

ગુજરાતી
(તૃતીય ભાષા)

ધોરણ 10



માધ્યમિક શિક્ષણ બोર્ડ-રાજ્યાન, અજમેર

પાઠ્યપુસ્તક નિર્માણ સમિતિ

ગુજરાતી તૃતીય ભાષા ધોરણ - 10

સંયોજક

ડૉ. અશોક પટેલ - કન્વેનર એમ.એ., એમએડ., પીએચ.ડી.
એસોસિએટ પ્રોફેસર, એસ.યુ.જી. કોલેજ ઓફ એજ્યુકેશન, વાસણા,
અમદાવાદ. ફોન. ૮૪૨૩૦૦૪૫૪૨

વિષયનિષ્ણાત

ડૉ. યોગેન્દ્ર વ્યાસ - વિષય જાળકાર એમ.એ., પીએચ.ડી.
પૂર્વ નિયામક, ભાષા સાહિત્યભવન, ગુજરાત યુનિવર્સિટી, અમદાવાદ-૮
ફોન ૦૭૯-૨૬૭૫૨૬૭૫

સંપાદક

- ડૉ. પિન્કી પંડ્યા - એમ.એ., એમ.ફીલ., પીએચ.ડી.
એચઆડી. ગુજરાતી ડિપાર્ટમેન્ટ, એફ. ડી. આર્ટ્સ કોમર્સ કોલેજ,
જમાલપુર અમદાવાદ - ૧ ફોન. ૮૪૨૮૪૧૨૮૫૫
- ડૉ. રાકેશ રાવત - એમ.એ., બી.એડ., પીએચ.ડી.
આણંદ હાયર સેકન્ડરી, ટાઉનહોલ સામે, આણંદ ફોન. ૮૮૮૮૮૬૫૪૯૩
- શ્રી ભરતસિંહ દામોર - એમ.એ., એમ.એડ.
આદર્શ રાજકીય ઉદ્યોતર માધ્યમિક વિદ્યાલય, નાઈ બસ્તી, બરદામા,
તા. ચિખલી જિ. હુંગરપુર રાજ્યસ્થાન
- શ્રી હેતલ પંડ્યા - બી.એડ., એમ.એડ.
સી.એન. હાયર સેકન્ડરી સ્કૂલ, આંબાવાડી અમદાવાદ
ફોન. ૮૪૨૭૦૬૨૪૨૫
- શ્રી નીતિનકુમાર ઢાઠોદરા - એમ.એ., એમ.એડ.
શિક્ષણ મહાવિદ્યાલય, ગુજરાત વિદ્યાપીઠ અમદાવાદ ફોન. ૮૮૨૪૮૬૨૨૧૮

આભાર

સંપાદક મંડળ અને માધ્યમિક શિક્ષણ બોર્ડ-અજમેર, એ બધા લેખકો પ્રત્યે આભાર અને ફૂતજ્ઞતાની લાગણી વ્યક્ત કરે છે કે, જેમના મૂલ્યવાન વિચારો અને સર્જન આ પાઠ્યપુસ્તકમાં સમાવિષ્ટ કરેલ છે.

આ પાઠ્યપુસ્તકમાં મુદ્રિત સમગ્ર વિષયવસ્તુનું સંપૂર્ણ ધ્યાન રાખવામાં આવેલ છે, છતાં પણ વિષયવસ્તુનો કોઈ ભાગ કે અંશ ભૂલથી પણ સમાવિષ્ટ થયો ન હોય તો તેના માટે સંપાદક મંડળ જેદ વ્યક્ત કરે છે. આવી બાકી કોઈપણ વિગત કે વિષયવસ્તુ પ્રત્યે જો ધ્યાન દોરવામાં આવશે તો અમે એનો સહર્ષ સ્વીકાર કરીશું.

બે શરેદ

શિક્ષણ પ્રતિમાનના ઉદેશ્યની પૂર્તિ માટે પાઠ્યપુસ્તકની અનિવાર્યતાને નકારી શકાય નહીં. અધ્યાપનને પ્રભાવશાળી બનાવવા તેમજ વિદ્યાર્થીના વ્યવહારનું સંવર્ધન કરવા, મૂલ્યાંકન કરવા પાઠ્યપુસ્તક એક આધાર સંખ્યા બની રહે છે. અર્થાત્ પાઠ્યપુસ્તક એ સાધન છે, જે દ્વારા સાધને સાધી શકાય છે. આજના ટેકનોલોજીના યુગમાં પણ આ સાધનની અનિવાર્યતા, ઉપયોગીતા એવી ને એવી જ અકબંધ રહી છે. તેને ઉપેક્ષી શકાય નહીં.

છેલ્લાં કેટલાંક વર્ષોમાં માધ્યમિક શિક્ષણ બોર્ડના પાઠ્યકક્ષમાં રાજ્યસ્થાનની ભાષાકીય અને સાંસ્કૃતિક પાર્શ્વભૂમિકાના પ્રતિનિધિત્વનો અભાવ અનુભવાતો હતો. રાજ્યસ્થાની ભાષા અને સાંસ્કૃતિક ગૌરવ વધે તે દણ્ણોણ પાઠ્યકક્ષ રચના વખતે નજર સમક્ષ રાખ્યો છે. આ દણ્ણોણને ધ્યાનમાં રાખતાં રાજ્ય સરકાર દ્વારા ધો.9 થી 12 સુધીના વિદ્યાર્થીઓ માટે માધ્યમિક શિક્ષણ બોર્ડ રાજ્યસ્થાન, અજમેર દ્વારા પોતાના પાઠ્યકક્ષનો અમલ કરવાનો નિર્ણય લેવામાં આવેલ. તે મુજબ બોર્ડ દ્વારા શિક્ષણ સત્ર 2017-18થી ધોરણ 10ના પાઠ્યપુસ્તકો બોર્ડ દ્વારા નિર્ધારિત પાઠ્યકક્ષના આધારે તૈયાર કરવામાં આવ્યાં છે. આશા છે કે, આ પુસ્તકો વિદ્યાર્થીઓમાં મૌલિક વિચાર, ચિંતન અને અભિવ્યક્તિ માટેની પૂરતી તકો પૂરી પાડશે.

પ્રો. બી.એલ.ચૌધરી
અધ્યક્ષ
માધ્યમિક શિક્ષણ બોર્ડ, રાજ્યસ્થાન, અજમેર

ભૂમિકા

પ્રસ્તુત પુસ્તક ‘ગુજરાતી - તૃતીય ભાષા’ દોરણ - 10ના વિદ્યાર્થીઓના અધ્યયન-અધ્યાપન માટે માધ્યમિક શિક્ષણ બોર્ડ-રાજ્યસ્થાન દ્વારા તૈયાર કરવામાં આવેલ છે. આ પાઠ્યપુસ્તકની અનેક વિશેષતાને કારણે તેને વિદ્યાર્થીઓ સમક્ષ મૂકતા હર્ષની લાગળી અનુભવાય છે. આ પાઠ્યપુસ્તક એ વિદ્યાર્થીઓની વયક્ષા, સમાજની અપેક્ષાઓ, રાષ્ટ્રીય આકંક્ષાઓ અને ભાષા કૌશલ્યોને ધ્યાનમાં રાખીને તૈયાર કરેલ છે.

પાઠ્યપુસ્તકનો મુખ્ય હેતુ વિવિધ પ્રકારની સાહિત્યકૃતિઓ દ્વારા વિદ્યાર્થીઓમાં ગુજરાતી ભાષાનો વિકાસ કરવાનો છે. જેમાં વિષયવસ્તુને સાધન બનાવીને ભાષા વિકાસને જ પ્રાધાન્ય આપવાનું છે. પાઠ્યપુસ્તકમાં સમય, સ્વરૂપ અને લેખન શૈલીને ધ્યાનમાં રાખી ગય, પદ અને વ્યાકરણનો સમાવેશ કરેલ છે. દરેક કૃતિની શરૂઆતમાં જે તે કૃતિના કર્તાનો અને કૃતિનો ટૂંકમાં પરિચય આપેલ છે. એટલું જ નહિ કૃતિનું જે સાહિત્ય સ્વરૂપ છે તેનાથી વિદ્યાર્થીઓ સામાન્ય પ્રમાણમાં પરિચિત થાય તેને ધ્યાનમાં રાખીને સાહિત્યના સ્વરૂપનો પરિચય પણ કૃતિની સાથે આપેલ છે.

વિદ્યાર્થી કૃતિને સરળતાથી સમજ શકે તે માટે કૃતિમાં આવતા અપરિચિત શબ્દો જે તે કૃતિના અંતે ‘ટિપ્પણી’માં આપેલ છે. વિદ્યાર્થીનું મૂલ્યાંકન કરવા માટે તેમજ તેના સ્વઅધ્યયન માટે દરેક કૃતિની સાથે સ્વાધ્યાય આપેલ છે. આ પાઠ્યપુસ્તકની અનેક વિશેષતામાંની ધ્યાનાકર્ષક વિશેષતા જો હોય તો તે છે, કૃતિના અંતે આપવામાં આવેલ ‘આટલું કરો’ અને ભાષાસજ્જતા. અહીં એવી પ્રવૃત્તિઓ આપેલી છે કે જેનાથી વિદ્યાર્થી રમતાંરમતાં ભાષા શીખશે. ભાષાસજ્જતા દ્વારા વિદ્યાર્થી અને શિક્ષકનું ધ્યાન દોરવામાં આવેલું છે કે, તેમણે શું વિશેષ ધ્યાન રાખવાનું છે. તૃતીય ભાષાને ધ્યાનમાં રાખીને વિદ્યાર્થીને શીખવું જોઈતું વ્યાકરણ પણ કૃતિના અંતે ભાષાસજ્જતામાં જ આપેલ છે.

આ પુસ્તકમાં વિવિધ પ્રકારની સાહિત્યકૃતિઓનો સમાવેશ કરેલ છે. જેથી વિદ્યાર્થીઓમાં ભાષા વિકાસની સાથે સાથે રાષ્ટ્રપ્રેમ, પ્રકૃતિપ્રેમ, પશુ-પક્ષીપ્રેમ, બંધુત્વની ભાવના, પ્રમાણિકતા પર્યવરણનું જતન, સ્વચ્છતા જેવાં અનેક મૂલ્યોનો વિકાસ થશે.

સંપાદક મંડળને સંપૂર્ણ શ્રદ્ધા અને વિશ્વાસ છે કે, આ પુસ્તક વિદ્યાર્થીઓ, વાલીઓ, શિક્ષકો તેમજ સમાજને ખૂબ જ પસંદ આવશે. પુસ્તક તૈયાર કરવામાં ખૂબ જ કાળજી રાખવામાં આવેલ છે. છતાં પણ જો કોઈ ખામી રહી ગઈ હોય તો તે માટે સંપાદક મંડળ દિલગીરી વક્ત કરે છે. ઉપરાંત જો કોઈ વાચકના ધ્યાનમાં આ પુસ્તકની કોઈ ભૂલ કે ખામી ધ્યાનમાં આવે તો તે પ્રત્યે અમારું ધ્યાન દોરે તેવી નમ્ર વિનંતી. વાચકના આવા પ્રયત્નને અમે સહર્ષ સ્વીકારીશું.

સંપાદક મંડળ

અનુક્રમણિકા

ક્રમ	વિગત	કૃતિનો પ્રકાર	કર્તા	પાના.નં.
		પદ્ધતિ		
1.	ગવરીબાઈની મંદિર	પદ	ગવરીબાઈ	1
2.	છયા	છયા	આખો	3
3.	દામોદર દોશી	આખ્યાન	પ્રેમાનંદ	6
4.	કૂલની સાથે રમત	ગરબી	નરસિંહરાવ	9
5.	હવે કોઈને...	ઉર્મિગીત	યોસેફ મેકવાન	12
6.	ટ્રેન	ગાંલ	કાસમ બલોચ	15
7.	ઉંઘણશી સૂર્ય	અધાંડસ રચના	સંસ્કૃતિરાષી દેસાઈ	17
		ગાંધી		
1.	ઈશ્વરની ઓળખાજા	લોકવાર્તા	—	20
2.	બાપુજી	વ્યક્તિચિત્ર	કિશનસિંહ ચાવડા	25
3.	થેંક્યુ, મી. સેકેટરી	આત્મકથા	ડૉ. કિરણ બેદી	30
4.	ઓછી અક્કલથી દુકાળ પડે છે	માહિતીનિબંધ	ચાતરસિંહજીમ	35
5.	પરીક્ષા	દૂંકીવાર્તા	પમાલાલ પટેલ	41
6.	માટી	લલિતનિબંધ	ભગીરથ બ્રહ્મભંડ	49
7.	એમ કરું તો હું માણસ શાનો ?	લઘુકથા	મોહનલાલ પટેલ	54
8.	યુવાનો, પાણીપુરી જાપટો !	હાસ્યનિબંધ	બંકુલ ત્રિપાઠી	60
9.	વેલી ઓફ ફ્લાવર્સ	ગ્રવાસનિબંધ	બેલા ઠાકર	67
10.	ખૂલતાં હદ્દય, ખીલતાં ઝૂલો	અનુવાદ	(રીડર્સ ડાયજેસ્ટ -૧૯૮૫)	73
11.	આત્મહત્યા એ ઉપાય નથી	એકાંકી	ડૉ. અશોક પટેલ	78

1. ગવરીબાઈકા મંદિર

ગવરીબાઈ

મીરાંબાઈ જેટલાં જ આધ્યાત્મિક કવિ ગવરીબાઈ નાની ઉમરથી ભક્તિમાં લીન થયાં હતાં. મૂળ ગુજરાતનાં નાગર પણ છ વરસની ઉમરે પરણીને રાજસ્થાનમાં વસેલાં. ત્યાં નાની ઉમરે જ વિધવા થતાં ભક્તિમાં એવાં લીન થયાં કે જ્યપુરનાં મહારાણીએ તેમને માટે ગિરિપુર (હુંગરપુર)માં એક મંદિર બંધાવેલું. સાધુ-સંતો સાથે તેઓ ફરતાં રહેતાં. તેમણે છસો જેટલાં પદ રચ્યાં છે. રાજસ્થાનમાં તેઓ બીજી રાધા તરિકે પણ ઓળખાય છે.

આ પદમાં તેમણે રાજસ્થાનના વાગડ પ્રદેશમાં રહીને ભક્તિનો રાહ પસંદ કર્યો તેની વાત છે. મહારાણાએ તેમને માટે બંધાવેલું વનેશ્વર મહાદેવનું મંદિર હજ ગિરિપુર (હુંગરપુર)માં ગેબસાગર તળાવને સામે કાંઠે એક વનમાં છે. એ મંદિરની સાથે ગિરધર એટલે કે ભગવાન શ્રી કૃષ્ણએ ગવરીબાઈ નામનું મંદિર બનાવ્યાની વાત ગુંથી લીધી છે. આ શરીર પણ ઈશ્વરનું નિવાસ સ્થાન હોવાથી મંદિર જ છે એમ તેઓ કહે છે. જેઓ નિર્ભય થઈને હરિગુણ ગાય તેમનું દેહમંદિર પરમશોભા ધારણ કરે. આવાં ભક્તજનોનાં દર્શન કરતાં જ મનમાં શાંતિનો અનુભવ થાય. પણ આવો બેદ એટલે કે રહસ્ય ત્યારે જ સમજાય કે જ્યારે મન અને શરીરને (તેની ઈન્દ્રિયોને) માણસ વશમાં રાખે. એમણે આ પદમાં આપેલી તિથિ અને સંવંત કેટલાકને મતે તેમના જન્મની તિથિ છે, કારણ કે ત્યારે ઈશ્વરે તેમના દેહમંદિરને બનાવ્યું.

પદ એટલે પગ, ચરણ. કવિતાની મૂળ કરી અથવા એક કરીને (બે પંક્તિને) ચરણ અથવા પદ કહેવાનો રિવાજ હતો. સંસ્કૃતમાં ‘પદપાઠ’ એટલે વેદ અથવા શાસ્ત્રની બે પંક્તિ (અથવા મંત્ર)ને અમુક ચોક્કસ આરોહ-અવરોહ, સ્વરભાર, લય વગેરે સાથે ગાવાની પરંપરા. કવિતાની બે પંક્તિને પદ અથવા ચરણ તરીકે ઓળખવાની પરંપરા આગળ ચાલી. એ માટે કારણ પણ ખું. માન્યતા એવી કે પક્ષી કે માણસના બે પગ હોય તે ચાલીને ક્યાંક પહોંચે છે (ક્યાંક ચાર પંક્તિની કરી કે ચરણ પણ હોય તેની પાછળનો તર્ક પણ આ.) એ રીતે કવિના મનમાં સંવેદન, ભાવ, લાગણી, વિચાર વગેરે આ ચરણ કે પદ થકી વાચક અથવા સાંભળનાર સુધી પહોંચે છે.

પછી તો આ પદનું બનેલું આખું કાવ્ય પદ તરીકે ઓળખાવા માંડ્યું. મધ્યકાળમાં જે ગુજરાતી સાહિત્ય રચાયું તે મોટાભાગનું પદમાં લખાયેલું છે. રાસ, ફાળુ, આધ્યાન, છઘા, ગરબી, પ્રબંધ બધું પદમાં છે. એ પદથી પ્રભાતિયાં, ભજન જેવાં સાહિત્યસ્વરૂપોને અલગ રાખવા તેમને માટે પદ શબ્દ વાપરવાની પરંપરા આરંભાઈ. પ્રભાતમાં ગવાતાં પદ તે પ્રભાતિયાં. ભક્તિ, શાન, વૈરાગ્યના ભાવો રજૂ કરતાં ગમે તે સમયે ગવાતાં તે પદને ભજન કર્યાં.

એટલે વસ્તુની રીતે ભક્તિ, શાન, વૈરાગ્ય, તાગ વગેરે ભાવોને જુદાજુદા લય અથવા રાગમાં ચાર-છ કરી અથવા ચરણમાં ગવાતાં ગીતો (ભાવભર્યા ઊદ્ગારો) તે પદ. આનો લાભ એ થયો કે વાંચતાં લખતાં ન આવડતું હોય તેવા મોટાભાગના સમાજે તેને પોતાના કંઠમાં સાચવી રાખ્યાં. ગુજરાતીમાં નરસિંહ, મીરાં વગેરેનાં પદો જાણીતાં છે.

ગિરધર ગવરીકા મંદિર બનાયા,
વાગડ ક્ષેત્ર ગિરિપુર માંહે, ભક્તિ રાધા ચલાયા;
નાગર સાગર નીત માંહે. નીરભે હરિ ગુણ ગાયા. ગીર.

એ મંદિર કી સુંદર શોભા, દેખંતો દિલ ભાયા;
વે ભેદજન ત્યારે પાવે, વશ રાખે મન કાયા. ગીર.
સંવત અઠાર છન્નીસ માંહે, માહા શુક્લ પક્ષ આયા;
વસંત ષષ્ઠી સત ગુરુવારે, રામલાલા પધરાયા. ગીર.

ટિપ્પણી

ગિરધર - ફૂલશ, ગિરિધર - પર્વત ધારણ કરનાર; ગોવર્ધન પર્વત ધારણ કરનાર - ફૂલશ વાગડ
- ગુજરાતનો એક પ્રદેશ ગિરિપુર - ગામનું નામ રાહા - માર્ગ, પંથ નાગર - બાહ્યાણની એક જ્ઞાતિ
નાત - ન્યાત, જ્ઞાતિ નીરભે - નિર્ભયતાથી ભાય - ગમે પાવે - મેળવે, અહીં-જાણે વશ - કાબૂ સંવત
- વિકમસંવત માહા - મહા મહિનો શુક્લપક્ષ - સુદ પક્ષ, અજવાણિયું ષષ્ઠી - છઢી તિથિ (ઇછુ)

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. કવિયત્રીએ ભગવાનનું મંદિર ક્યાં બનાવ્યું હતું ?
2. કવિયત્રીએ લોકોને ક્યો માર્ગ બતાવ્યો છે ?
3. કવિયત્રીએ કેવી રીતે હરિગુણ ગાયા હતા ?

પ્રશ્ન 2. નીચેના પ્રશ્નોના ટૂકમાં ઉત્તર આપો.

1. કવિયત્રીએ બનાવેલા મંદિરની શોભા વર્ણવો.
2. મંદિરમાં રામલાલાની પધરામણી ક્યારે કરવામાં આવી હતી ?
3. ‘રામલાલા’નો બીજો અર્થ ‘આત્મા’ લઈ શકાય ? શા માટે ?

પ્રશ્ન 3. કાવ્યપંક્તિનો ભાવ સ્પષ્ટ કરો :

1. ‘વે ભેદજન ત્યારે પાવે, વશ રાખે, મન કાયા’

પ્રશ્ન 4. નીચેના પ્રશ્નોના ઉત્તર લખો.

1. તમારા ઘરની આસપાસ આવેલા કોઈ મંદિરની શોભાનું વર્ણન કરો.
2. મંદિરમાં દર્શન કરતી વખતે તમને કેવી અનુભૂતિ થાય છે તેનું આલેખન કરો.

પ્રશ્ન 5. સમાનાર્થી શબ્દ લખો.

સાગર, દિલ, કાયા, હરિ

આટલું કરો

1. મીરાંબાઈનો પ્રભુપ્રેમ વ્યક્ત કરતાં કાવ્યોનો હસ્તલિખિત અંક તૈયાર કરો.
2. ભારતનાં પ્રસિદ્ધ મંદિરો વિશે જાણવા જેવું તૈયાર કરીને પ્રાર્થના સભામાં રજૂ કરો.
3. હરિગુણ ગાતી કોઈ એક કવિતાનું વર્ગમાં ગાન / પઠન કરો.



2. છપા



અખો

સમય : ઈ.સ.ની સત્તારમી સદી

અખો જ્ઞાની કવિ. અખાનો જન્મ અમદાવાદ પાસેના જેતલપુરમાં થયો હતો. તેમના પિતાનું નામ રહિયાદાસ હતું. આ કવિ કેટલોક સમય અમદાવાદની ટંકશાળમાં ઉપરી બન્યા હતા. એમણે સમાજમાં ધર્મને નામે ચાલતા દંબ, પાખંડ અને વહેમો ઉપર તથા સમાજના સ્વાર્થી, સંકુચિત, મૂર્ખાઈ ભરેલા આચારવિચારો ઉપર છપા દ્વારા તીખા તમતમતા પ્રહારો કર્યા છે. સચોટ દષ્ઠાંતો સાથે એમના છપામાં અનુભવ અને સચ્ચાઈનો રણકો સંભળાય છે. એમની વાણી જોમભરી અને હદ્ય સોંસરી ઊતરી જાય એવી છે. જીવનમાં એક પછી એક થયેલાં સ્વજનોનાં મૃત્યુ, ધર્મની બહેન

જમનાએ સોનાના હાર સંબંધી ઉઠાવેલી શંકા તેમજ ટંકશાળના ઉપરી તરીકે હલકીધાતુ બેળવવા અંગે તેમના પર આવી પડેલા આળને કારણે તેઓ એકાંતપ્રિય, ગંભીર તેમજ વૈરાગી થઈ ગયા હતા. ‘પંચીકરણ’, ‘અખેગીતા’, ‘અનુભવબિન્દુ’, ‘ગુરુ-શિષ્યસંવાદ’, ‘ચિત્તવિચારસંવાદ’ તેમની જ્ઞાનીતી રચનાઓ છે. છપા તો અખાના જ. છપા દ્વારા સામર્થ્ય અને ગૌરવ પ્રગટ કરતી તેમની ભાષાને કારણે અખાનું સ્થાન ગુજરાતી સાહિત્યમાં હમેશા મોખરે રહેશે.

સંસ્કૃતમાં મૂળ શબ્દ પટ્ટપદ હતો. પટ્ટ એટલે છ અને પદ એટલે ચરણ. સંસ્કૃતના પંચમું પછી આવતા પટનું હિન્દી રાજ્યસ્થાની, ગુજરાતીમાં છહ, છહ, છ થયું છે. હજાર વરસ પહેલાંની આપણી ભાષામાં છપાઅ એવો શબ્દ પટ્ટપદ ઉપરથી થયેલો મળે છે. એ છપાનું ગુજરાતીમાં છપા અથવા છપો થયું. એટલે છપામાં એક કરીમાં છ પદ અથવા છ ચરણ હોય. આ છ ચરણ પૂરાં થાય એટલે એક છપો પૂરો થાય. છપાની મુજ્ઝ ખાસિયત અથવા લક્ષ્ણ એ હોય કે ભાવ, વિચાર, લાગણીને ચ્યાત્કારિક અથવા અસરકારક બનાવવા ઉપમા, દષ્ઠાંત, દૃપક જેવા અલંકારનો અથવા કટાક્ષનો ઉપયોગ થાય છે. ક્યારેક શબ્દોની ચોટ વાગે, છપાનાં છ ચરણમાં દરેક બે ચરણના અંતના શબ્દોનાં ઉચ્ચારણ સરખાં થતાં હોય. દા.ત. ‘એક મૂરખને એવી ટેવ, પથ્થર એટલા પૂજે દેવ.’ – આ બે ચરણના અંતના ‘ટેવ’ અને ‘દેવ’નાં ઉચ્ચારણ સરખાં થાય તેથી તેને પ્રાસાનુપ્રાસ કહેવાય. છપામાં એ હોય છે. ગુજરાતી સાહિત્યમાં માંઉણ, અખો અને શામળના છપા જ્ઞાનીતા છે.

પહેલા છપામાં જ્ઞાન અથવા સમજણનું મહત્વ સમજાવ્યું છે. સમજ વિનાની ભક્તિ અંધશ્રદ્ધ બની જાય. અંધ હોય તે હેબે નહીં એમ સમજ વિના સત્ય સમજાય નહીં અને દંભી, પાખંડી, ઢોંગી સાધુ-સંતને ગુરુ કરી બેસે. આવા ગુરુ પોતે અજ્ઞાની હોવાથી અંધારામાં અથડાય તે શિષ્યને રસ્તો શું બતાવે ? માટે જ્ઞાનીને ગુરુ કરવાથી તે જગતના કણકણમાં ઈશ્વરરાનાં દર્શન કરાવી શકે.

બીજા છપામાં, પરમેશ્વર એક હોવા છતાં જુદા જુદા સંપ્રદાય તેને અલગ માની-મનાવી ભ્રમ ફેલાવે છે તેની વાત કરી છે. લોકો અગ્નિને મૂકી તેના ધૂમાગાને જ ઈશ્વર માની લે છે તેનું ઉદાહરણ આપ્યું છે.

ત્રીજા છપામાં અનેક દેવોની પૂજા કરનારાની ઠેકડી ઊડાડી છે. ભગવાનને પથ્થર માનીને પૂજનારા કરતાં, પથ્થરમાં શ્રદ્ધા રાખી તેને પૂજનારા શ્રદ્ધાના બળે જ ઈશ્વર મેળવી શકે તેની વાત તે કરે છે.

1

જ્ઞાન વિના ભક્તિ નવ થાય, જ્યમ ચક્ષુહીણો જ્યાંછાં ત્યાંછાં અથડાય,
તે માટે જ્ઞાની ગુરુ કરો, જે હરિ દેખાડે સભરે ભર્યો.
પણ અખા જે ગુરુ ન જાણો એમ, તે શિષ્યને શું આપે નેમ ?

2

એક પરમેશ્વર ને સધળા પંથ, એ તો અળગું ચાલ્યું જંથ,
જેમ અજિને અજિને સ્થાનકે રહ્યો, અને ધૂમાડો આકાશો ગયો,
પણ અળગો ચાલ્યો તે ક્યમ મળો ? એમ સહુ અવળા વળે.

3

એક મૂરખનો એવી ટેવ, પથ્થર એટલા પૂજે દેવ
પાણી દેખી કરે સ્નાન, તુલસી દેખી તોડે પાન,
એ અખા વહુ ઉત્પાત, ઘણા પરમેશ્વર એ ક્યાંની વાત ?

ટિપ્પણી

ચક્ષુહીણો - આંખ વગરનાં સભરે ભર્યો - સંપૂર્ણ રીતે ભરેલો નેમ - હેતુ, લક્ષ્ય, અહીં-જ્ઞાન
સધળા - તમામ, બધા પંથ - સંપ્રદાય જંથ - ટોળું અળગું - અલગ, દૂર ઉત્પાત - મુશ્કેલીમાં મૂકે તેવું
વર્તન, વિનાશકારી વર્તન વહુ - મોટો

રૂઢિપ્રયોગ

અવળા વળવું - ખોટા માર્ગે જવું

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. જ્ઞાન વિના ભક્તિ ન થઈ શકે ?
2. જ્ઞાન મેળવવા માટે શું કરવું જોઈએ ?
3. અખો કોને મૂરખ ગણાવે છે ?

પ્રશ્ન 2. નીચેના પ્રશ્નોના દુંકમાં ઉત્તર આપો.

1. કેવા ગુરુ આપણને હરિનાં દર્શન કરાવી શકે ?
2. છોંગી ગુરુઓ પર કટાક્ષ કરતાં અખો શું કહે છે ?
3. ભક્તને ક્યાં કારણોસર ઈશ્વરપ્રાપ્તિ થતી નથી ?

પ્રશ્ન 3. કાવ્યપંક્તિનો ભાવ સ્પષ્ટ કરો :

1. ‘એક મૂરખને એવી ટેવ, પથ્થર એટલા પૂજે દેવ’

પ્રશ્ન 4. નીચેના પ્રશ્નોના ઉત્તર આપો.

1. અજિન અને ધુમાડાનું ઉદાહરણ આપી અખો શું કહેવા માગે છે ?
2. ગુડુ વિશે તમે શું માનો છો તે જણાવો.

પ્રશ્ન 5. સમાનાર્�ી શબ્દ લખો.

ચક્ષુ, પંથ, પથર, પાન

પ્રશ્ન 6. વિરુદ્ધાર્થી શબ્દ લખો.

જ્ઞાન, આકાશ, મૂરખ

આટલું કરો

1. અખાના જીવન વિશે શિક્ષક પાસેથી જાણકારી મેળવો.
2. અખાના છઘાઓનો હસ્તલિખિત અંક તૈયાર કરો.
3. પ્રાર્થના સભામાં અખાના છઘાનું પઠન કરો.

●

3. દામોદર દોશી

પ્રેમાનંદ



જન્મ : આશરે ૧૬ ઉદ્ મૃત્યુ : આશરે ૧૭ ઉદ્

પ્રેમાનંદ કૃષ્ણરામ ભહુ (ઉપાધ્યાય)નો જન્મ આશરે ૧૬ ઉદ્માં વડોદરા ખાતે થયો હતો અને આશરે ૧૭ ઉદ્માં અવસાન. તેમના પિતા કૃષ્ણરામ જયદેવ ભહુ અને પત્ની હરકોરબાઈ તથા પુત્રો જીવણરામ અને વલ્લભ ભહુ. તેમની માતાનું નાનપણમાં અવસાન થયું હતું. આથી તેમના માસીને ત્યાં તેમનો ઉછેર થયો હતો. તેઓ પંદર વર્ષ સુધી અભણ રહ્યા હતા. તારબાદ પાટણના સાધુ રામચરણ હરિહરે તેમને કાવ્યપ્રસાદી આપી હતી. તેમને ગુજરાતી ભાષા અંગે અતિ માન હતું. આથી એમણે પ્રતિજ્ઞા કરી હતી કે ‘જ્યાં સુધી સર્વે ભાષાઓના જેવી ગુજરાતી ભાષા કવિતારૂપી અલંકારો વડે શણગારાય નહીં, ત્યાં સુધી મારે પાઘડી ન પહેરવી.’ આ પ્રતિજ્ઞા તેમણે આજીવન પાળી. તેમની મહત્વની કૃતિઓમાં ઓખાહરણ, દાઢાલીલા, નણાધ્યાન, મામેસું, સુદામા ચરિત્ર, ચંદ્રહાસાધ્યાન, અભિમન્યુઆધ્યાન, દ્રૌપદીસ્વયંવર, દશમસ્કર્ષ, સુરેખાહરણ, જ્ઞાનગીતા, નાગદમન વગેરે છે.

ખરેખર તો નરસિંહ મહેતા માટે સુખનો પ્રસંગ છે, પણ કવિ કહે છે, ‘નરસૈંયાનું દુઃખી જાણી રે.’ તેમની દીકરીને સંતાન જન્મવાનું છે. નાગરી નાતના રિવાજ પ્રમાણે દીકરીનાં સાસરિયાંને વસ્ત્રો, ધરેણાં વગેરે મોસાળા રૂપે આપવાનાં છે. નરસિંહ તો સાવ ગરીબ. તેણે ‘સમર્યા શ્રી ભગવાન રે’ કવિએ અહીં ઈશ્વરશ્રદ્ધાનો ચમત્કાર બતાવ્યો છે. સ્વયં શ્રી વિષ્ણુ ભગવાન લક્ષ્મીજીની સાથે દામોદર દોશીનું રૂપ ધારણ કરી મોસાળું લઈને આવ્યા છે. પ્રેમાનંદની વર્ણનિકલાનો આ એક ઉત્તમ નમૂનો ગણાય છે. આવો ચમત્કાર મહાત્મા ગાંધીજીના જીવનમાં પણ બનેલો. ‘હરિજન આશ્રમ’ સાબરમતી કાંઠે શરૂ તો કર્યો પણ ચલાવવો કઈ રીતે? અમદાવાદના એક શેઠ ચૂપચાપ હજારો રૂપિયા આપી ગયા. નરસિંહના જીવનમાં પણ આવા જ કોઈ ‘બજજી’ આવ્યા હોય તો નવાઈ નહીં. પ્રેમાનંદની અતિશયોક્તિ કરીને ચિત્રાત્મક અને રસ પડે તેવા વર્ણનની શક્તિ અહીં દેખાય છે.

સંસ્કૃતનો ધાતુ ‘ર્વ્યા’ એટલે કહેવું. ચારેબાજુનું, સરસ રીતે, રસ પડે તેમ કહેવું તે આધ્યાન.

‘મહાભારત’ જેવા મહાકાવ્યમાં પણ ‘નલોપાધ્યાન’ આવે છે. ગુજરાતી સાહિત્યમાં આ કાવ્યપ્રકારનું ચલણ જુદા હેતુથી થયું છે. નિરાશ, હતાશ, ચિંતામગ્ન થયેલી પ્રજાને પ્રભુમાં શ્રદ્ધાવાળી બનાવવાનો હેતુ હતો. ઈશ્વર સૌ સારાંખાનાં કરે છે એ સમજાવવાનું પ્રયોજન હતું. મધ્યકાળના કથાકારોએ રામચરણ, મહાભારત, પુરાણો અને જાણીતા ભક્તો-સાધુ-સંતોના જીવનની કથાઓને જુદા જુદા રાગમાં સંગીત સાથે (ખાસ તો ‘માણ’ - એક પ્રકારના ધડા - ઉપર આંગળીઓ પરની વીઠીઓથી તાલ આપતાં આપતાં) શ્રોતાઓને ગાઈ સંભળાવી. એમાં કુતૂહલ અને જિજાસા હોય. કથા શ્રોતાઓમાં જાણીતી હોય. તેમાં હાસ્ય, કરૂણા, વીર જેવા રસ ઉમેરી એ સમયના પ્રજાજનોની જીવનશૈલીની જેમ જીવતાં પાત્રો બતાવી કથા કહેવાની. પ્રસંગો જડપથી બનતા હોય. પરિચિતિઓ જડપથી બદલાતી હોય. રસ પડે તેવાં વર્ણનો આવતાં હોય, પાત્રો જીવતાં થતાં હોય. પણ આખી કથા કંઈ એક જ દિવસમાં કહી જવાય નહીં. એટલે

કટકે કટકે કથા કહેવાય. જ્યાં કટકો થાય ત્યાં ‘કડવું’ (પ્રકરણ) પૂરું થાય. ખાસ તો જે સમયે આ આખ્યાનો કહેવાયાં તે સમયના સમાજજીવન અને વ્યક્તિજીવનના રીતરિવિચારો, આચારવિચારો, માન્યતાઓ, વહેમો વગેરે કથામાં ગુંથી લઈ આખ્યાનકાર શ્રોતાઓનું હિલ બહેલાવતો.

ગુજરાતી સાહિત્યમાં ભાલણ, નાકર, પ્રેમાનંદ જાણીતા આખ્યાનકારો છે.

નરસૈયાનું દુઃખ જાણી રે, ઉઠી ધાયા પુરુષપુરાણી રે;
થયા શેઠ તે સારંગપાણિ રે, સાથે લક્ષ્મી થયાં શેઠાણી રે. ૧
નંદ સુનંદ ગરૂડ સાથે રે, વસ્ત્ર ગાંઠદી તેહને માથે રે;
રથ ઉપર બેઠા શ્રી ગોપાળ રે, ઘોરને ધમકે ધૂધરમાળ રે. ૨
લોકે ઓળખ્યા નહીં જુગદીશ રે, સાથે વાણોતર દસવીસ રે;
સહુ જોઈ જોઈ વિસમે થાય રે, પ્રભુ આવ્યા તે મંડપ માંદ્ય રે. ૩
છડીદારે વાટ મુકાવી રે, નાગરી નાત તે જોવા આવી રે;
આ વહેવારીઓ કોઈ આવ્યો રે, સાથે ગાંઠદીઓ ત્યાં લાવ્યો રે. ૪
કો ન જાણો ત્રિભુવનભૂપ રે, વહાલે લીધું વાણિયાનું રૂપ રે;
રથ ઉપરથી ઉત્તરિયા રે, હરિ સભામાંહી સંચરીઆ રે. ૫
ઘટ દર્શને ખોટ્યો ન લાધે રે, જેને ઉમયાપતિ આરાધે રે;
ન જોડે દાન ધ્યાન બહુ યાગે રે, તે હરિ હીડે અણવાણે પાગે રે. ૬
જે ચૌદ લોકનો મહારાજ રે, મહેતા માટે થયા બજાજ રે;
વાધો શોભે કેસરછાંટે રે, બાંધી પાઘડી અવળે આંટે રે. ૭
નેત્રપત્ર શ્રવણે અદિયાં રે, કાને કુંડલ હીરે જદિયાં રે;
એક લેખણ કાને ખોસી રે, નામ ધર્યું દામોદર દોશી રે. ૮
જીણા જામા પટકા ભારે રે, હરિ હળવે હળવે પધારે રે;
ખભે પછેડી ઓઢી નાથે રે, બેઉ છેડા જાલ્યા હાથે રે. ૯
વીઠી વેલિયાં આંગળિયે રે, સાદાં મોજાં પહેર્યા શામળિયે રે;
ઘડણા વાણોતર સાથે રે, કોણે જોળો ગ્રહયો છે હાથે રે. ૧૦
સેવક સેવામાં સજ જાણી રે, પ્રભુ પૂઠે કમળારાણી રે;
ઉત્તર્યા નાગરીઓનાં અભિમાન રે, જાણો ઊજ્યા શશીઅર ભાણ રે ! ૧૧

ટિપ્પણી

ધાયા - દોડચા પુરાણી - પુરાણ વાંચનાર, કથા સંભાળનાર (અહીં પુરાણોમાં જેમનો ઉલ્લેખ છે તે પુરખ) **સારંગપાણિ** - જેના હાથમાં સારંગ નામનું ધનુષ છે તે (વિષ્ણુ) **ગાંઠદી** - પોટલું **ધોરી** - બળદ **ધૂધરમાળ** - બળદને ગળે બાંધવાની ધૂધરાની માળા **વાણોતર** - હિસાબ રાખનાર કર્મચારી **વિસમે થવું** - આશ્રય પામવું **માંદ્ય** - માં, અંદર **છડીદાર** - મોભાદાર વ્યક્તિની આગળ છડી (દંડ) પકડીને ચાલનાર, **વાટ** - રસ્તો, માર્ગ **વહેવારીઓ** - વેપારી **ભૂપ** - રાજ ઘટદર્શન - છ દર્શન (વૈદિક તત્ત્વજ્ઞાનનાં છ દર્શન - સાંખ્ય, યોગ, ન્યાય, વૈશેષિક, મીમાંસા અને વેદાંત લાધે -મળે **સંચરીઆ** -

ચાલ્યા ઉમયાપતિ - શંકર યાગ - યજ્ઞ હીરે - ચાલે અણવાણે પાગે - ઉધાડા પગે, પગમાં કશું પહેર્યા વિના બજાજ - કાપડનો વેપારી વાઘો - ડગલો, અંગરખો કુંડલ - કાનમાં પહેરવાનું ઘરેણું લેખણ - કલમ, પેન જામો - અંગરખો પટકા - માત્ર એક ગાંઠથી માથે બાંધવાનો લૂગડાંનો કટકો પછેરી - પગથી માથા સુધી ઓઢી શકાય તેવી મોટી ચાદર (અહીં ખબે નાખવાનો મોટો ખેસ) વેલિયાં - આંગળીમાં પહેરવાની વીંટી પૂંઠે - પાછળ શશીઅર - ચંદ્ર ભાણ - સૂર્ય

રૂઢિપ્રયોગ

વાટ મુકાવવી - અમુક રસ્તે અવરજવર બંધ કરાવવી

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. નરસૈયા માટે ભગવાન કોનું રૂપ ધારણ કરે છે ?
2. ભગવાન પોતાની સાથે કોને કોને લઈને આવે છે ?
3. છાડીદાર નગરજનોને શું જણાવે છે ?
4. આ કાવ્યમાં ભગવાન માટે કયાં કયાં નામો વપરાયાં છે ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. લોકો શા માટે આભા બની જાય છે ?
2. નરસૈયાને ઘેર પથારેલા ભગવાનની સુંદરતા વર્ણવો.

પ્રશ્ન 3. કાવ્યપંક્તિનો ભાવ સમજાવો.

‘જે ચૌંદ લોકનો મહારાજ રે, મહેતા માટે થયા બજાજરે;’

પ્રશ્ન 4. તમારી આસપાસ રહેલા મંદિરમાંના ભગવાનની શોભાનું વર્ણન કરો.

પ્રશ્ન 5. સમાનાર્થી શબ્દ લખો.

વસ્ત્ર, ભૂપ, ધોરી, પ્રભુ

આટલું કરો

1. પ્રાર્થનાસભામાં ‘વैષ્ણવજન’ પદનું ગાન કરી તેનો અર્થ સમજાવો.
2. નરસિંહ મહેતાના પિતાના શ્રાદ્ધ વિશે શિક્ષક પાસેથી જાણો.
3. આ પદનું વર્ગિંડમાં સમૂહગાન કરો.



4. ફૂલની સાથે રમત

નરસિંહરાવ ભોળાનાથ દિવેટિયા
જન્મ : ૧૮૫૮ મૃત્યુ : ૧૯૩૭



સુધારક, વિદ્યાપ્રીતિ અને સુધારકવૃત્તિ ધરાવતા કુટુંબમાં જન્મ. ઈ.સ. ૧૮૮૧માં મુંબઈ યુનિ.માં સંસ્કૃત વિષય સાથે પ્રથમ વર્ગમાં પ્રથમ નંબરે પાસ થઈ પ્રતિષ્ઠિત ભાઉ દાજી ઈનામ મળ્યું. તરત જેડામાં આસિસ્ટન્ટ કોલેક્ટર તરીકે નિમાયા. નિવૃત્તિ પછી એફિન્સ્ટન કોલેજમાં ગુજરાતીના પહેલા માનદ્ર પ્રાધ્યાપક થઈ ત્યાં સોળ વરસ કામ કર્યું. ગુજરાતીના પ્રોફેસરોની પહેલી પેઢી તેમણે તૈયાર કરી. ઊર્મિ, કલ્યાણા, ચિંતન અને ભાષાના સંયોજનની કલાદિષ્ટાને તેઓ અવર્ચીન ગુજરાતી કવિતાના પ્રથમ નોંધપાત્ર કવિ ગણાયા છે. ‘કુસુમમાળા’, ‘હદ્યવીણા’, ‘નૂપુરંકાર’, ‘બુદ્ધચરિત’ અને ‘સ્મરણસંહિતા’ તેમનાં કાવ્યપુસ્તકો છે. કવિ ઉપરાંત તેઓ મોટા ભાષાશાસ્ત્રી, નિબંધકાર, વિવેચક અને સ્મૃતિચિત્રોના લેખક હતા.

ગુજરાતમાં (અને ઘણે અંશે રાજસ્થાનમાં પણ) માથે માટલું કે બેનું (મોટા ઘડા ઉપર નાનો ઘડો) રાખી કૂવા, તળાવ કે નદીએથી પાણી લાવવાનો રિવાજ હતો. આ રિવાજનો સ્ત્રીનૃત્યોમાં ઘણો ઉપયોગ થાય છે. તેનાથી શરીર સુઝેળ અને ચાલવાનું સુંદર બને છે. માથે માટલું કે બેનું રાખી નૃત્ય કરવું એ ઉત્તમ કસરત પણ છે. સ્ત્રી-પુરુષો રાત્રે સમય કાઢી શકે. તેથી રાત્રે સમૂહમાં નૃત્ય કરતી વખતે માથે માટલું રાખી ગોળ ગોળ ફરી અથવા જુદી જુદી રીતે ફરી લોકો આનંદ મેળવતા. પછી માટલામાં કાણાં પાડી એમાં દીવો મૂકી તેને માથે રાખી નૃત્ય કરતા કાણાંવાળા માટલામાં દીવો હોય તેને સંસ્કૃતમાં ગર્ભદીપ કહેતા. (અંદર દીવો) તેના ઉપરથી ‘ગરબો’ શબ્દ આવ્યો. તેની સાથે સ્ત્રીઓ જે ગીત ગાતી તે પણ ગુજરાતમાં ’ગરબા’ તરીકે ઓળખાય છે. એ જ રીતે માથા પર કાણાંવાળા માટલામાં દીવો રાખી પુરુષો રાત્રે સમૂહનૃત્ય કરે તેને ‘ગરબી’ કહેવાનું શરૂ થયું. એ લોકો ‘ગરબી’ નૃત્ય વખતે જે ગીત ગાય તે ‘ગરબી’ કહેવાય. આમ પુરુષો દ્વારા ‘ગરબી’ નૃત્ય કરતી વખતે જે ગીત ગવાય તે ગરબી ગણાય. તેમાં તાલ હોય, સૂર હોય, સંગીત હોય.

ગુજરાતીમાં ભક્તકવિ દયારામ ‘ગરબી’ની રચના કરવા માટે જાણીતા છે. સામાન્ય રીતે પુરુષો ગરબી ગાય છે જેમ સ્ત્રીઓ ગરબા. ગરબીમાં હદ્યના ભાવ ક્રોમણતાથી રજૂ થાય છે. એ ત્રણસો ચારસો વર્ષથી ગુજરાતમાં ગવાય છે.

આ ગરબીમાં સંસારનાં સ્ત્રી-પુરુષોનાં વર્તનથી દુઃખી થયેલા કવિ ફૂલડાંઓને પોતાની સાતે ગરબી ગવા આમંત્રણ આપે છે. સંસારમાં સ્વાર્થી સ્ત્રી-પુરુષોમાં નિર્દોષતા ક્યાંથી હોય? તેથી નિર્દોષ, સુગંધ ફેલાવતાં ફૂલો સાથે એક દિવસ સાથે ગાળવાની વાત કવિ આ ગરબીમાં કરે છે.

આવો ફૂલડાં મધુરાં રે આપણ રંગે રમિયે,
દિન એક આનન્દ રે ભેળાં રહી નિર્ગમિયે. ૧
મહુને મુખું તહમારું રે સલૂણું લાગે વાલું,
એમાં નિર્મણ પ્રીતિ રે વર્સી હસતી કાલું. ૨

તમમાંનું હું પણ રે કુસુમ એક કોમળિયું,
 રહી મનુજસમૂહે રે વદન કરમાઈ ગયું. ૩
 નહસી ત્થાં થકી આજે રે આવ્યો તમ પાસ હું તો,
 ત્થે કોમળ હઠી રે; મ્હને નવ ગણાશો જુદો. ૪
 નહીં તમમાં કુટિલતા રે, નહીં વળી ફૂરપણું,
 નહીં વચન કપટનાં રે, હદ્ય પ્રેમાળ ઘણું. ૫
 કદી હાસ કરતાં રે તો નિશ્ચે આનન્દભર્યા,
 કરમાઈ કદી સૂતાં રે તો સાચે દુઃખે જ ગણ્યાં; ૬
 જેવું અંતર થાએ રે તેવું તમ મુખું દીસે,
 જેવું મુખ દેખાએ રે તેવું તમ હદ્ય વિશે. ૭
 ત્યારે આવો મધુરાં રે આપણ રંગે રમિયે,
 દિન એક તો સુખમાં રે સાથે વસી નિર્ગમિયે. ૮

●

ટિપ્પણી

મધુરાં - મીડાં; વ્હાલાં ભેળાં - સાથે નિર્ગમિયે - ગાળીએ, ગુજરીએ સલૂણું - સુંદર નિર્મળ - શુદ્ધ, પવિત્ર ગ્રીતિ - પ્રેમ કાલું - નાનું બાળક બોલે તેવું, બાલિશ, કુસુમ - ફૂલ કોમળ - પોચું, સુંવાળું
મનુજ - માણસ વદન - ચહેરો ન્હાસી - નાસી હઠી - હૈયે કુટિલતા - કપટીપણું, કપટ, જેના પર
 વિશ્વાસ મૂકી ન શકાય તેવું વર્તન ફૂરપણું - નિર્દ્યપણું, દયા વગરનું, નિશ્ચે - ચિંતા વગર દીસે -
 શોખે, લાગે વિશે - માં વસી - રહી

રૂઢિપ્રયોગ

વદન કરમાઈ જવું - ઉદાસ થઈ જવું
સત્યે દુઃખે જ ગળવું - સાચે જ દુઃખથી કરમાવું, વિલાઈ જવું.

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. કવિ કોણી સાથે રમવા દઈએ છે ?
2. ફૂલનું મુખું કવિને કેવું લાગે છે ?
3. ફૂલ શા માટે કરમાઈ ગયું હતું ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. બીજું ફૂલ કેવી વિનંતી કરે છે ?
2. ફૂલોની વિશેષતા રજૂ કરતા કવિ શું કહે છે ?
3. ફૂલના મન-હદ્ય વચ્ચે કેવું ઐક્ય જોવા મળે છે ?

પ્રશ્ન 3. કાવ્યપંક્તિનો ભાવાર્થ સમજાવો.

‘નહીં તમમાં કુટલિતા રે, નહીં વળી ફૂરપણું,
નહીં વચન કપટનાં રે, હદ્દ્ય પ્રેમાળ ઘણું’

પ્રશ્ન 4. નીચેના પ્રશ્નોના ઉત્તર આપો.

1. કવિએ ફૂલોને કરેલી વિનંતીનું વર્ણન કરો.
2. ફૂલની સુંદરતાને જોઈને તમને અનુભવાતી લાગણીનું વર્ણન કરો.
3. તમને ફૂલ બનવાનું ગમે ? શા માટે ? કાવ્યનો આધાર લઈ વિચારો રજૂ કરો.

પ્રશ્ન 5. સમાનાર્થી શબ્દ લખો.

મુખું, મનુજ, દુઃખ, ગ્રીતિ

પ્રશ્ન 6. વિરુદ્ધાર્થી શબ્દ લખો.

મધુર, કોમળ, સત્ય, પાસે

આટલું કરો.

1. કવિને બદલે તમે ફૂલોને વિનંતી કરતા હો એમ પત્ર લખો.
2. ફૂલની સુંદરતાનું વર્ણન કરતો નિબંધ લખી શિક્ષકને બતાવો.
3. જુદાં-જુદાં ફૂલોની તસવીરનો ચાર્ટ તૈયાર કરી વર્ગમાં લટકાવો.



5. હવે કોઈને !

યોસેફ મેકવાન

જન્મ તા. ૨૦ ડિસેમ્બર, ૧૯૪૦



યોસેફ મેકવાનનો જન્મ અમદાવાદ. વતન : માલાવા (ઝેડા જિલ્લો) પિતાનું નામ ફિલિપભાઈ, માતાનું નામ મરિયમબેન. શેઠ. સી. એન. વિદ્યાલયમાંથી શિક્ષક તરીકે નિવૃત્ત. સેન્ટ ઐવિયર્સ કોલેજમાં અને એસ. એન. ડી. ટી. કોલેજમાં પાર્ટિયાઈમ અધ્યાપક. આકાશવાણી - અમદાવાદ, પરામર્શક તરીકે, ગુ. રા. શા. પાઠ્યપુસ્તક મંડળમાં પાઠ્યપુસ્તક રચના સમિતિના સભ્ય. ગુ. સા. પરિષદમાં કારોબારી સભ્ય. સાંસ્કૃતિક-ધાર્મિક મિશન અન્વયે યુરોપના સ્પેન, ઈટાલી, ઈરાન, ફાસની મુલાકાતો. લઘુનવલ, વાર્તાસંગ્રહો, કાવ્યસંગ્રહો, નિબંધસંગ્રહો, અનુવાદો, કાવ્યચયનો, વિવેચન ઉપરાંત બાલકાવ્યસંગ્રહો, બાળવાર્તાસંગ્રહો, બાલસાહિત્યવિવેચન વગેરેમાં પ્રદાન. પારિતોષિકો : દિલ્હી સાહિત્ય અકાદમીનું ઈનામ, ગુજરાત રાજ્યનાં પાંચ ઈનામો, ડૉ. કવિ જયંતપાઠક એવોઈ, નટવરલાલ માલવી એવોઈ અને 'કુમાર' સુવર્ણચંદ્રક તથા નાનાંમોટાં ઈનામો અને તામ્રપત્ર.

જે ગવાય તે ગીત. ગીત ઉપરથી જ 'ગીતા' શર્જ પણ બન્યો છે. ગુજરાતીમાં લોકગીત, પ્રભાતિયાં, ભજનો વગેરે પણ ગીત ગણાય. છતાં 'ગીર્ભિગીત' એ બધાથી જરા જુદું પડે છે. અંગ્રેજી સાહિત્યની અસરથી જે ગીત ગવાતું તેને મળતું 'ગીર્ભિગીત' આપણે ત્યાં રચાયું. ગીર્ભિ એટલે લાગણી, સંવેદન. ગ્રીક લોકી પોતાની ગીર્ભિ અથવા સંવેદનને લાયર નામના તંત્રવાદ (આપણા તંબૂરો, એકતારો અથવા રાવણહથ્થો જેવા) સાથે ગાતા. એ ગીતને લિરિક નામ આપેલું. એ પ્રકારની રચના પછી અંગ્રેજીમાં ટેનિસન, ક્રીક્સ, બાયરન, વર્જરવર્થ વગેરે કવિઓએ કરી. કવિ નર્મદ પછી આપણે ત્યાં પણ એવાં 'લિરિક' લખાયાં. તેનું ગુજરાતી 'ગીર્ભિગીત' થયું. એમાં ભક્તિ ઉપરાંત પ્રકૃતિ અને માનવપ્રેમની ગીર્ભિઓ રજૂ થઈ. ક્યારેક પોતાનો વિધાદ અને વથા પણ રજૂ થયાં. સુગમસંગીત ગાનારા કલાકારોએ ગુજરાતમાં આવાં ગીતોને ધેર ધેર જાણીતાં બનાવ્યાં. નર્મદ પછી નરસિંહરાવ, નાનાલાલ, સુંદરમૂ, ઉમાશંકર, રાજેન્દ્ર શાહ, અવિનાશ વ્યાસ જેવાએ ઘણાં ગીતો લખ્યાં.

કોમળ હદ્યના સરળ કવિએ આ ગીતમાં પોતાની વથા રજૂ કરી છે. એક સમયે બધાં માણસો કેવાં સંપથી, અમનથી રહેતાં હતાં ? હવે તો કોઈને એકબીજા પર વિશ્વાસ જ નથી રહ્યો. કોઈક અણસમજણની રજકણ - નાનકડી એટમ બનીને, અણુભોખ બનીને ફૂટી છે. બધું વેરણ-છેરણ, વેર-વિભેર થઈ ગયું ને માનવજાત બેહાલ થઈ ગઈ. કવિ પાસે આનો ઉકેલ નથી પણ માનવજાતે તો એનો ઉકેલ શોધવો જ પડશે.

શર્જે શર્જે જેમ વરસ્યો છે અક્ષરનો સહવાસ,
હતા આપણા એમ ભળેલા શાસ !
ગીરી ગયો કયાં વરાળ થઈને અંતરનો વિશ્વાસ ?
રજકણ અણસમજણની ક્ષણમાં
ચિત્તમહીં છવાઈ,

વેરણ-છેરણ દશ્ય થયાં સૌ
 ગયું બધું પલટાઈ !
 રાત સરખા દિવસો લાગે
 જાણે સદા અમાસ !
 ઉરી ગયો કયાં વરાળ થઈને અંતરનો વિશ્વાસ ?
 જીવતરના હાંસિયે જઈ બેઠાં
 સ્મરણોનાં સૌ વહાલ,
 કશું નથી કેં ગમતું દોસ્તો,
 હાલ થયા બેહાલ !
 હવે કોઈને માનવતા પણ
 નથી આવતી રાસ !
 ઉરી ગયો કયાં વરાળ થઈને અંતરનો વિશ્વાસ ?

ટિપ્પણી

સહવાસ - સાથે રહેવું તે **વેરણ-છેરણ** - અસ્તવ્યસ્ત હાંસિયો - કાગળની ડાબી બાજુએ કોરી રખાતી જગ્યા

રૂઢિપ્રયોગ

ભળેલા શાસ હોવા - એકબીજાનાં દિલ મળી જવાં, એકબીજા પ્રત્યે લાગણી હોવી **હાલ બેહાલ થવા** - ખરાબ પરિસ્થિતિમાં મૂકાવું **રાસ ન આવવું** - માફક ન આવવું; અનુકૂળ ન આવવું

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. કવિને કયો પ્રશ્ન સત્તાવે છે ?
2. વર્તમાન સમયમાં લોકોને શું માફક આવતું નથી ?
3. કવિના મતે કોઈને શું ગમતું નથી ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. ‘અક્ષર’ અને ‘શાસ’ વચ્ચે તુલના કરતાં કવિ શું કહે છે ?
2. શેના કારણે ચિત્તમાં બધું પલટાઈ જાય છે ?
3. કવિને શા માટે દિવસો અમાસની રાત જેવા લાગે છે ?

પ્રશ્ન 3. નીચેના પ્રશ્નોના જવાબ આપો.

1. ‘અણસમજણ’થી ઉભી થયેલી અનુભૂતિનું વર્ણન કરો.
2. મિત્ર સાથે અણબનાવ થાય ત્યારે તમને થયેલી અનુભૂતિનું વર્ણન કરો.

પ્રશ્ન 4. કાવ્યપંક્તિઓનો ભાવાર્થ સમજાવો.

‘રજકણ અણસમજણની ક્ષણમાં ચિત્તમહોં છવાઈ,
 વેરણ-છેરણ દશ્ય થયાં સૌ ગયું બધું પલટાઈ !’

પ્રશ્ન 5. સમાનાર્�ી શબ્દ લખો.

વહાલ, વરાળ, ચિત, દોસ્ત

પ્રશ્ન 6. વિરુદ્ધાર્થી શબ્દ લખો.

સમજણ, અમાસ, સમરણ

આટલું કરો.

1. આણસમજ કે ગેરસમજથી માનવસંબંધો બગડે છે, તેના ઉદાહરણોની ચર્ચા તમારા ભિત્તિ સાથે કરો.
2. માનવસંબંધો બગડે નહીં તે માટે કેવા પ્રયત્નો કરવા જોઈએ ? તેની ચર્ચા શિક્ષક સાથે કરો.



6. ટ્રેન



કાસમ બલોચ

જન્મ : ૩૦-૧૨-૧૯૫૭

પિતાનું નામ નુરમામદ. માતાનું નામ અમીનાબેન. તખલ્ખુસ : જખ્મી. વતન જામનગર, વ્યવસાય : પ્રાથ્યાપક (આટ્ર્સ-કોમર્સ કોલેજ, ખેડુબા, જિ. સાબરકાંઠા) અભ્યાસ : એમ.એ;બી.એડ; પીએચ.ડી. સર્જન : (૧) ‘ઓકવેરિઅમ’ (હાઈકુસંગ્રહ) (૧૯૮૬) (૨) ‘વાદળો ઘેરાય પણ...’ (ગઝલસંગ્રહ) (૨૦૦૩), (૩) વિવિધ સામયિકમાં ગઝલ, લઘુકથા, હાઈકુ, ગીત અભ્યાસલેખ વગેરે છપાયાં છે.

ગઝલ એ અરબી-ફારસી સાહિત્યનું કડીબદ્ધ સાહિત્યસ્વરૂપ-ઉર્ભિકાવ્યનો એક પ્રકાર છે. સામાન્ય રીતે તેમાં પાંચથી સાત કડી હોય છે. બધે પંક્તિ ધરાવતી તે દરેક કરીને ‘શેર’ કહે છે. ગઝલનો પ્રથમશેર ‘મત્લા’ અને અંતિમ શેર ‘મક્તા’ કહેવાય છે. ગઝલમાં ‘કાફિયા’ (પ્રાસ) તથા ‘રદીફ’ (અનુપ્રાસ) હોય છે. સ્થાન બાબતે કાફિયા મત્લાના શેરની બંને પંક્તિમાં તથા પછીના દરેક શેરની બીજી પંક્તિમાં, રદીફ પૂર્વે સમાન માપનું ઉચ્ચારણ ધરાવતા જુદાજુદા શબ્દ રૂપે આવે છે. રદીફ એ કાફિયા પછી આવતો પંક્તિભાગ છે. તે પણ મત્લાના શેરની બંને પંક્તિમાં તથા પછીના દરેક શેરની બીજી પંક્તિમાં, પણ બદલાયા વગર - એક જ સ્વરૂપે આવે છે. જોકે, રદીફ વિનાની ગઝલો, લખાતી રહી છે, પણ કાફિયા વગર ગઝલ રચવી અશક્ય છે. મક્તામાં ગઝલકારનું ‘તખલ્ખુસ’ (ઉપનામ) વણાયેલું હોય છે. જોકે, મત્લા, મક્તા કે બંને વિનાની ગઝલો પણ લખાતી રહી છે. તે અરબી પિંગળશાસ્ત્ર ‘અર્રુજ’ મુજબ નિયત ‘બહેર’ (છંદ)માં રચાતી હોય છે. તેનો દરેક શેર વિષય કે વિચાર-ભાવના નિરૂપણની દર્શિએ સ્વંતત્ર હોય છે. તો, સમગ્ર ગઝલમાં વિષય, ભાવ આદિના નિરૂપણનું સાતત્ય હોય તેવી ગઝલો પણ રચાતી રહી છે. એક સમગ્ર પ્રાણ્ય તેનો મુખ્ય વિષય હતો. હવે એવું વિષયબંધન રહ્યું નથી. તેની ભાષા બોલચાલની લટણોવાળી, સંવાદાત્મક ફબની, સહજ, સરળ, સાંકેતિક અને સચોટ હોય છે.

‘ટ્રેન’નું - ચાલી જતી આગગાડીનું એક શબ્દગ્યિત્ર આ ગઝલમાં રજૂ થયું છે. આ ટ્રેન જીવનની પણ હોઈ શકે. ‘આવો, થંભો, પાછા સરકો એમ ત્રણ કિયાપદથી આખી ઘટમાળ નજર સામે કવિ ખડી કરે છે.

સાંજ ઢળી ને ચાલી ટ્રેન,
સ્ટેશન ખાલી, ખાલી ટ્રેન.
આખર તો એ યાયાવર છે,
ગણ દવલી કે વહાલી ટ્રેન.
પરખાયાં મારાં તળ-શિખર,
ખૂબ મળી મતવાલી ટ્રેન!
‘આવો, થંભો, પાછા સરકો’,
પાળે આ જ પ્રણાલી ટ્રેન.

જાવાં માર્યે વળવાનું શું ?
 ક્યાંય જલાઈ જાલી ટ્રેન ?
 કાણબેકાણમાં ‘જખી’ ઓઝલ...!
 નભ લગ ફૂલીફાલી ટ્રેન...

ટિપ્પણી

યાયાવર - રખડતું, એક જગ્યાએથી બીજી જગ્યાએ ફરતું **દવલી** - અણમાનીતી તળ - તળેટી;
નીચેનો પ્રદેશ મતવાલી - મસ્તી ચહેલી **પ્રણાલી** - રૂઢિ, પરંપરા

રૂઢિપ્રયોગ

જાવાં મારવાં - વલખાં મારવાં; વર્થ્ય પ્રયત્ન કરવા

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. ટ્રેન ક્યારે ચાલી નીકળે છે?
2. ટ્રેન કઈ પ્રણાલીનું પાલન કરે છે ?
3. ટ્રેન ક્યા સુધી ફાલી છે? ટ્રેન ક્યાં અને ક્યારે ખાલી થાય છે ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. કવિ ટ્રેનને શા માટે યાયાવર ગણાવે છે ?
2. કવિ શા માટે જાવાં મારવાની ના પાડે છે ?

પ્રશ્ન 3. નીચેના પ્રશ્નોના ઉત્તર આપો.

1. કાવ્યને આધારે ટ્રેનની લાક્ષણિકતાઓ વર્ણવો.
2. આ ટ્રેન જીવનની પણ કઈ રીતે હોઈ શકે ?

પ્રશ્ન 4. સમાનાર્થી શબ્દ લખો.

શિખર, પ્રણાલી, ઓઝલ

પ્રશ્ન 5. વિરુદ્ધાર્થી શબ્દ લખો.

સાંજ, નભ, ફૂલવું

આટલું કરો.

1. રેલ્વેસ્ટેશનની મુલાકાત લઈ તેનું વળનિ તમારા મિત્રને કરો.
2. ટ્રેનમાં બેસવાનો અનુભવ વર્ગમાં કહો.
3. ગઝલ પઠન વિશે શિક્ષક પાસેથી જાણકારી મેળવો.



7. ઉધાશી સૂર્ય

સંસ્કૃતિરાષ્ટ્રી દેસાઈ
૧ ઓક્ટોબર ૧૯૫૮



જન્મસ્થળ મુંબઈ. માતા - તારિણી દેસાઈ, પિતા - સુધીર દેસાઈ. કવિતા - બે કાવ્યસંગ્રહો માટે નવ એવોર્ડ (૧) સૂર્યો જ સૂર્યો (૧૯૯૩) (૨) શબ્દના આકાશમાં કૂદકો (૨૦૧૦), ગુજરાતી સાહિત્ય પરિષદના બે એવોર્ડ્સ, ગુજરાત સાહિત્ય અકાદમી, મહારાષ્ટ્ર રાજ્ય ગુજરાતી સાહિત્ય અકાદમી, ઉમાશંકર જોશી પારિતોષિક, રસ કવિ રઘુનાથ બ્રહ્મભં પારિતોષક, કલા ગુર્જરી એવોર્ડ વરેરેના એવોર્ડ્સ પ્રાપ્ત. નૃત્ય, કરાટે - શ્રીમતી વૈજયંતીમાલા પાસે ૧૩ વર્ષ નૃત્યની તાલીમ, કરાટેની આઠ વર્ષ તાલીમ લઈ બ્રાઉન બેલ્ટ મેળવ્યો. વ્યવસાય : દેશની અને વિદેશની એમણીએની કોલેજોમાં પ્રોફેસર, આઉટસ્ટેન્ડિંગ એડજન્ક્ટ પ્રોફેસર એવોર્ડ વરેરે ચાર એવોર્ડ.

સામાન્ય રીતે કવિતા કોઈ લય અથવા છંદમાં લખાય. ‘લય’ હોય તે રાગમાં ગવાય અને છંદમાં હોય તેનું છંદોબદ્ધ વાચન થાય. પણ ઘણા કવિઓને લાગ્યું કે પોતાની ઊર્મિ, સંવેદન, કલ્પના, વિચાર વરેરેને ભાષાના અમુક માપમાં જ શા માટે રજૂ કરવી ? અથવા રોજિંદાં વાક્યોમાં (એટલે કે ગદ્યમાં) શા માટે રજૂ કરવી ? પણ્યિમમાં અને ખાસ કરીને અંગ્રેજીમાં એવી ... (પદ ન હોય તેવી) રચનાઓ લખાઈ. આપણે ત્યાં પણ બળવંતરાય, નાનાલાલ જેવા કવિઓએ તેવા પ્રયોગો કર્યા. નાનાલાલે તેને ડોલનશૈલી નામ આપ્યું તો બળવંતરાયે તેને મુક્તાંદું એવું નામ આપ્યું. આવી રચનાઓમાં લય તો હોય જ પણ તેનાં નિયમિત માપ ન હોય તેથી ગાઈ ન શકાય. આવી રચનાઓમાં પોતાના મનજા તુકાઓ, તરંગો અને ઉટપટાંગ ગણાય તેવી છતાં ચમત્કૃતિભરી તેથી રસ પડે તેવી કલ્પનાઓને રજૂ કરવાનું કવિઓને સરળ લાગે છે.

મુંબઈના દરિયાકિનારે રહેતાં કવચિત્રી રોજ સવારે એક ઘટના જુઓ છે. તેને સંવેદનોથી રસ પડે એ રીતે રજૂ કરે છે. જાણો આપણો સૂરજ આપણા જેવો નિશાળિયો છે. દરિયો એનો શિક્ષક છે. દરિયો રોજ પોતાની જોરદાર છાલકથી એને જગાડે છે પણ પ્રકાશ ફેલાવનારો પોતે જ ઓકે ચે અને ક્યારેક તો વાદળાં ઓઢીને આખો દિવસ સૂર્ય રહે એ કેવું ? કદાચ મુંબઈના સતત ધૂંધળા રહેલા વાતાવરણમાં સૂર્ય જાણે જાંખો-જાંખો તેથી આળસુ જેવો દેખાય છે. ને એક રમતિયાળ છતાં હદ્યમાં ઉતરી જાય તેવી કલ્પના !

ઉધાશી સૂર્યને

રોજ પોતાની એક જોરદાર છાલકથી

દરિયો

આકાશમાં મૂકી દે ને, બેસાડે ભણવા.

ઠોઠ નિશાળિયાને રોજ જ ભૂરી બેંચ

પર ઉભા રહેવાની કરે છે સજા,
 તોય,
 ધ્યાન ચૂકવી દરિયાનું,
 ઉભો ઉભો જ જોકે ચડી જાય
 ને ઢળી પડે દરિયાની પેલે પાર સાંજ સુધીમાં.
 શિયાળામાં તો રોજ નિશાળે મોડો પડે
 ને ચોમાસામાં તો દરિયો ઉઠાડવાનું ભૂલી જાય તો
 ઉંઘતોય રહે વાદળ ઓઢીને આખો દિવસ !
 સૂર્યને દરિયા કરતાંય
 વધારે કડક શિક્ષકની જરૂર છે. ખરું કે નહિ ?

ટિપ્પણી

ઉંઘણશી - સતત ઉંઘે તે, આળસુ **છાલક** - પ્રવાહીનું ઉછળીને ફેંકાવું **ઠોઠ** - ઓછી સમજવાળું
સૂર્યને દરિયોગ

ઢળી પડવું - પડી જવું, ગબડી જવું, ઉંઘી જવું

જોકે ચડવું - ઉંઘવા લાગવું

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

- સૂર્યને કોણ આકાશમાં ધકેલી દે છે ?
- દરિયો દરરોજ સૂર્યને કેવી સજા કરે છે ?
- સૂર્ય ક્યારે ઉંઘી જાય છે ?
- સૂર્યની આદતોને સુધારવા માટે કોની જરૂર છે ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

- સૂર્યને ઉભા રહેવાની સજા થાય ત્યારે તે શું કરે છે ?
- શિયાળામાં સૂર્ય નિશાળે કેમ મોડો આવે છે ?
- કવિએ સૂર્યને ઠોઠ નિશાળિયો શા માટે કહ્યો છે ?

પ્રશ્ન 3. કાવ્યપંક્તિનો ભાવ સમજાવો.

‘ને ચોમાસામાં દરિયો ઉઠાડવાનું ભૂલી જાય તો
 ઉંઘતોય રહે વાદળ ઓઢીને આખો દિવસ !’

પ્રશ્ન 4. નીચેના પ્રશ્નોના ઉત્તર આપો.

- સૂર્ય માટે કેમ કડક શિક્ષક રાખવાની જરૂર પડી તે વિચારીને લખો.

2. સૂર્યોદય અને સૂર્યાસ્ત સમયના વાતાવરણનું વર્ણન કરો.
3. જો સૂર્ય ન હોય તો ? .. શું થાય ?

પ્રશ્ન 5. સમાનાર્થી શબ્દ લખો.

સૂર્ય, દરિયો, ચોમાસું, નિશાળ

આટળું કરો.

1. કાવ્યનું વાર્તામાં રૂપાંતર કરી વર્ગભંડમાં રજૂ કરો.
2. સૂર્યોદય કે સૂર્યાસ્ત સમયનું ચિત્ર દોરી નોટીસબોર્ડ પર રજૂ કરો.
3. સૂર્યની ઉત્પત્તિ વિશે વિજ્ઞાન શિક્ષક પાસેથી માહિતી મેળવો.



1. ઈશ્વરની ઓળખાણ

નાનપણથી તમે વાર્તા સંભળતાં-વાંચતાં આવ્યાં છો. શા માટે તમને એમાં સૌથી વધારે રસ પડે છે? એ શા માટે સૌથી વધુ લોકપ્રિય સાહિત્યપ્રકાર છે?

માણસમાં જિજ્ઞાસાવૃત્તિ બહુ હોય છે. એને નવું નવું જ્ઞાનવામાં, માણવામાં બહુ રસ પડે છે. દાદાજી કે દાદીમાં કહે કે “ચાલો, હું તમને વાર્તા સંભળાવું.” તો તરત બાળકો તરીકે તમે જ નહીં, તમારાં પણ્ણા-મમ્મી પણ ક્યારેક તો બેસી જતાં. રામાયણ, મહાભારત, પંચતંત્ર, હિતોપદેશ, કથાસાહિત્યસાગર, જ્ઞાતક કથાઓ, જૈન કથાઓ, જૈન વાર્તાઓ, અરેબિયન નાઈટ્સ વાર્તાઓનો ખજાનો માણસજીતની મોટી મિલકત છે.

એમાંય લોકવાર્તાઓની વાત જ ન્યારી. એક હતો ચકો અને એક હતી ચકી. વાર્તા શરૂ કોણે કરી હશે, કોણે લખી હશે આ વાર્તા? કોઈને કોઈ જીવનપ્રસંગ અસરકારક લાગ્યો, બોધદાયક લાગ્યો, રહસ્યમય લાગ્યો, રસ પડે એવો લાગ્યો કે રચી દીધી વાર્તા. લઈ આવે છગન-મગન, ઈશ્વર-પાર્વતી, વિષ્ણુજી-નારદજી, અકબર-બીરબલ, ચકો-ચકી, સિંહ-ઉંદર, શિયાળ-કાગડો અને કહેવા માંડે વાર્તા. શરત એટલીકે કલ્પના જોઈએ, રસ પડે તે રીતે કહેવાવી જોઈએ. સાંભળનાર-વાંચનાર વિચાર કરતા થઈ જાય, જીવન વિશે જાગ્રત થઈ જાય, ‘વાહ, આવું પણ હોય’ એમ અનુભવે. લોકવાર્તાનું આ જ સુખ. તેનો કોઈ લેખક ન હોય. પણ કોઈને સૂચી, કહી ને પછી અનેકોએ એને પોતપોતાની રીતે સુધારી, વધારી, મઠારીને કહી અથવા લખી.

ગુજરાતીમાં સ્વ. જવેરયંદ મેધાણીએ આવી અનેક લોકવાર્તાઓને ભેગી કરી, મઠારીને પ્રગટ કરી છે.

અકબર-બીરબલની વાતો જાણીતી છે. એ જાણીતી વાર્તાઓમાંની એક તમારે માટે સંપાદકોએ ફરીથી લખીને અહીં રજૂ કરી છે.

એક વખત અકબર બાદશાહ તેમના દરબારીઓ સાથે નગરમાં ફરવા નીકળ્યા. તેઓ પોતાની સુખી પ્રજાની જાહોજલાલી જોઈને ખુશ થતા હતા. પરંતુ સાંજે પાછા ફર્યા ત્યાં સુધીમાં તે ઊંડા વિચારમાં ખોવાઈ ગયા હતા. બીજા કોઈ દરબારીની તો હિંમત ન થઈ, પણ તેમના માનીતા દરબારી બિરબલથી ન રહેવાયું. એમણે પૂછ્યું : “બાદશાહ સલામત! આપ જ્યારે નગરમાં ફરતા હતા ત્યારે તો આપ ખુશ દેખાતા હતા. પણ હવે કોઈ ગહન વિચારમાં ડૂબી ગયા હો તેમ લાગે છે. શું કોઈનાથી કોઈ બેઅદબી થઈ ગઈ? આપે એવું કશું જોયું જેનાથી આપ ઉદાસ થઈ ગયા છો?”

અકબર બાદશાહે વિચારભરી મુદ્રાથી બીરબલ સામે જોયું, તેમણે કહ્યું કે, “બીરબલ, હું ઉદાસ નથી. મારી પ્રજાના સુખે હું સુખી જ દું. પણ નગરચર્ચા દરમિયાન મેં મંદિરો પણ જોયાં અને મસ્લિની પણ જોઈ. મને એમ વિચાર આવે છે કે ખરેખર ખુદા - ઈશ્વર રહેતો ક્યાં હશે? એનાં દર્શન - દીદાર આપણાને થઈ શકે?” સહુ દરબારીઓ ચૂપચાપ સાંભળી રહ્યા. બીરબલ પણ ચૂપ હતો. અકબરે બિરબલને પૂછ્યું, “તું મને કાયમ મારા પ્રશ્નોના ઉત્તર આપતો હોય છે. તું મને મારા આ સવાલનો જવાબ નહીં આપે?” બીરબલે કહ્યું, “જહાંપનાહ મને થોડો સમય આપો”, અકબરે બિરબલને અઠવાડિયાની મહેતલ આપી.

બીરબલે જવાબ શોધવાનો પ્રયત્ન કર્યો. પણ કાંઈ સમજાતું ન હતું. દિવસ પર દિવસ થઈ રહ્યા હતા. પોતે બાદશાહને શું કહે, શું સમજાવે - બીરબલ પણ મુજાઈ ગયો હતો. છઢા દિવસે ગુમસુમ બીરબલ પોતાની અગાસીમાં બેઠો હતો. બીરબલનાં બાળકો પોતાના હસમુખ, ઝીંદાદિલ પિતાને ગુમસુમ જોઈને ચિંતિત હતાં. છેવટે બીરબલના દીકરાથી ન રહેવાયું. તેણે બિરબલને પૂછ્યું, “પિતાજ ! આપ તો દરેક સમસ્યાનો હલ કાઢવા ટેવાયેલા છો. કોઈ પ્રજાજનને સમસ્યા હોય કે બાદશાહ સલામતને, તેઓ આપની સલાહને અનુસરે છે. તો આપ પોતે કેમ આટલા બધા ચિંતા છો ? શું આપને કોઈ સમસ્યા સત્તાવી રહી છે ? કે આપને કોઈ આફતનાં એંધારા દેખાઈ રહ્યાં છે ?” બીરબલે પોતાનાં વહાલાં બાળકો સામે નેહનીતરતી આંખે જોયું. બિરબલ પોતાનાં બાળકો સાથે હમેશા ખુલ્લા મનથી વાતો કરતો. તેણે અકબર બાદશાહના પ્રશ્નો વિશે બાળકોને જણાવ્યું. બાળકો પણ વિચારમાં પડ્યા.

અચાનક એના દીકરાએ કહ્યું, “પિતાજ ! આપ નિશ્ચિત થઈ જાવ. કાલે આપ દરબારમાં જાવ ત્યારે મને સાથે લેતા જાઓ. આ પ્રશ્નોના ઉત્તર હું આપીશ.” બીરબલને પોતાનાં સંતાનોની બુદ્ધિ અને સમજદારી પર વિશ્વાસ હતો. તે થોડો નિશ્ચિત થયો. પણ પુત્ર દરબારમાં શું કરશે, તે વિશે તેને કુતૂહલ અને ચિંતા બંને હતાં.

આપેલી મુદૃત પૂરી થતાં, બીજા દિવસે બિરબલ પોતાના દીકરા સાથે દરબારમાં ગયો. બાદશાહે ઉત્સુકતાભરી નજરે બીરબલ સામે જોયું. બીરબલે કહ્યું, “હજૂરે આલા ! આ પ્રશ્નોના ઉત્તર મારો દીકરો આપશે.” બાદશાહને નવાઈ લાગી. તેમણે બીરબલના દીકરા સામે જોયું. બીરબલનો દીકરો દરબાર નિહાળી રહ્યો હતો. બાદશાહે તેને પૂછ્યું કે “શું તું મારા સવાલના જવાબ આપીશ ?”

બીરબલના દીકરાએ આશ્રયથી બાદશાહ સામે જોયું અને કહ્યું, “બાદશાહ સલામત ! સામાન્ય પ્રજાજન પણ પોતાને ત્યાં આવેલા અતિથિનો સત્કાર કરતો હોય છે. શું આપના દરબારમાં મહેમાનનવાજીનો રિવાજ નથી ?” બાદશાહ થોડો છોભીલો પડી ગયો. અને પોતાની અધીરાઈની શરમ આવી. તેમણે તરત જ બીરબલના દીકરાને પૂછ્યું કે “તું શું લઈશ ?” તેણે કહ્યું, “મહારાજ ! હું તો નાનકડો બાળક છું. મને દૂધ ચાલશે.” અકબર બાદશાહે તરત જ સેવકને દૂધ હાજર કરવા હુકમ કર્યો. દૂધનો કટોરો આવ્યો. બીરબલના દીકરાએ દૂધ પીયું. પણ તેનું મોં બગડી ગયું. અકબર બાદશાહે તરત પૂછ્યું કે “શું થયું ?” “દૂધ મોળું છે !” દીકરાએ જવાબ આય્યો. બાદશાહે તરત જ દૂધમાં સાકર નાંખવાનો હુકમ કર્યો. સેવક કટોરો લઈ ગયો અને દૂધમાં સાકર નાંખીને લઈ આવ્યો. દીકરો દૂધમાં ચ્યમચી હલાવીને કાંઈક શોધવા લાગ્યો. બાદશાહને નવાઈ લાગી. તેમણે પૂછ્યું, “તું શું કરે છે ? શું શોધે છે ?” દીકરાએ કહ્યું, “તમે સાકર નાખવાનું કહ્યું હતું ને ! હું એ સાકર શોધું છું” અકબર બાદશાહને હસવું આવ્યું. એમણે કહ્યું, “બેટા ! એમ સાકર નહીં દેખાય. પણ તું દૂધ પી, તને મીહું લાગશે.” દીકરો હસ્યો. કહે, “બાદશાહ સલામત ! આપના પ્રશ્નોના જવાબ તો આપે જ આપી દીધા.” અકબર બાદશાહને કાંઈ સમજાયું નહીં. દૂધને અને ઈશ્વરને શું લેવા દેવા ?

દીકરાએ કહ્યું કે “સાકર નાંખેલા દૂધનો એક ઘૂંટડો મીઠી લાગે કારણ કે દૂધના ટીપેટીપામાં સાકર ભણેલી છે. એ જ રીતે જગતના કણેકણમાં ઈશ્વર - ખુદા વસેલો છે. વળી, તમે શોધો તો સાકર દેખાતી નથી. પણ તમે દૂધ પીઓ તો તમને એની મીઠાશ અનુભવાય છે. તે જ રીતે તમે શોધશો તો ઈશ્વર દેખાશે નહીં પણ તમારા જીવનમાં તમને એની કૃપાની મીઠાશનો અનુભવ ચોક્કસ થતો હશે.”

બાદશાહ તો એની સામે જ જોઈ રહ્યો. આટલો નાનો દીકરો અને આટલી સમજણ ! ધર્મનું ગહન સત્ય એણે કેટલા સાદા દણ્ણાંતથી સમજાવી દીધું ! આખરે તો બીરબલનો દીકરો ને ! મોરનાં ઈડાંને કાંઈ ચીતરવાં પડે ?

ટિપ્પણી

જાહેજલાલી - વૈભવ ગહન - ન સમજ શકાય તેવું બેઅદભી - અવિવેક મુદ્રા - મુખાકૃતિ, ચહેરાનો દેખાવ નગરચર્ચા - નગરમાં ફરવું દીદાર - દર્શન મહેતલ - મુદ્રા ગુમસુમ - ગુપચુપ, ઉદાસ અંધાણ - સંકેત, નિશાની નેહ - સ્નેહ, પ્રેમ નિશ્ચિંત - ચિંતા વિનાનું કુતુહલ - જાણવાની ઈચ્છા મહેમાનનવાજી - મહેમાનગતિ, મહેમાનોને આવકારવા તે કટોરો - વાડકો

રૂઢિપ્રયોગ

ખુલ્લા મનથી વાતો કરવી - નિખાલસતાથી વાત કરવી

છોભીલા પડી જવું - શરમિંદા થઈ જવું

કહેવત

મોરનાં ઈડાંને ચીતરવાં ન પડે - મા બાપનાં લક્ષ્ણો કુદરતી જ સંતાનોમાં ઊતરી આવે.

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. બીરબલ બાદશાહને શું કહેતો રહેતો હતો. ?
2. બીરબલને ચિંતિત જોઈને તેનો દીકરો શું કહે છે ?
3. બાદશાહે બાળક માટે શું લાવવાનો આદેશ કર્યો ?
4. દૂધનો કટોરો જોઈને બાળક કયો પ્રશ્ન કરે છે ?
5. આપણને ઈશ્વરનાં દર્શન કર્યારે થઈ શકે ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. બીરબલ શા માટે ચિંતિત બન્યો હતો ?
2. ભારતીય સંસ્કૃતિ વિશે બીરબલનો દીકરો શું માને છે ?
3. દૂધનો કટોરો લઈને બાળક શું કરે છે ?
4. સાકર વિશે બાદશાહ બાળકને શું સમજાવે છે. ?

પ્રશ્ન 3. કારણ આપો.

1. બાદશાહે કટોરામાં દૂધ મગાવ્યું કારણ કે...
2. અકબરે બાળકને ઈનામ આપ્યું કારણ કે...

પ્રશ્ન 4. નીચેના પ્રશ્નોના ઉત્તર આપો.

1. બીરબલ કરતાં બાળક વધુ બુદ્ધિશાળી હતો એવું શાના આધારે કહી શકાય ?
2. ભારતીય સંસ્કૃતિ વિશે તમે શું માનો છો તે લખો.
3. ઈશ્વર ગ્રાન્ટિ અંગે તમારા વિચારોનું આલેખન કરો.

પ્રશ્ન 5. સમાનાર્�ી શબ્દ લખો.

વિદ્યાન, પ્રશ્ન, સાકર, ઈનામ

પ્રશ્ન 6. વિરુદ્ધાર્થી શબ્દ લખો.

ચિંતિત, કઠિન, બાળક, જ્ઞાન

આટલું કરો

1. હાવભાવ અને આરોહ-અવરોહ સાથે આ વાર્તા તમારાં ભાઈ-બહેનને કહો.
2. શાળાના સાંસ્કૃતિક કાર્યક્રમમાં આ વાર્તાને નાટકરૂપે ભજવો.
3. બીરબલની યુક્તિનું વર્ણન કરતી કોઈ એક વાર્તા સુંદર અક્ષરે લખીને નોટીસબોર્ડ પર રજૂ કરો.



વ्याकरण

જોડણી

મિત્રો, તમે જાણો છો કે ભાષા માટે યોગ્ય જોડણી કેટલી મહત્વની છે. એકના બદલે અન્ય જોડણી લખાઈ જાય તો શબ્દનો અર્થ અને તેથી વાક્યનો પણ અર્થ બદલાઈ જાય. નીચેનાં વાક્યો વાંચો.

૧. ક. એક દિન હરિની આંખોમાં આંસુડાં મેં જોયાં.
૧. ખ. એક દિન હરિની આંખોમાં આંસુડાં મેં જોયાં.
૨. ક. અમેરિકાને અન્ય દેશોને શાસ્ત્રો વેચવામાં રસ છે.
૨. ખ. અમેરિકાને અન્ય દેશોને શાસ્ત્રો વેચવામાં રસ છે.
૩. ક. બારી બંધ રાખજો, નહિતર કાગળો ઉડશે.
૩. ખ. બારી બંધ રાખજો, નહિતર કાગળો ઉડશે.

સાચી જોડણી લખવા માટે હ્રસ્વ-દીર્ઘ ‘ઈ-ઈ’, ‘ઉ-ઉ’ હોય કે ‘ઠ-ઠ’ હોય, ‘ણ-ણ’ હોય કે ‘ધ-ધ’ હોય, અનુસ્વાર હોય કે ન હોય - આવી અનેક બાબતો ધ્યાનમાં રાખવી જરૂરી હોય છે. પાઠ્યપુસ્તક સંદર્ભે ધ્યાનમાં રાખવા જેવી કેટલીક મહત્વની જોડણી નીચે આપેલી છે.


અતિથિ	અવળું	અંજલિ	ઉજાણી	ઉધાન
ઉંબી ઊંઘણશી	કુટિલતા	કુતૂહલ	કીડાંગણ	
ગિરિધર	ચિંતિત	ઠોઠ	ત્રિભુવનભૂપ	નિરાશા
નિર્મળ	નિશાળ	પરીક્ષા	પશ્ચિમ	પાદડી
પ્રીતિ	મંદિર	રાહદારી	વાણિયો	વિધર્મા
વિશ્વાસ	વિસ્મય	વીરાંગના	શિયાળો	શિષ્ય
શિષ્યવૃત્તિ	સહાનુભૂતિ	સારંગપાણિ	સૂરજ	હરિદ્વાર
હાંસિયો				

આ અને આવી જોડણી ધ્યાનમાં રાખો.

2. બાપુજી

કિશનસિંહ ચાવડા

જન્મ : ૧૯૦૪ મૃત્યુ : ૧૯૭૮



કિશનસિંહ ગોવિંદસિંહ ચાવડા, 'જિઝી' : તેઓશ્રી નિબંધકાર, નવલકથાકાર, વાતકાર, ચરિત્રકાર, સંપાદક, અનુવાદક હતા. તેમનો જન્મ વડોદરામાં. મૂળ વતન સુરત જિલ્લામાં સચીન પાસેનું ભાંજ ગામ. વડોદરા, ગુજરાત વિદ્યાપીઠ અને શાંતિનિકેતનમાં શિક્ષણ લીધેલું. થોડો સમય ફેલોશિપ હાઈસ્કૂલમાં, ત્યારબાદ મુંબઈમાં શિક્ષક. તેમણે રાજા-મહારાજાઓના એડીસી, અંગત મદદનીશ તરીકે કામ કર્યું હતું. ૧૯૨૭-૨૮માં પોર્ટિયેરી આશ્રમમાં. વડોદરામાં 'સાધના મુદ્રણાલય'ની સ્થાપના કરેલી. નર્મદ સુવર્ણચંદ્રક પ્રાપ્ત. ૧૯૬૦થી અલમોડા પાસે મીરતોલા આશ્રમમાં નિવાસ. ગુજરાતી ગદ્યને આગવી રીતે ખેડનારા નિબંધકારોમાં તેમનું ચોક્કસ સ્થાન છે. જીવનમાંગલ્યની સાધના કરનારા મનુષ્યોનાં ભાવસભર ચરિત્રો અને ચિત્રાત્મક શૈલી તેમના નિબંધોની વિશેષતા છે. 'અમાસના તારા', 'જિઝીની આંખે' નિબંધસંગ્રહોના નિબંધો આ દણિએ નોંધપાત્ર છે.

પોતાને ગમી ગયેલી, પોતાના ઉપર અસર કરી ગયેલી, પોતાના જીવનને કોઈ નવો અર્થ સમજાવી ગયેલી, નવાં જીવનમૂલ્યો, જીવનદર્શન આપી ગયેલી જે વ્યક્તિઓ સાથે પોતાનો અવિરસ્મરણીય પ્રસંગ કે પ્રસંગો બન્યા હોય તેવી વ્યક્તિનાં જે તે ગુણલક્ષણોનું શબ્દચિત્ર આપી તે વ્યક્તિને શબ્દરૂપે જીવતી રાખવાની કળા તે વ્યક્તિચિત્ર. વ્યક્તિચિત્રની એક મુખ્ય શરત એ છે કે જે વ્યક્તિનું શબ્દચિત્ર લેખક આપે છે તેનો તેને અંગત પ્રત્યક્ષ અનુભવ હોય. માત્ર તેને વિશે વાંચીને, સાંભળીને, માહિતી એકઠી કરીને જો લખાણ થાય તો તે જીવનચરિત્ર અથવા જીવનચરિત્રનો અંશ બની જાય. જે રીતે ચિત્રકાર પોતાની પાસેની પેન્સિલથી, પેનથી, પાંછીથી રેખાના થોડા આકારો કેનવાસ કે કાગળ ઉપર ઉપસાવીને કોઈ વ્યક્તિનું રેખાચિત્ર દોરે છે. તેની સાથે આ વ્યક્તિચિત્રને સરખાવી શકાય. લેખક વાસ્તવિકતાની - જે કશું ખરેખર બન્યું હોય તેવી જ વાત કરે. એ જે બન્યું હોય તેમાં પ્રસંગ કરતાં, લખનાર કરતાં સામેની વ્યક્તિનું જ મહત્વ વધારે હોય. જો પ્રસંગનું મહત્વ વધારે હોય તો સ્મૃતિચિત્ર અથવા સ્મરણલેખ બની રહે. પણ રજૂ થયેલા લેખમાં સામેની વ્યક્તિ કેન્દ્રમાં હોય તો જ તે વ્યક્તિચિત્ર બની રહે. શબ્દોની મદદથી, ભાષાની મદદથી તે રજૂ થયું હોવાથી તે શબ્દચિત્ર તો બને છે જ પણ વ્યક્તિનું કેન્દ્રસ્થ મહત્વ હોવાથી તે વ્યક્તિચિત્ર બને છે.

ગુજરાતી સાહિત્યમાં શ્રી ઉમાશંકર જોશીની 'હદ્યમાં પડેલી છબીઓ' અને શ્રી વિનોદભણીની 'વિનોદની નજરે' વ્યક્તિચિત્રનો જાણીતા સંગ્રહો છે.

આ રેખાચિત્રમાં બાપુજીનું વ્યક્તિત્વ રજૂ થયું છે. મૃત્યુની પીડા પણ એ સહન કરી લે છે. પોતાના પુત્રને પોતે વંશપરંપરાનું આપેલું વચન પાળવા સૂચયે છે. સાથે 'કોઈનું બુદ્ધિ ન કરવા' માટેનો ઉપદેશ પણ આપે છે.

રાત્રે બાપુજીને શરીરે ઠીક નહોતું. એટલે એ જય્યા નહીં. મેં અને બાબે એક જ થાળીમાં થોડું જેમતેમ ખાઈ લીધું. રાતે બાબે બાટલીવાળાનું પેનકિલર બાપુજીને પાયું. અમે સૂર્ય ગયાં. મધરાતે હું

ચોકીને જગ્યા ઉક્ખ્યો. જોયું તો બાપુજી વેદના ન સહન થવાથી બિધાનામાં બેસી પોતાના એક હાથ વડે બીજા હાથને દબાવી રહ્યા છે. બાને દીઠી નહીં. દીવો તેજ થયેલો હતો. મારાથી પુછાઈ ગયું : શું છે બાપુજી ? બા ક્યાં ગઈ ?

“હમણાં આવે છે, બેટા, આ તો સહેજ હાથ દુઃખે છે.” એમણે કહ્યું. પરંતુ એમના મુખ ઉપર વિવશતા અને વેદના હતાં. બીજાને આશ્વાસન આપતો એમનો પ્રતાપી અવાજ દીનતા ધારી રહ્યો અને શ્રદ્ધા પ્રેરતી એમની તેજસ્વી આંખોમાં ગમગીની આંસુ બનીને બેઠી હતી. હું વિકળ થઈ ગયો. એટલામાં બા મામા અને મામીને બોલાવી આવી. થોડી વારમાં અમારું નાનું ઘર માણસોથી ખીચોખીચ ભરાઈ ગયું. મામા દોડિને છોટાલાલ વૈદ્યને બોલાવી લાવ્યા. મામી મને બહાર લઈ ગયાં. કલાકેક પણ નહીં વીત્યો હોય ને મેં બાની ચીસ સાંભળી. હું ફાળ ભરીને અંદર દોડ્યો. બાપુજીને લેગની ગાંઠ નીકળી હતી. બાને રડતી જોઈને મારા હૈયે પણ મારા મૂકી દીધી. છોટાકાકા આખો દિવસ બાપુજીની સારવારમાં રહ્યા. બપોરે શહેરના બે ડોક્ટરો આવ્યા પણ સૌઅે આશા છોડી દીધી.

સમીસાંજ હતી, સૌનો જીવ તાળવે ચોંટચો હતો. બાની સ્થિતિ બહુ કરુણ હતી. છગન પટેલ મને તેડવા આવી પહોંચ્યા હતા. એ તો બિચારા આ પરિસ્થિતિ જોઈને ડધાઈ જ ગયા. બાપુજીએ બાને કહીને સૌને બહાર મોકલાવ્યા અને મને અંદર બોલાવ્યો. માત્ર બા, છગન પટેલ, મામા અને છોટાલાલ વૈદ્ય અંદર રહ્યા. બાપુજીએ મને પાસે બોલાવ્યો. માથે હાથ ફેરવ્યો. ગાલ પર આંગળી મૂકી. દસ્તિ મળીને હું રોઈ પડ્યો. ધીરે અવાજે બાપુએ બા પાસે પાણી માગ્યું. મારી ઉપર નજર ઠેરવીને બોલ્યા : “બેટા, પાણી મૂક.” બા અને પાસે બેઠેલાં સૌ જરાક ઊંચાં થઈ ગયાં. વધુ ધીરા અવાજે એમણે કહ્યું : “મારા બાપુએ આપણી પરંપરાગત બધી મિલકત સૂરતના નિરાંત મંદિરને બક્ષિસ આપી દીધી છે પણ એનું વિલ કર્યું નથી. મારી પાસે મરતી વખતે પાણી મુકાવ્યું હતું કે હું એ મિલકત પાછી નહીં માગ્યું અને મેં પાણી મૂક્યું હતું. બીજે વરસે હું ને તારી બા સ્વેચ્છાએ ગરીબી સ્વીકારીને અહીં ચાલ્યાં આવ્યાં. માસીએ આ ઘર ના આખ્યું હોત તો રહેવા છાપડું પણ નહોતું. પણ ઈશ્વરે આપણને ભૂખ્યાં નથી સૂવા દીધાં. એ જ ઈશ્વર ઉપર શ્રદ્ધા રાખીને તું પણ પાણી મૂક કે એ વંશપરંપરાની મિલકત તું પણ પાછી નહીં માગે, અને મેળવવા માટે દાવાદૂવી નહીં કરે.”

બાએ મારા જમણા હાથની અંજલિમાં પાણી રેડ્યું અને કહ્યું : “બેટા, પાણી મૂકો કે એ મિલકત આપણે પાછી મેળવવાનો વિચાર સુદ્ધાં નહીં કરીએ.” અને મેં બાપુજીના શબ્દોની સાથે બાના શબ્દો ઉમેરીને પાણી મૂક્યું.

“બેટા, કોઈનું ભલું ના કરી શકો તો કાંઈ નહીં, પણ કોઈનું બૂરું ના કરશો !” કહીને બાપુજીએ ફરીથી મારે માથે હાથ મૂક્યો. એ હાથ મારે માથે જ રહ્યો ને બાપુજી ચાલ્યા ગયા.

ટિપ્પણી

પેનકિલર - દર્દ શમાવવાની દવા **વિવશતા** - લાચારી દીનતા - લાચારી ગમગીની - ઉદાસી **વિકળ** - વ્યાકુળ કરુણ - દયાજનક **બક્ષિસ** - ભેટ અંજલિ - ખોબો

રૂઢિપ્રયોગ

ફાળ ભરીને દોડવું - ઝડપથી દોડવું

માજા મૂકવી - હદ ઓળંગી જવી
જવ તાળવે ચોંટવો - ભારે ઉચાટ થવો, ખૂબ ચિંતા થવી
માથે હાથ ફેરવ્યો - આશીર્વદ આપવા
માથે હાથ મૂક્યો - આશીર્વદ આપવા
પાણી મૂકવું - પ્રતિજ્ઞા લેવી

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. બાપુજી શા માટે જમ્યા નહીં ?
2. બાપુજી કયા રોગથી પીડાતા હતા ?
3. બાપુજી લેખક પાસે કઈ પ્રતિજ્ઞા લેવડાવે છે ?
4. બાપુજીના અંતિમ શર્ષ્ટો કયા હતા ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. લેખક મધરાતે કયું દશ્ય જોઈને ચોંકી ઉઠ્યા ?
2. છગન પટેલ શામાટે ડઘાયેલા હતા ?
3. લેખકને અંદર બોલાવી બાપુજી શું કરે છે ?
4. બા લેખકને કઈ પ્રતિજ્ઞા લેવડાવે છે ?

પ્રશ્ન 3. નીચેના પ્રશ્નોના ઉત્તર આપો.

1. બાપુજીએ લેખકને શું બોધ આપ્યો તેનું વર્ણન કરો.
2. આ ગદ્યખંડમાંથી તમને શું પ્રેરણા મળી તે જણાવો.

પ્રશ્ન 4. સમાનાર્�ી શબ્દ લખો.

બાપુજી, વેદના, નજર, ઢિશર, બદ્ધિસ

પ્રશ્ન 5. વિરુદ્ધાર્થી શબ્દ લખો.

આશા, ભલું, ગરીબી

આટલું કરો

1. બીમારીમાં તમને કેવા વિચારો આવે છે તે જણાવતો પત્ર તમારા મિત્રને લખો.
2. ‘લેગ’ વિશે માહિતી આપતું મ્રવચન તૈયાર કરી શાળાની પ્રાર્થના સભામાં રજૂ કરો.
3. ‘ભલાઈ’નો બોધ આપતી કોઈ વાર્તા વર્ગખંડમાં કહો.



વ्याकरण

समानार्थी

મિત્રો, તમે જાણો છો કે જ્યારે એક શબ્દના એકથી વધુ અર્થ જાણતા હોવ તો તમે તમારા લખાણને વધુ સચોટ, સમૃદ્ધ કે આંલંકારિક બનાવી શકો છો. યોગ્ય અર્થ સંદર્ભના જેના કારણે તમારા ઉત્તરો ઉપરાંત નિબંધ, વાર્તા આદિ આકર્ષક બની શકે છે. અહીં તમારી કૃતિમાં આવતા કેટલાક શબ્દોના સમાનાર્થી આખ્યા છે. આ શબ્દોનો અભ્યાસ કરો, તમારી ભાષાને વધુ સમૃદ્ધ બનાવો.

અન્ધિની	આગ	અનલ	આતશ
અનુચર	ચાકર	નોકર	દાસ
આકાશ	નભ	ગગન	આભ
આનંદુંભ	યથાતથ	તાંદશ	હૂંબડૂ
કુમળ	પંચ	પંકજ	સરોજ
કાયા	શરીર	તન	દેહ
કુસુમ	પુષ્પ	કૂલ	સુમન
ક્ષેત્ર	ખેતર	ભૂમિ	જમીન
ક્ષેત્ર	વિસ્તાર		
ગિરિધર	કૃષ્ણ	શ્રીનાથજી	
ઘર	ગૃહ	રહેઠાણ	નિવાસ
ઘોડો	તોખાર	અશ્વ	તુરગ
ચક્ષુ	આંખ	નયન	નેત્ર
દરિયો	સાગર	સમુદ્ર	મહેરામણ
દિન	દિવસ	અન્ન	દહાડો
ધરતી	ભૂમિ	ભોમડા	પૃથ્વી
ધોરી	બળદ		જમીન
નિધન	મૃત્યુ	મરણ	અવસાન
પંખી	પક્ષી	વિહગ	ખગ
પાણી	જળ	નીર	વારિ
પ્રીતિ	પ્રેમ	સ્નેહ	નેહ
બગીચો	ઉપવન	ઉધાન	બાગ
મહેનત	શ્રમ	પરિશ્રમ	ઉધમ
મંદિર	દેવાલય	દેદું	
માનવતા	માણસાઈ	ઇન્સાનિયત	
લક્ષ્મી	ધન	દોલત	
વિશ્વ	જગત	દુનિયા	સંસાર
			જગ

વિશ્વાસ	ભરોસો	પતીજ	યકીન
વિસ્મય	આશ્ર્ય	અચરજ	નવાઈ
શરીર	કાયા	તન	દેહ
સંપત્તિ	દોલત	ધન	સમૃદ્ધિ
સૂર્ય	આદિત્ય	સૂરજ	રવિ
સોદાગર	વેપારી		ભાનુ

નોંધ : ઉપર સમાનાર્�ી તરીકે વપરાતા શબ્દોમાંથી અમુક ચોક્કસ જગ્યાએ, ચોક્કસ સંદર્ભમાં કોઈ એક જ શા માટે પસંદ થઈ શકે છે તે જાણવાનો પ્રયત્ન કરો. દા.ત. ‘સપનાંનો સોદાગર’ એમ ‘સપનાં’ વેચવાની વાત હોય તો સોદાગર જ વપરાય, વેપારી ન વપરાય. તે જ રીતે ‘શાકભાજીનો વેપારી’ એમ શાકભાજી વેચવાની વાત હોય તો વેપારી જ વપરાય. ત્યાં ‘શાકભાજીનો સોદાગર’ વાપરીએ તો બધાંને રમૂજ થાય. આ રીતે દરેક શબ્દ કઈ ચોક્કસ જગ્યાએ, ચોક્કસ સંદર્ભ અથવા ચોક્કસ અન્ય શબ્દો સાથે વપરાય છે તે શોધી કાઢો. આવી શોધમાં તમારું મગજ કસાશે અને તમને મજા પણ પડશે.

3. થેન્ક યૂ, મિસ્ટર સેકેટરી

ડૉ. કિરણ બેદી

જન્મ : ૮ જૂન ૧૯૪૮



ડૉ. કિરણબેદીનો જન્મ પંજાਬ રાજ્યના અમૃતસર શહેરમાં થયો. તેઓ શ્રીમતી પ્રેમલતા તથા શ્રી પ્રકાશલાલ પેશાવરિયાની ચાર પુત્રીઓ પૈકી બીજા કમે જન્મ્યાં હતાં. ડૉ. કિરણ બેદી એમના માનવીય તેમજ નિડર દ્રિકોણના કારણે પોલિસ કાર્યપ્રણાલી તથા જેલ સુધારણા માટેના અતિ આધુનિક આયામો સર કરવામાં મહત્વનું યોગદાન કરી શક્યા છે. ડૉ. કિરણ બેદી ભારતીય પોલિસ સેવાનાં પ્રથમ વરિષ્ઠ મહિલા અધિકારી છે. તેઓએ ડિસેમ્બર ૨૦૦૭માં સ્વેચ્છિક નિવૃત્તિ લઈ સમાજસેવાનો રસ્તો પસંદ કર્યો. એમને શૌર્ય પુરસ્કાર ઉપરાંત રમન મેંગસેસ પુરસ્કાર વડે નવાજવામાં આવ્યાં છે. તેઓ એશિયાઈ ટેનિસ રમતનાં ચેમ્પિયન રહી ચૂક્યાં છે. એમણે કાયદાશાસ્ત્રમાં સનદ મેળવ્યા પછી સાથે સાથે 'ડ્રગ એબ્યુઝ એન્ડ ડેમેસ્ટિક વાયોલેન્સ' વિષય પર ડોક્ટરેટની ઉપાધિ પણ પ્રાપ્ત કરી. એમણે 'ઇટ્ર્સ ઓફ્વેઝ પોસિબલ' તથા બે આત્મકથાઓ 'આઈ ટેર' તેમ જ 'કાઈન્ડલી બેટન' નામનાં પુસ્તકો પણ લખ્યાં છે.

કોઈ વિશેષ વ્યક્તિને એમ લાગે કે પોતાના જીવનના પ્રસંગો જાહેર જનતાને ઉપયોગી થાય એમ છે તો તે પોતાને વિશે લખે છે. ભારતીય સંસ્કાર પ્રમાણે તો પોતાને વિશે પોતે વાત કરવી એ યોગ્ય ગણાતું નથી. પણ અંગ્રેજી ભાષામાં આવાં પોતાને વિશે પોતે જ લખેલાં અનેક પુસ્તકો મળે છે. તેની અસરથી આપણી ભાષાઓમાં પણ આત્મ એટલે કે પોતાને વિશેની કથા કહેવા-લખવાની પરંપરા ચાલી છે.

આ સાહિત્યપ્રકાર જીવનલક્ષી છે. વ્યક્તિ પોતે પોતાના જ જીવનના પ્રસંગો લખે છે. એક રીતે એમાં જરા પણ કલ્યાનાનું મિશ્રણ ન ચાલે. એ નક્કર વાસ્તવિકતાની, ખરેખર જે કશું બન્યું હતું તેની જ વાત હોય. અલબજ્ટ જે બન્યું હતું તે વિશેનાં પોતાનાં અર્થધટન, દણ્ણિંદુ, અભિપ્રાય લખવાની લેખકને છૂટ હોય. પણ એ વ્યક્તિના પોતાના જીવનનો ઈતિહાસ છે. આ કારણે એ કલા કરતાં શાસ્ત્ર વધુ ગણાય. બહુ બહુ તો તેને જીવનલક્ષી અથવા માહિતીપ્રધાન સાહિત્ય ગણી શકાય. જેને પોતાની રોજનીશી (રોજ બનતી પોતાના જીવનની ઘટનાઓની નોંધ) લખવાની ટેવ હોય, પોતે લખેલા પત્રોની નકલ સાચવી રાખવાની આદત હોય અથવા જેની યાદશક્તિ જબરી બળવાન હોય તેઓ જ આત્મકથા લખી શકે. વળી જેઓ પોતાના વિશે પણ તટસ્થ હોય, આખાબોલા અથવા સત્યવાદી હોય તે પોતાના જીવનઘડતરની વાત લખી શકે. એમાં કોઈ વ્યક્તિ નહીં પણ 'સત્ય' નાયક હોય અને 'વાસ્તવિકતા' નાયિકા હોય.

ગુજરાતી સાહિત્યમાં મહાત્મા ગાંધીજીની 'મારી આત્મકથા અથવા સત્યના ગ્રયોગો' ઉત્તમ (કદાચ જગતની સર્વશ્રેષ્ઠ) આત્મકથા થઈ છે.

ઈન્દ્રા ગાંધી વડપ્રધાન હતાં ત્યારે હિલ્ડીમાં કેઈન બેદી તરીકે જાણીતાં કિરણ બેદીના જીવનનો આ પ્રસંગ છે.

આ આત્મકથાખંડમાં તેમણે પોતે જીવનને કઈ રીતે સકારાત્મક રીતે જોયું તેની વાત છે. ટેનિસનાં નેશનલ જુનિયર ચેમ્પિયન હોવાથી તેમણે વિભાગનાની પ્રતિજ્ઞિત સ્પર્ધામાં રમવાનું સપનું સેવેલું. પણ ગુમાની સેકેટરીએ એ રોળી નાખ્યું. એનો બહુ લાંબો અફ્સોસ કરવાને બદલે તેમણે ભણતર ઉપર ધ્યાન આપ્યું અને ભારતનાં પ્રથમ મહિલા આઈપીએસ ઓફિસર થયાં. તમને આમાંથી પ્રેરણા મળશે.

ખેલ-પ્રેમીઓના કુટુંબમાં હું ઉછરી છું. મારા પિતાજી ટેનિસના નેશનલ ચેમ્પિયન હતા. મારી માબેડમિન્ટનની ખેલાડી હતી.

સ્કૂલ પૂરી થાય પછી હું ટેનિસ કોચિંગ સેન્ટર પહોંચતી. ત્યાં અમારું આખ્યું કુટુંબ બેગું થતું. માફણો, ગરમ દૂધ, ટેનિસનાં કપડાં ઘરેથી લઈ આવતી. મારી નાની બેન રીટા પણ સ્કૂલ છૂટતાં ત્યાં દોડી આવતી.

અમે અમારા વારાની વાટ જોતાં બાજુના બાંકડે બેસતાં. વચ્ચે વચ્ચે હોમ-વર્ક પણ પતાવતાં. ટેનિસની સ્પર્ધાઓમાં રમવા હું આખા દેશમાં ફરતી. તે સમયે ખાસ પૈસા નહીં. રિઝર્વેશન વિના ટ્રેનમાં મુસાફરી થતી. ભાગ્યે બેસવાની જગ્યા મળતી. રમ્યા પહેલાં જ ખાસાં થાકી જતાં.

જો કે ગીજા વર્ગની મુસાફરીનો ફાયદો થતો. વિદ્યાર્થીઓને અડવી કિંમતે ટિકિટ મળતી. પણ એ માટેનું કન્સેશન ફોર્મ મેળવવું મુશ્કેલ હતું.

ટેનિસ એસોસિએસના સેકેટરી આ ફોર્મ આપતા તેથી ઘણા મહત્વના માણસ હતા. અરજી કરનારાઓને લાંબી વાટ જોવડાવી તે પોતાનું મહત્વ સાબિત કરતા.

ક્યારેક તો આખો દિવસ બગડતો. હોમવર્ક હોય. પરીક્ષાઓ હોય. ટેનિસની પ્રેક્ટિસ કરવાની હોય. ફિન્ટનેસ માટેના વધારાના વર્ગો હોય. આવે સમયે સાવ ધીમી ગતિએ આગળ વધતી કતારમાં ઊભા રહેવાનું હોય.

હું મજબૂરી અનુભવતી. ગુર્સે થતી મુઢીઓ બાંકડા પર પછાડતી. એવા એક પ્રસંગે, કતારમાં કલાકો તપ્યા પછી મારો વારો આવ્યો. હું મારી જાતને રોકી શકી નહીં. ગંભીર અવાજે મેં સેકેટરીને કહ્યું, ‘બીજાનો ખ્યાલ કરવાનું હું તમારી પાસે શીખી. હું મોટી થઈશ ત્યારે કોઈને આ રીતે વાટ જોવા દઈશ નહીં. બીજાના સમયનું મૂલ્ય આંકીશ.’

સેકેટરી ગુર્સે થઈ ગયા. તમે ધારી શકો છો કે તેમણે શું કર્યું? ટેનિસની હું જુનિયર નેશનલ ચેમ્પિયન હતી. માપદંડો પ્રમાણે પ્રતિજ્ઞિત વિભાગનમાં રમવાના નોમિનેશન માટે હક્કદાર હતી. આ સ્પર્ધામાં રમવાનું મારું સપનું હતું. સેકેટરીએ મારે બદલે અન્યને પસંદ કરી બદલો લીધો.

મને ઘણો અફ્સોસ થયો. પણ પછી ટેનિસને બદલે મેં મારા અભ્યાસમાં ધ્યાન આપ્યું. સખત પરિશ્રમને કારણે મારા વર્ગમાં ટોચે પહોંચી ગઈ.

આજે હું મારી જિંદગીમાં પાછું વળીને જોઉં છું ત્યારે અફ્સોસ નથી, સંતોષ છે. ઘણો મૂલ્યવાન પાઠ ભણાવવા માટે સેકેટરીનો આભાર માનું છું.

જેને પ્રજાના સમયની કિંમત છે તેવી સારી પોલિસ ઓફિસર બનવામાં તે મને મદદરૂપ થયા.

ટિપ્પણી

વાટ જોવી - રાહ જોવી ખાસાં - બહુ કતાર - હાર, લાઈન

રૂઢિપ્રયોગ

મુદ્દીઓ પછાડવી - ગુસ્સો કરવો

ટોચે પહોંચવું - સફળ થવું

પાછું વળીને જોવું - ભૂતકાળનાં સંસ્મરણો તાજાં કરવાં

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. લેખિકાનાં માતા-પિતા કઈ રમતનાં ખેલાડી હતાં ?
2. કિરણ બેદી સેકેટરીની રીતભાત જોઈને કઈ પ્રતિજ્ઞા લે છે ?
3. કયો પાઠ ભણાવવા બદલ લેખિકા સેકેટરીનો આભાર માને છે ?

પ્રશ્ન 2. નીચેના પ્રશ્નોના ઉત્તર ટૂંકુંમાં આપો.

1. કિરણ બેદીનું કુંઠંબ ખેલ પ્રેમી હતું એવું શા ઉપરથી કહી શકાય ?
2. કિરણ બેદીના મતે ત્રીજા વર્ગની મુસાફરીના કયા લાભાલાભ છે ?
3. સેકેટરી શા માટે બહુ મહત્વના માણસ ગણાતા ?
4. કિરણ બેદીનો દિવસ કેવી રીતે વેડફાઈ જતો ?
5. સેકેટરીએ બદલો લીધો છતાં લેખિકા તેમનો આભાર શા માટે માને છે ?

પ્રશ્ન 3. નીચેના પ્રશ્નોના ઉત્તર લખો.

1. સેકેટરીએ કેવી રીતે બદલો લીધો ?
2. ટેનિસ સ્પર્ધામાંથી બાકાત થઈ જવા છતાં લેખિકાને શા માટે અફ્સોસ થતો નથી ?
3. કોઈ વસ્તુ મેળવવા માટે તમારે ખૂબ જ રાહ જોવી પડી હોય તે ઘટનાનું વર્ણન કરો.
4. જ્યારે તમારો સમય બરબાદ થાય છે ત્યારે તમને કયા વિચારો આવે છે તે જણાવો ?
5. ડૉ. બેદીના કયા ગુણોનું અનુસરણ કરશો ? શા માટે ?

પ્રશ્ન 4. સમાનાર્થી શબ્દ લખો.

કુંઠંબ, મજબૂરી, મૂલ્ય, પરિશ્રમ

પ્રશ્ન 5. વિરુદ્ધાર્થી શબ્દ લખો.

ફાયદો, મુશ્કેલ, ટોચ, સંતોષ

આટલું કરો

1. શિક્ષકના માર્ગદર્શન હેઠળ ‘સમયપાલનનું મહત્વ’ વિષય પર કોઈનું વક્તવ્ય યોજો.
2. સમયપાલનની પ્રેરણા આપતા સુવિચારો શાળાના બ્લેકબોર્ડ પર લખો.
3. પ્રિયકાંત મણિયારની રચના ‘સમયનું સોનું’ મેળવીને વર્ગખંડમાં પઠન કરો.



વ्याकरण

વिरुद्धार्थी

नीचेनां वाक्यो वांचो

1. એમનો પ્રતાપી અવાજ દીનતા ધારી રહ્યો.
2. તમે કોઈનું ભલું ન કરી શકો તો કાંઈ નહીં, પણ કોઈનું બૂરું ના કરશો.
3. માટીમાં જ હાર્યો છું ને માટીમાંજ જત્યો છું.
4. બાપા ખેતરમાં માટીને ઉપર-તળે કરતા.
5. અમે તાજવાસીની ભાષા નથી સમજતા.

(ઉપરનાં વાક્યો વાંચાં ? તમને જ્યાલ આવ્યો કે પ્રથવાક્યમાં તો ‘એમના અવાજમાં વિનવણી હતી.’ એવું કહ્યું હોત તો પણ અર્થ સમજાત. પણ અહીં ‘પ્રતાપી-દીનતા’ ઉમેરીને અર્થને વધુ સચોટ રીતે રજૂ કરવામાં આવ્યો. આ સચોટતા આવી યોગ્ય રીતે પ્રયોજયેલ વિરુદ્ધાર્થીને કારણો. તમે અન્ય વાક્ય વાંચો - ‘ભલું-બૂરું’, ‘હારવું-જતવું’, ‘ઉપર-તળે’ અને ‘તાજ-વાસી’ના વિરુદ્ધાર્થી દ્વારા અસરકારક રજૂ થઈ છે.

નીચેનાં કેટલાંક વાક્યો આપ્યાં છે તેમાંના શબ્દોના વિરુદ્ધાર્થી પ્રયોજો.

1. વધુ ધીરા અવાજે એમણે કહ્યું.
2. નવી ખેતી, વધારે પાણી માગતા નવા પાક...
3. માટીમાં લાંબા કૂદકા માર્યા.
4. મારી પાસે પૂરું સરનામું છે.
5. ચારેયમાં મોટો છોકરો મશકરીમાં બોલી ઉઠ્યો.

ધારા ધાપેલા શબ્દોના વિરુદ્ધાર્થી પ્રયોજી શકશો ?

1. વધુ મોટા અવાજે એમણે કહ્યું.
2. જૂની ખેતી, ઓછું પાણી માગતા જૂના પાક...
3. માટીમાં ટૂંકા કૂદકા માર્યા.
4. મારી પાસે અધ્યરૂં સરનામું છે.
5. ચારેયમાં નાનો છોકરો મશકરીમાં બોલી ઉઠ્યો.

અધોરેખિત શબ્દોના વિરુદ્ધાર્થી પ્રયોજતાં વાક્યોના અર્થ કેવા બદલાય છે. તે સમજો !

આપણા ભાષાસામથ્યને વધારવા માટે વિરુદ્ધાર્થી શબ્દો જોઈએ. આવા કેટલાક વિરુદ્ધાર્થી શબ્દો નીચે મુજબ છે.

અધરું	X	સહેલું	અમાસ	X	પૂનમ
અંધકાર	X	પ્રકાશ	આકાશ	X	પાતાળ
આશા	X	નિરાશા	ઉદ્ય	X	અસ્ત
કરમાવું	X	ખીલવું	કાચું	X	પાહું
કિર્તી	X	અપકીર્તિ	કોમળ	X	કડોર
કૂર	X	દયાળુ	ખરીદ	X	વેચાણ

ઠોડ	X	હોશિયાર	દુઃખ	X	સુખ
નિર્મળ	X	મલિન	પહેલું	X	છેલ્લું
પાપ	X	પુણ્ય	પાશ્વાત્ય	X	પૌરસ્ત્ય
ભીનું	X	સૂક્ષ્મ, કોરું	માનવતા	X	પાશ્વવતા, પશુતા
મૂર્ખ	X	ડાણું, શાણું	યોગ્ય	X	અયોગ્ય
રાગ	X	દ્રોગ	લાભ	X	ગેરલાભ
સજજન	X	દુર્જન	સત્ય	X	અસત્ય
સમજણ	X	અણસમજણ	સાંજ	X	સવાર
સ્મરણ	X	વિસ્મરણ	સ્વેચ્છા	X	પરદેશ

વિરુદ્ધાર્થી શબ્દોનો ઉપયોગ કરીને તમારી ભાષા અભિવ્યક્તિને વધુ અસરકારક બનાવવાનો પ્રયત્ન કરજો.

4. ઓછી અક્કલથી દુકાળ પડે છે



ચતરસિંહ જામ

જન્મ : ૧૯-૫-૧૯૬૧

તેમનું વતન જન્મસ્થળ જેસલમેર જિલ્લાનું રામગઢ છે. તેમના પિતાનું નામ કરનસિંહ જામ અને માતાનું નામ શ્રીમતી મીરા કંવર છે. તેમણે હાયર સેકન્ડરી સુધીનું શિક્ષણ મેળવેલ છે. તેઓ રાજસ્થાનમાં ‘જલપુરુષ’ તરીકે ઓળખાય છે. તેઓ રાજસ્થાનમાં પાણી બચાવ માટેની સામાજિક સેવા કરી રહ્યા છે. તેઓ સમાજને સાથે રાખીને તળાવ અને કુવાઓના કામ કરી રહ્યા છે. તેમના વિચારો અને કાર્યો પર શ્રીમતી અનુપમ મિશ્રાના પુસ્તકો ‘આજ ભી ખરે હે તાલાબ’ અને ‘રાજસ્થાનકી રજત બુંદે’ નો ખૂબ જ પ્રભાવ પડ્યો છે.

અંગ્રેજ નિબંધની અસર નીચે આપણે ત્યાં નિબંધ લખાવા શરૂ થયા. પોતાના વિચારો, સંવેદનો, માહિતી, વિગતોને તેમના મહત્વ અનુસાર વ્યવસ્થિત કર્મમાં ગોઠવીને લખાતું લખાણ તે નિબંધ. અંગ્રેજમાં ‘એસે’ નો અર્થ થાય પ્રયાસ અથવા પ્રયત્ન. એ લખાણનો પ્રયત્ન છે. નિબંધનો અર્થ થાય સારી રીતે ગોઠવાયેલું લખાણ. કોઈપણ વિષય વિશે નિબંધ લખી શકાય. સામાન્ય રીતે એ વિષયનું વર્ણન અથવા એ વિષયની માહિતી કે સમજૂતી નિબંધમાં અપાતી હોય છે. આ વર્ણન ચિત્રાત્મક હોઈ શકે, પૃથક્કરણાત્મક હોઈ શકે, ભાવાત્મક કે તુલનાત્મક હોઈ શકે પણ એમાં એકસૂત્રતા અથવા આંતરવિરોધનો અભાવ અને ક્રમબદ્ધતા હોય તે અત્યંત જરૂરી ગણાય.

નિબંધના મુખ્ય બે પ્રકાર છે. ગંભીર તથા વિચારપ્રધાન નિબંધ અને સંવેદનપ્રધાન અથવા લખિત નિબંધ. ગંભીર અથવા વિચારપ્રધાન નિબંધમાં એક પેટાપ્રકાર માહિતીપ્રધાન નિબંધ અથવા માહિતી નિબંધ છે. તેમાં વાંચનાર ને ઉપયોગી એવી પ્રમાણભૂત અથવા અનુભવ ઉપર આધારિત આધારભૂત માહિતી હોય છે. એ માહિતીને મુદ્દાસર એટલે કે તેનાં વિવિધ પાસાને તેમના મહત્વના કર્મ અનુસાર ગોઠવી હોય છે. એમાં જાણકારી વધારે હોય છે સાથે પોતાના અભિપ્રાયો પણ હોય છે. એમાં યોગ્ય-અયોગ્ય શું છે તે પણ બતાવાય છે. વાચકને આવા નિબંધથી જ્ઞાનલાભ થાય છે. તેની માહિતી અને વિચારશક્તિ વધે છે.

ગુજરાતી સાહિત્યમાં નર્મદથી શરૂ કરી આનંદશંકર પુવ, મહાત્મા ગાંધીજી, કિશોરલાલ મશરૂવાળા, કેદારનાથજી જેવા સમર્થ નિબંધકારો થયા છે.

રાજસ્થાનમાં દુકાળની નવાઈ નથી. એમાંય જેસલમેરની આજુબાજુના પ્રદેશોમાં તો અત્યંત ઓછો વરસાદ પડે છે. આટલા ઓછા વરસાદમાં પણ પોતાને જોઈતું પાણી કેવી રીતે સંઘરી શકાય તે આ લેખમાં રજૂ થયું છે. વળી આટલા ઓછા પાણીથી એકબીજાના સહકારને કારણે જરૂરી અનાજ પણ પેદા થઈ શકે તે પણ બતાવ્યું છે. સહકાર અને સ્વાવલંબનનો પાઠ તમને આ લેખ શીખવાડશે.

(રાજસ્થાનના જેસલમેર જિલ્લાના રામગઢ વિસ્તારમાં ગયા વર્ષે કુલ ૪૮ મિ.મી. એટલે કે ૪.૮ સે.મી. કે માત્ર ૨ દિન્યા જેટલો વરસાદ પડ્યો અને તોય ત્યાં દુકાળ પડ્યો નહીં. ભારતમાં આટલો ઓછો વરસાદ ક્યાંય પડતો નથી. વધારે વરસાદવાળા તમામ વિસ્તારો દુકાળગ્રસ્ત કેમ છે? આ એક વિચારવા

જેવો પ્રશ્ન છે. આપણી ઓછી અક્કલ અને દૂરદર્શિતાના અભાવે તે વિનાશ તરફ લઈ જઈ રહ્યું છે. શું આપણે હજુ પણ આંખો નહીં ખોલીએ ? - સંપાદક)

ટેલિવિજન ક્યાં નથી ? અમારે ત્યાં પણ છે. અમારે ત્યાં એટલે કે જેસલમેરથી ૧૦૦ કિ.મી. પશ્ચિમમાં પાકિસ્તાનની સીમા પર પણ. એ પણ જણાવી દઉં કે અમારે ત્યાં દેશનું સૌથી ઓહું પાણી વરસે છે, ક્યારેક ક્યારેક તો વરસતું પણ નથી.

તમારે ત્યાં કેટલું પાણી વરસે છે એ તો તમે જ જાણો. અમારે ત્યાં છેલ્લા બે વર્ષમાં થયેલા કુલ વરસાદની જાણકારી તમને આપવા ઈચ્છાએ છીએ. સન્ન ૨૦૧૪માં જુલાઈમાં ૪ મિ.મી. અને પછી ઓગસ્ટમાં ૭ મિ.મી. એટલે કે કુલ ૧૧ મિ.મી. વરસાદ વરસ્યો હતો. ત્યારે પણ અમારો આ રામગઢ વિસ્તાર દુકાળના સમચારોમાં ન આવ્યો અથવા અમે સમચારોમાં આવવાની નોભત જ ન આવવા દીધી. વળી ગયા વર્ષે સન્ન ૨૦૧૫માં ૨૩ જુલાઈએ ઉપ મિ.મી. ૧૧ ઓગસ્ટે ૭ મિ.મી. અને વળી ૨૧ સપ્ટેમ્બરે ૬ મિ.મી. વરસાદ થયો. આટલા ઓછા વરસાદમાં પણ અમે અમારા ૫૦૦ વર્ષ જૂના વિપ્રસાર નામના તળાવને ભરી લીધું હતું. આ બહુ જ વિશેષ તળાવ છે. લાખો વરસો પહેલાં કુદરતમાં જે ભારે ઉથલ-પાથલ થઈ એને કારણે તળાવની નીચે કાળી ચીકણી માટીનું, મુલતાની માટીનું કે જિખ્સમનું એક થર જામી ગયું હતું. આ થરને કારણે વરસાદનું પાણી જમીને રેગિસ્ટાનમાં નીચે વહેતા ખારા પાણીમાં મળતું નથી. તે રેતીમાં ભેજની જેમ સુરક્ષિત રહે છે. આ ભેજને અમે નીતર્યું પાણી કહીએ છીએ.

તળાવમાં ઉપર ભરાયેલું પાણી કેટલાક મહિનાઓ તો ગામના કામમાં આવે છે, જેને આપણે પાલર પાણી કહીએ છીએ. એ પૂરા વિજ્ઞાનમાં આપણે નહીં જઈએ પણ તળાવ ઉપરથી સુકાઈ જાય પછી રેતીમાં સમાયેલા ભેજને અમારા પૂર્વજો ન જાણે ક્યારથી બેરી, કૂઈ નામનો એક સુંદર ઢાંચો બનાવીને ઉપયોગમાં લે છે. હજુ એપ્રિલના ત્રીજા અઠવાડિયામાં પણ અમારા તળાવમાં ઉપર સુધી પાણી ભરાયેલું છે. જ્યારે સુકાશો ત્યારે નીતર્યું પાણી આવી જરો અને અમે આવતા વરસાદ સુધી પાણીના મામલે એકદમ સ્વાવલંબી બની રહીશું.

આ વિશે તળાવ વિપ્રસારની જેમ જ અમારા જેસલમેર વિસ્તારમાં કેટલાંક વિશેષ ખેતરો પણ છે. આમ તો આ બધો વિસ્તાર દુકાળનો જ છે. વરસાદ પે તો એક પાક મળે છે. પણ ક્યાંક-ક્યાંક ચીકણી કાળી માટી કે જિખ્સમની પણી ખેતરોમાં પણ છે. સમાજે સદીઓથી વિશેષ ખેતરોને અંગત કે કોઈ પરિવારના હાથમાં જવા દીધાં નથી. આ વિશેષ ખેતરોને સમાજે બધાનાં બનાવી દીધાં છે. જે વાતો તમે લોકો કદાચ સૂત્રોમાં સાંભળો છો તે વાતો, સિદ્ધાંતો અમારા સમજદાર પૂર્વજોએ અમારે ત્યાં જમીન પર ઉતારી દીધા છે. આ વિશેષ ખેતરોમાં આજની આ ગળાકાપ હરીફાઈના જમાનામાં પણ સામૂહિક ખેતી થાય છે. આ વિશેષ ખેતરોમાં દુકાળની વચ્ચે પણ સુંદર પાક પેદા કરવામાં આવે છે.

ગયા વર્ષના કુલ પડેલા પાણીના આંકડા તો તમે ઉપર જોયા જ છે. હવે એને સામે રાખીને આ વિશાળ દેશના કોઈપણ કૃષિ વિશેષજ્ઞને પૂછી લો કે ૨.૪ સે.મી.ના વરસાદમાં શું ઘઉં, સરસવ, ચણા જેવા પાકો ઉત્પન્ન થઈ શકે છે ? આ બધા વિશેષજ્ઞોનો ઉત્તર ‘ના’માં હશે. પરંતુ જો હમણાં તમે રામગઢ આવો તો અમારે ત્યાંનાં ખેતરોમાં આ બધા પાકો આટલા ઓછા પાણીમાં ખૂબ સારી રીતે તૈયાર થઈને મુકાઈ રહ્યા છે. આ શુષ્ક રેગિસ્ટાનમાં, સૌથી ઓછા વરસાદના વિસ્તારમાં આજે પણ ભરપૂર પાણી છે, અનાજ છે અને પશુઓને માટે ખૂબ માત્રામાં ચારો છે. એ જણાવતાં પણ સંકોચ થઈ

રહ્યો છે કે આટલા ઓછા પાણીમાં પાકેલો આ પાક માત્ર આપણા કામમાં જ નથી આવી રહ્યો, બલ્કે દૂર-દૂરથી એની લાણી માટે બીજા લોકો પણ આવી રહ્યા છે એમાં બિહાર, પંજાਬ, મધ્યપ્રદેશના માલવાથી પણ લોકો પહેલીવાર આવ્યા છે - એટલે કે જ્યાં અમારા કરતાં વધારે વરસાદ થાય છે ત્યાંના લોકોને પણ અહીં કામ મળ્યું છે.

પાણીને લઈને લોકો જઘડે છે અને અહીં અમારાં ગામડાંઓમાં આટલો ઓછો વરસાદ હોવા છતાં પણ પાણીને લઈને સમાજમાં પરસ્પર ગ્રેમનો નાતો બન્યો છે. તમે ભોજનમાં આગ્રહ સાંભળ્યો છે. તમારે ત્યાં મહેમાન આવી જાય તો એને વિશેષ આગ્રહ કરીને ભોજન પીરસવામાં આવે છે. અમારે ત્યાં તળાવ, ફૂવા અને ફૂઈ પર આજે પણ પાણી કાઢવા માટે વિનંતી કરવામાં આવે છે - પહેલાં તમે પાણી લો પદી અમે લઈશું. પાણીએ અમારે ત્યાં સામાજિક સંબંધો જોડીને રાખ્યા છે. એટલા માટે દેશના અન્ય ભાગોમાં જ્યારે પાણીને કારણે સામાજિક સંબંધો તૂટતા દેખાય છે ત્યારે અમને બહુ જ ખરાબ લાગે છે.

એની પાછળ એક મોટું કારણ તો છે પોતાની ચાદર જોઈને પગ ફેલાવવા. મરાઠાવાડે કુદરત પાસેથી પાણી થોડું ઓછું મેળવ્યું પરંતુ શેરીની જેતી કરીને ભૂજળ બધું જ બેંચી લીધું. હવે એક જ ફૂવામાં પાણી તથિયે આવી ગયું છે અને એમાં સેંકડો ડેલ ઉપરથી લટકેલી જોવા મળે છે. આ વિસ્તાર આવી બેંચતાણમાં પડી ગયો છે.

ક્યારેક આખા દેશમાં પાણીને લઈને સમાજના મનમાં એકસરખો ભાવ રહ્યો હતો. આજે નવી જેતી, વધારે પાણી માગતા નવા નવા પાક, કારખાનાંઓ, તળાવોને પૂરીને બનેલા અને વધતા જઈ રહેલા શહેરોમાં સંયમનો ભાવ ક્યારનોય ખતમ થઈ ગયો છે. ત્યારે આપણાને કાં તો ચેન્નાઈ જેવું ભયાનક પૂર દેખાય છે અથવા લાતુર જેવો ભયાનક દુકાળ. ચેન્નાઈનું વિમાનમથક પૂરમાં ડૂબી જાય છે અને લાતુરમાં રેલ આવે છે.

પાણી ક્યાં કેટલું વરસે છે એ પ્રકૃતિએ હજારો વરસોથી નક્કી કરી રાખ્યું છે. કેંકણમાં, ચેરાપૂજુભાઈની ખૂબ વધારે તો અમારા ગામડાંમાં, જેસલમેરમાં ખૂબ જ ઓછું. પણ જે જ્યાં છે ત્યાં પ્રકૃતિનો સ્વભાવ જોઈને જેમણે જે તે સમાજ ચલાવવાની યોજના બનાવી છે અને એમાં એમણે સરકારોની વાતો સાંભળી નથી, લાલચ કરી નથી તો તે સમાજ પાણી ઓછું હોય કે વધારે આનંદમાં રહે છે.

ટિપ્પણી

દુકાળગ્રસ્ત - દુકાળની અસરથી ઘેરાયેલું **દૂરદર્શિતા** - ભવિષ્યનો વિચાર કરીને જોવું તે **પાલર** - વરસાદનું પાણી **ફૂઈ** - નાનો ફૂવો **કુષિવિશેષજ્ઞ** - ખેતી વિશે ખાસ જાણનાર શુષ્ણ - સ્વું નાતો - સંબંધ

રૂઢિપ્રયોગ

ચાદર જોઈને પગ ફેલાવવા - પોતાની ક્ષમતા પ્રમાણે વ્યવહાર કરવો

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

- લેખકે અહીં ક્યા વિસ્તારની વાત રજૂ કરી છે ?

2. રેતીમાં રહેલા ભેજને ક્યા નામે ઓળખવામાં આવે છે ?
3. અત્યંત ઓછા વરસાદમાં પણ જેસલમેરમાં ક્યા પાકો લેવાય છે ?
4. ક્યા ક્યા પ્રદેશના લોકોને જેસલમેરમાં કામ મળી રહે છે ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. વિપ્રાસર તળાવની વિશેષતાઓ જણાવો.
2. વિશેષ ખેતરોનું વર્ણન કરો.

પ્રશ્ન 3. નીચેના પ્રશ્નોના ઉત્તર લખો.

1. ‘ઓછા પાણીથી નહીં’, ઓછી અક્કલથી દુકાળ પડે છે ? - વિધાન સાથે સંમત છો ? શા માટે ?

2. જો પાણી ન મળો તો માનવજાતનું શું થાય તે અંગે તમારા વિચારો રજૂ કરો.
3. પાણીનો વ્યય અટકાવવા માટે તમે શું કરશો તે લખો.

પ્રશ્ન 4. સમાનાર્થી શબ્દ લખો.

પાણી, અવાજ, આનંદ, સ્વાવલંબી

પ્રશ્ન 5. વિરુદ્ધાર્થી શબ્દ લખો.

સૂકુ, સમજદાર, વધારે, સુંદર

આટલું કરો.

1. શાળામાં ‘જળ એ જ જીવન’ વિષય પર વક્તૃત્વ સ્પર્ધાનું આયોજન કરો.
2. ‘જળ’ વિષયક કવિતાઓનો હસ્તલિખિત અંક તૈયાર કરો.
3. ‘જળ’નું મહત્વ દર્શાવતા સુવિચારો નોટીસબોર્ડ પર લખો.



વ्याकरण

રૂઢિપ્રયોગ

“તે કેમ જાણ્યું કે પહેલા ત્રણમાં તું આવીશ ?” ચોથોય વાતમાં પડ્યો.

“એમ તો નહીં પણ પહેલો આવીશ.” મહાદેવે સગર્વ કહ્યું.

“કહેવાય નહીં હો મહાદેવ” વડાએ કહ્યું, “આડે દિવસે દોડે ને દશોરાએ ન ય દોડે.”

ત્રીજો બોટ્યો, “મણિયાને તું કમ ન જાણતો, છફ્ટા ધોરણમાં પહેલે નંબરે આવ્યો જ હતો ને વળી ?”

ચોથો બોલી ઉઠ્યો, “તે નટુડો ઓછો છે કે ? એમાં પાછા એના બાપા હેડમાસ્ટર છે.”

મહાદેવ ન ડયો, “ના રે ના, એવું હોત તો પરીક્ષા જ ન લેત. ખાલી તમે ઘોડાં દોડાવો છો.”

વડાએ કહ્યું, “ઠીક ભાઈ, જોઈએ છીએ ને ! મામાનું ઘર કેટલે તો દીવો બળે એટલે.”

“હા, હા, દીવો બળે એટલે ! પહેલો નંબર લાવું.” મહાદેવ તાનમાં હતો.

“હા વળી, આપણા ગામનું નાક રહેશે. પહેલો આવીશ તો દર મહીને પંદર રૂપિયા, બીજાને દસ ને ત્રીજો આવીશ તોયે પાંચ...”

તમારા પાઠ્યપુસ્તકમાં પમાલાલ પટેલ રચિત કૃતિ ‘પરીક્ષા’ કૃતિમાંથી ઉપરનો સંવાદ લેવાયો છે. તમે જો ધ્યાનથી વાંચો તો સંવાદની સચોટતા સાધનાર તત્ત્વ સહજતાથી પ્રયોજયેલ રૂઢિપ્રયોગ અને કહેવત છે. ઉપરના સંવાદમાં પ્રયોજયેલા રૂઢિપ્રયોગ - કહેવત તારવી શકો ? ચાલો, એ રૂઢિપ્રયોગ-કહેવતને અર્થ સહિત જોઈએ.

રૂઢિપ્રયોગ :

દશોરાએ ઘોડો ન દોડવો - ખરે પ્રસંગે નિષ્ફળ જવું

ઘોડાં દોડાવવાં - ખાલી મનોરથ કરવા, શેખચલ્લી જેવા તરંગો કરવા

નાક રહેશે / નાક ઊંચું રહેવું - આબરુ રહેવી, માન પામવું, માન વધવું

કહેવત :

મામાનું ઘર કેટલે ? દીવો બળે એટલે - પોતની મંજિલથી નજીક હોવું તે.

ઉપરના સંવાદને ધ્યાનથી વાંચતાં તમે સમજ શકો છો કે રૂઢિપ્રયોગ - કહેવત જેવી બાબતથી કોઈ બાબતને કેટલી ટૂંકમાં, સચોટાથી, સહજતાથી રજૂ કરી શકાય છે. તમે તમારા લખાણ, રોજિંદા ભાષાપ્રયોગમાં રૂઢિપ્રયોગ વણી લઈ શકો તો તમારી ભાષા વધુ સમૃદ્ધ થશે. અહીં કેટલાક રૂઢિપ્રયોગ આપેલ છે.

- | | |
|-----------------------------|---|
| 1. આંખ ખૂલી જવી | ચકિત બનવું, સમજ પડવી, સાચી પરિસ્થિતિ સમજાવી |
| 2. આંખની કીકી હોવું | અતિપ્રિય હોવું |
| 3. આંખમાં ધૂળ નાખવી | છેતરવું, દગ્દો કરવો |
| 4. આકાશ પાતળ એક કરવાં | કોઈ પ્રયાસ બાકી ન રાખવો |
| 5. ઊધ ઊડી જવી | ખૂબ ચિંતા થવી |
| 6. એક પગ કબરમાં હોવો | મૃત્યુ નજીક હોવું |
| 7. કજિયાનું મોં કાળું કરવું | કલેશથી વેગળા રહેવું |

8. કડવો ઘૂંટડો ગળી જવો	અપમાન સહન કરી લેવું
9. કૂવામાંના દેડકા હોવું	સંકુચિત વિચારસરણીવાળા હોવું
10. કોણીએ ગોળ લગાડવો	પોતાનું કામ સાધવા લાલચ આપવી
11. જીબ ન ઉપડવી	બોલી ન શકવું
12. જીવ અધ્યર થઈ જવો	ચિંતિત થવું
13. જીવ બળી જવો	ખૂબ સંતાપ થવો
14. ટાઢે પાણીએ ખસ જવી	વગર મહેનતે પીડા ટળવી
15. દહી-દૂધમાં પગ રાખવો	બસે પક્ષમાં રહેવું
16. ધૂળમાં મેળવવું	નિષ્ફળ કરવું
17. નાક કાપવું	આબરૂને કલંક લગાડવું; બેઈજજત કરવું
18. નાના મોંઝે મોટી વાત કરવી ગજ ઉપરાંતની વાત કરવી	
19. નામ કાઢવું	પ્રસિદ્ધ પામવું
20. પથર પર પાણી	વ્યર્થ જવું
21. પાણીમાં જવું	એળે જવું, નિરર્થક થવું
22. બારમો ચન્દ્રમા હોવો	અણબનાવ હોવો
23. બારે મેઘ ખાંગા થવા	મૂળશધાર વરસાદ પડવો
24. મોં તોડી લેવું	અપમાન કરવું
25. મોંમાં પાણી આવવું	કશુંક ખાવાનું અત્યંત મન થવું
26. મોંમાં ભગ ભરાઈ જવા	મૂંગા થઈ જવું
27. વાળ વાંકો ન થવો	કોઈ નુકસાન ન થવું
28. હાથ ધોઈ નાખવા	આશા મૂકવી (૨) જવાબદારી છોડી દેવી
29. હાથ પીળા કરવા	પરણાવવું
30. હૈયે ટાઢક વળવી	મનમાં નિરાંત થવી

5. પરીક્ષા

પન્નાલાલ પટેલ

જન્મ : ઈ.સ. ૧૯૧૨ મૃત્યુ : ઈ.સ. ૧૯૮૮



પન્નાલાલ નાનાલાલ પટેલનો જન્મ માંડલી (હાલ રાજ્યાનમાં આવેલા) ગામમાં થયો હતો. તેમણે ઈડરમાં રહી માત્ર ચાર અંગ્રેજ ધોરણ સુધી અભ્યાસ કર્યો હતો. તેમ છતાં ગુજરાતી સાહિત્યના પ્રથમ પંક્તિના સર્જક તરીકે નામના મેળવી હતી. તેમણે 'વળામણાં', 'મળેલા જીવ' અને 'માનવીની ભવાઈ' જેવી નવલકથાઓ તથા 'સુખદુઃખનાં સાથી', 'વાત્રકને કંઠે', 'ઓરતા' જેવા વાતરસિંગ્રહો આપ્યા છે. ગ્રામજીવનનું નિરૂપણ કરવામાં પન્નાલાલ સફળ રહ્યા છે. તેમના સર્જનને ધ્યાનમાં રાખી તેમને 'રણજિતરામ સુવર્મચંદ્રક' તથા

'ભારતીય જ્ઞાનપીઠ' પુરસ્કાર પ્રાપ્ત થયેલા છે.

નાનપણમાં તમે જે વાર્તાઓ દાદા-દાદી પાસે સાંભળતાં તે મોટેભાગે લોકવાતારાઓ હતી. હવે તમે વાંચો છો, ભણો છો તેમાંની મોટાભાગની ટૂંકીવાતારાઓ હોય છે. શું ફેર અથવા તફાવત છે આ બે વચ્ચે? લોકવાતારના કોઈ એક લેખક કે લેખિકા ન હતાં. ટૂંકીવાતારા કોઈ લેખક કે લેખિકા ચાહીને, સમજી-વિચારીને એને કલાત્મક બનાવવાના ઈરાદા સાથે લખે છે. એ લોકો પણ કોઈ અસરકારક, બોધદાયક, રહસ્યમય, રસ પડે તેવો જીવનપ્રસંગ પસંદ કરે છે. પણ તેમની રજૂઆત અથવા કહેવાની રીત કલાત્મક હોય છે. ટૂંકીવાતારા એ સાહિત્યપ્રકાર અંગ્રેજ સાહિત્યમાંથી આપણે અપનાવ્યો. એમાં કલાત્મકતા લાવવા માટે માનવતાનો, સમભાવનો, હાસ્ય કે કરુણાનો, ઉત્સાહ કે વીરતાનો ભાવ ખાસ કાળજીથી ચોટદાર રીતે રજૂ કરવામાં આવે. એમાં ભાષાના વપરાશની ખૂબ ચીવટ રાખવામાં આવે. ખાસ શબ્દપ્રયોગો, અલંકારો, દણાંતો, સંવાદો, વર્ણનો, સમજૂતીથી તેને શાણગારવામાં આવે. માનવજીવનના સંબંધો, તેની આશા-આકાંક્ષા, તેની સમસ્યાઓ-સિદ્ધિઓ, સ્વભાવ-લાગણીઓનું જીશવટ્ટી અવલોકન કરી તેને સચોટ રીતે રજૂ કરવામાં આવે. વાતાના આરંભમાં પહેલા પેરેગ્રાફમાં ભીત ઉપર બંદૂક લટકતી બતાવી હોય, તો એ અંત સુધીમાં ફૂટે ને એનું રહસ્ય જાણી વાયક 'વાહ !' કહી બેસે તેવી તેની કલાત્મકતા હોય છે.

ગુજરાતીમાં ટૂંકીવાતારને ધૂમકેતુ, પન્નાલાલ પટેલ, જ્યંત ખત્રી, માય ડિયર જ્યૂએ નવી ઊંચાઈ આપી છે.

એક નાનકડો નિશાળિયો બીજાની ચિંતા કરી રીતે કરે છે? બીજાને કરી રીતે ઉપયોગી થાય છે? આવા પ્રશ્નોના જવાબ આ વાર્તામાંથી મળશે. ખરેખરી પરીક્ષા તો ઈન્સ્પેક્ટરની થાય છે. જો કે તે એમાં પાસ પણ થાય છે એવી ચોટ આ વાર્તામાંથી તમને સમજશે.

સૂર્ય ઊગ્યો. ઘઉં ચણાના મોલ ઉપર સોનું છાંટવા લાગ્યો...

વસંતનો વાયરો મોલ ઉપરનું સોનું સાંભરવા માંડ્યો...

પક્ષીઓનું ટોળું વાયરાની પાછળ પડ્યું. પાંખોનો વીજણો વીજણું હવામાંનું સોનું ધરતી ઉપર પાછું ધકેલાતું હતું...

ગામમાંથી ગાયબેસનું ધણ છૂટ્યું. ધરતી ઉપર વેરાયેલું સોનું મોઢે મોઢે ફિઝોળતું જતું ખાતું હતું.
શાળાએ જવા છોકરાં હાલ્યાં, મોલ જોતાં, હવા ખાતાં, પક્ષીઓના માળા પાડતાં, ખેતર શેઢેથી
પસાર થતી દૃપેરી પગદંડી પર સોનેરી પગલાં પાડતાં...

એક છોકરો બોલી ઊઠ્યો : ‘ઉપાડો પગ. આજે મારે પરીક્ષા આપવાની છે. ઈન્સ્પેક્ટર સાહેબ
કાલના આવેલા છે.’

‘તારે આપવાની છે. અમારે શું?’ ચારેયમાં મોટો છોકરો મશકરીમાં બોલી ઊઠ્યો.

‘અમને ઓછી શિષ્યવૃત્તિ મળવાની છે?’ ત્રીજાએ ટાપસી પૂરી.

‘તમે અરજી કરો તો તમનેય મળો.’ ઉમેર્યું : ‘પણ તમે કાંઈ મારા જેવા ગરીબ નથી.’ પહેલો
‘પણ તને જ કયાં મળી છે?’ તમારા દસની પરીક્ષા લેશે ત્યારે ને મહાદેવ?’ વડાએ કહ્યું. ‘ને કેમ
જાણ્યું કે પહેલા ત્રાણમાં તું આવીશ?’ ચોથોય વાતમાં પડ્યો.

‘એમ તો નહીં પણ પહેલો આવીશ’ મહાદેવે સગર્વ કહ્યું.

‘કહેવાય નહીં હોં, મહાદેવ.’ વડાએ કહ્યું. ‘આડે દિવસે દોડે ને દશોરાએ ઘોડું નય દોડે !’

‘ન શું દોડે? એવી પાટી મેલાવું કે —’

ત્રીજો વચ્ચે બોલ્યો : ‘મણિયાને તું કમ ન જાણતો. છજ્ઞા (ધોરણ)માં પહેલે નંબરે આવ્યો જ હતો
ને વળી?’

‘એ તો હું માંદો —’

ચોથો બોલી ઊઠ્યો : ‘ને નટુડો ઓછો છે કે? એમાં પાછા એના બાપા હેડ માસ્તર છે.’

બીજાએ ત્રીજી વાત કરી : ‘મને તો લાગે છે કે બચુડાના મામા મામલદાર છે તેથી એને તો
મળવાની જ.’

‘ને ધનશંકરના માસા? એ જ મને કહેતો હતો કે વિદ્યાધિકારીના હેડકલાર્ક છે. એમના જ હાથમાં બધું.’

મહાદેવ ન ડગ્યો : ‘ના રે ના. એવું હોત તો પરીક્ષા જ ન લેત. ખાલી તમે ઘોડાં દોડાવો છો.’

વડાએ કહ્યું : ‘ઠીક ભાઈ, જોઈએ છીએને! મામાનું ઘર કેટલે દીવો બળે એટલે.’

‘હા હા દીવો બળે એટલે! પહેલો નંબર લાવું.’ મહાદેવ તાનમાં હતો.

‘સારું તો તો, કેમ ભાઈ શંકા?’ ત્રીજાએ વડા પાસે ટેકો માંયો.

‘હાં વળી. આપણા ગામનું નાક રહેશે. પહેલો આવીશ તો દર મહિને પંદર (રૂપિયા), બીજાને
દસ ને ત્રીજો આવીશ તોય — પાંચ. પાંચેય કયાં છે ગાંડા !’

ત્રીજાએ લાગ સાધ્યો : ‘ને આપણને ઉજાણી મળશે.’ ચોથાએ પાકું કર્યું : ‘હું ને મહાદેવ ?’

‘નક્કી જાઓ.’ મહાદેવ મંજૂર થયો...

આ રીતે આ ચારેય છોકરા જીબના જપાટા મારે છે ને ચાલી રવ્યા છે. અખે-પડ્યે લઈ રહેલી
ઉંબીઓને પસવારતા જાય છે. મોલ ઉપર બેસવા જતાં પક્ષીઓ ઉડાડતા જાય છે. દૂર દેખાતાં જાડનાં
ગુંડમાં નિશાળ સામે લાંબી નજર નાખી લે છે. ચારે દિશે પથરાઈ રહેલા મોલની ઉપર નજર એમની
ફરતી રહે છે....

એકાએક મહાદેવની નજર થંભી જાય છે. અટકીને ઊભો રહે છે. બોલી પડે છે : ‘ખાઈ જવાની !’

પેલા ત્રાણેય અટકે છે. મહાદેવની નજર ભેગી નજરને ગુંથે છે. પેલી બાજુના ખેતર તરફ જુએ
છે. પાણી સરખો કુંણો કુંણો ઘઉંનો મોલ છે. સારસ પક્ષી તરતું હોય એવી એક ગાય છે. ધીમે ધીમે
ચાલે છે ને ખાતી જાય છે.

‘કાપલો કાઢી નાકવાની !’ મહાદેવના પગ જમીન સાથે જડાઈ ગયેલા લાગતા હતા.

‘તારી માસીના બેતરમાં લાગે છે.’ શંકાએ અટકળ કરી.

ત્રીજાએ કહું : ‘શેઢા પર છે.’

મહાદેવ વિચારમાં હતો. બોલ્યો તે પણ વિચારતો હોય એવી રીતે : ‘આ પા કે પેલી પા. પણ ખાવાની તો ઘઉં જ ને !’

ગામ તરફ એણે નજર દોડાવી. દૂર કોઈ માણસને જોયું. બૂમ પાડીને કહેવા લાગ્યો : ‘એ મારી માસીને ત્યાં કહેજો કે ગાય –’ વળી થયું : ‘ક્યારે આવશે ને ક્યારે હંકશે ? એટલામાં તો કાપલો કાઢી નાખશે !’

મહાદેવે શંકા સામે દફતર ધર્યું, ‘લે ને શંકા. ગાયને હું હંકતો આવું.’

શંકાએ દફતર લીધું. યાદ આપ્યું : ‘તારે લ્યા પરીક્ષા છે ને –’

‘આવ્યો આમ.’ મહાદેવે પાટી લગાવી. મોલ ઉપર ઊડતી ઊડતી સમડી જતી હોય એવું એનું માથું દેખાતું હતું. કહેતો હતો : ‘તમે તમારે હેંડતા થાઓ. આવ્યો હું તો આમ !’

હરાયું ચરેલી ગાય ! મસ્તાન હોય એમાં નવાઈ શી ?

મહાદેવ મન કરીને ઢેફાં મારે પણ ચરબીભરી ગાયને તો લાડનાં લટકાનું હતાં. એટએટલામાં સોટું પણ ન હતું. શેઢા ઉપરથી આકડાનો એક ડોરો ભાંંયો. પણ ગાયને તો ચમરી જાણે શરીર પરથી માખો જ ઊડતી હતી.

માંડ માંડ માસીનું બેતર વટાયું. તો બીજું પાછું કાકાનું આવ્યું. કાકા ખારીલા હતા. ‘પણ એટલે કાંઈ ગાયને ઘઉં ખાવા દેવાય ?’

તો ત્રીજું બેતર ગામના એક ગરીબનું હતું. મહાદેવને થયું : ‘ના, ના, નારજીકાકાને આ આટલું એક બેતર છે ને – કાપલો કાઢી નાખશે !’

ને વળી ગાયને આગળ હાંકી... મહાદેવમાં અધીરાઈ ને અકળામણ વધવા લાગી...

એક લાકડું હાથમાં આવતાં ગાયને ઝૂડવા માંડી. ગાયે મારવાનો ઈરાદો હોય એ રીતે મહાદેવ સામે જોયું, પણ છોકરો એને મારવા સરખો ન લાગ્યો. એટલે પછી આડાઅવળે ઝૂડવા માંડ્યું.

નારજીકાકાનું બેતર પૂરું થયું. મહાદેવને થયું : ‘જાઉ.’ પણ શંકાનું જ એ બેતર હતું : ‘એને શરો મારા જ બેતરમાં મૂકી આવ્યો ?’

મહાદેવની અકળામણનો પાર ન હતો. શાળા તરફ જઈ રહેલાં છોકરાનાં હવે માથાં પણ નહોતાં દેખાતાં. મહાદેવે ઢીલા પડતા મનને મજબૂત કર્યું : ‘આટલું બેતર કાઢીને મેલીશ ને પાટી કે –’

ત્યાં તો પોતાના જ બેતરમાં ગાય પેઠી. મહાદેવની મૂંજવણે હવે માજા મૂકી. એની ગતિ ગામ તરફ પાછી હતી ને સૂરજની ગતિ શાળા તરફ વધતી જતી હતી.

અકળામણમાં રડવા સરખો થઈ ગયો. ગાયને ભાંડતો ગયો, મારતો ગયો ને વળી વળીને પાછું જોતો ગયો.

પણ પોતાનો શેઢો વટાયો ત્યાં જ એનો ગભરુ જીવ રડી ઊક્યો : ‘આ તો પેલાં ખુશાલમાનું બેતર આવ્યું ! એમને કોઈ હળ હંકનાર તો છે નહીં ને ગામમાંથી લોકોનાં હળ માગીને આટલું બેતર વવરાયું છે. એટલેથી હાંકી લાવી મેલી મેલીને ખુશાલમાના બેતરમાં મેલવી ? !’... ને ભલો મહાદેવ રડતો ગયો, માથા ઉપર આવવા કરતા સૂરજ સામે જોતો ગયો ને અલમસ્ત ગાયને ઝૂડતો ગયો.

એમાં વળી વાડ નડી. કાઢવી ક્યાં થઈને ?

ને મૂંઝાયેલો મહાદેવ, વાડમાં છીંઠું પાડતો ગયો, નાકને નસીકતો ગયો, પસીનો લૂધતો ગયો ને રડતો રડતો પાછી વળેલી ગાયને ભાંડતો ગયો : ‘એ પાછી ક્યાં જાય છે ?... અહીં છીંડામાં મરને...’

દોડીને મહામહેનતે ગાય વાળી. છીંડા વાટે બહાર કાઢી. ને અજબગજબની મુક્તિ અનુભવતા મહાદેવે જમના હાથમાંથી છૂટ્યો હોય એ રીતે શાળા તરફ એવી તો મૂઠીઓ વાળી ! મોલની સપાટીએ ‘સનનનન’ કરતો છૂટેલો તોપનો કોઈ ગોળો જોઈ લ્યો !

પણ પહોંચ્યો ત્યારે શિષ્યવૃત્તિની પરીક્ષા શરૂ થઈ ચૂકી હતી !

દસમા વિદ્યાર્થી તરીકે શિક્ષકે એને ઈન્સ્પેક્ટર આગળ ઊભો કર્યો.

ઈન્સ્પેક્ટરે મહાદેવ સામે જોયું. એનો આખો ચહેરો આંસુથી ખરડાયેલો હતો. અંગે પણ પસીનામાં રેબજેબ હતો. સવાલ કર્યો : ‘કેમ ભાઈ, મોડો પડ્યો ?’

મહાદેવ રડતો ગયો ને પોતાની કથની કહેતો ગયો : ‘ઘઉના મોલમાંથી ગાય હંકવા ગયો હતો સાહેબ... જતાં તો જઈ લાગ્યો પણ મારે આ ગાયને કોના ખેતરમાં છોડવી સાહેબ ? એટલે પછી ખેતરોની બહાર ગાયને કાઢવા રહ્યો એમાં મને –’

ઈન્સ્પેક્ટર જોયું તો મહાદેવની આંખોમાં આંસુ ન હતાં, પણ માનવતાની સરવાણી હતી. પોતાનેય પૂછતી હતી. : ‘કોના મોલમાં મારે એ હરાઈ ગાયને મૂકવી સાહેબ – આપ જ કહો ?!’

ને જાણે ઈન્સ્પેક્ટર પોતાના મનની વાત બબડી પડ્યા : ‘પાસ છે, જા.’ ખ્યાલ આવતાં શિક્ષકને હુકમ કર્યો : ‘આપો એને પેપર.’

મહાદેવનાં આંસુ આનંદમાં ફેરવાઈ ગયાં. અંગ ઉપરના પસીનામાં પ્રકાશે – શક્તિએ પ્રવેશ કર્યો. પેપર લઈને મંડી પડ્યો... ●

ટિપ્પણી

મોલ - પાક વાયરો - પવન સાંભરવા માંડયો - એકહું કરવા લાગ્યો વીંજણો - પંખો ધણ - ગાયોનું ટોળું શિષ્યવૃત્તિ - તેજસ્વી વિદ્યાર્થીને અભ્યાસ માટે મળતી આર્થિક સહાય વિદ્યાવિકારી - કેળવણી અવિકારી હેડકલાર્ક - મુખ્ય કારકુન ઉબીઓ ઘઉં - જવ ઈત્યાદિ ધાન્યનાં કુંડાં પસવારતાં - પંપાળતાં હરાયું - રખડતું, છૂટું ફરતું, અંકુશ વગરનું મસ્તાન - મદભર્યું ઢેફાં - માટીના કઠણ ટુકડા લાડનાં લટકાં - ગમતી બાબત સોઢું - સોટી, લાકડી ખારીલા - ઈર્ધાળું ગભરુ જવ - નિર્દોષ, ભોળો જવ જમ - યમ (અહીં) મૃત્યુ સરવાણી - નાનું ઝરણું

રૂઢિપ્રયોગ

મંડી પડવું - શરૂ કરવું ટાપસી પૂરવી - ચાલતી વાતને ટેકો આપવો પાટી મેલાવવી - દોડાવવું પસીનામાં રેબજેબ થઈ જવું - પરસેવે લથબથ થઈ જવું માઝા મૂકવી - મર્યાદા ત્યજ દેવી દશેરાએ ઘોડું ન દોડવું - ખરે સમયે ઉપયોગમાં ન લાગવું ખાલી ઘોડાં દોડાવવાં - નકામા વિચારો કરવા ગામનું નાક રહેવું - ગામની પ્રતિષ્ઠા સચવાવી જીભના જપાટા મારવા - ગાખાં મારવાં કાપલો કાઢી નાખવો - બધું ખાઈ જવું

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. પરીક્ષામાં પાસ થવા વિશે મહાદેવને શો વિશ્વાસ હતો ?
2. એકાએક મહાદેવ શા માટે અટકીને ઊભો રહી જાય છે ?
3. ખેતરમાં ગાયને જોતાં જ મહાદેવે શું કર્યું ?
4. ઈન્સ્પેક્ટરને મહાદેવની આંખમાં શું દેખાયું ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. છોકરાઓ પરીક્ષા આપવા નીકળ્યા ત્યારે ગામનું વાતાવરણ કેવું હતું ?
2. પરીક્ષા વિશે છોકરાઓ શું ચર્ચા કરે છે ?
3. મહાદેવ શા માટે રડવા જેવો થઈ ગયો ?
4. શા માટે મહાદેવનાં આંસુ આનંદમાં ફેરવાઈ ગયાં ?

પ્રશ્ન 3. નીચેના પ્રશ્નોના ઉત્તર આપો.

1. પરીક્ષા આપવા જતી વખતે તમારા મનમાં કેવા વિચારો આવે છે તે જણાવો.
2. પાઠમાં ઉત્તર ગુજરાતની બોલીના શબ્દો છે તેવી જ રીતે તમારા વિસ્તારની બોલીના શબ્દો શોધીને લખો.
3. મહાદેવે કરેલો નિષ્ઠાય યોગ્ય હતો ? શા માટે ?
4. ઈન્સ્પેક્ટર સાહેબનો કયો ગુણ તમને ગમ્યો ? શા માટે ?

પ્રશ્ન 4. નીચેનાં વાક્યો કોણ બોલે છે અને કોણે કહે છે તે જણાવો :

1. ‘તારે આપવાની છે. અમારે શું ?’
2. ‘ને આપણને ઉજાણી મળશે ?’
3. ‘એ મારી માસીને ત્યાં કહેજો કે ગાય -’
4. ‘કેમ ભાઈ, મોડો પડ્યો ?’
5. ‘આપો એને પેપર.’

પ્રશ્ન 4. સમાનાર્થી શબ્દ લખો.

પક્ષી, થર, ઉજાણી, ઈરાદો, ચહેરો

પ્રશ્ન 5. વિરુદ્ધાર્થી શબ્દ લખો.

માંહું, મજબૂત, રડવું, સૂરજ, મોટું

આટલું કરો.

1. મિત્રો સાથે મળીને કોઈને ઉપયોગી થાય તેવું કાર્ય કરો.
2. સૂર્યોદય સમયમાં તમારા ગામના વાતાવરણનું વર્ણન કરતો નિબંધ લખો.
3. તમે જ આ વાર્તાના નાયક હો તેમ વિચારીને આ વાર્તા ફરી લખો અને વગ્નિશિક્ષકને બતાવો.



વ्याकरण

विशेषण

नीचेनुं वाक्य वांचो

घરमां नाना છોકરાઓ સાથે ગુજરાતીમાં બોલો.

તમે કહી શકશો કે ઉપરનાં વાક્યમાં નામ ક્યાં છે અને વિશેષણ ક્યાં છે ? મિત્રો, નામ ઓળખવાની સીધી અને સરળ રીતે છે, તેનાં લિંગ-વચન જોવાં. જેમકે, ઉપરના વાક્યમાં જોઈએ તો ‘બોલો’ કિયાપદ છે; ‘ઘર’ નાંસકલિંગ, એકવચન છે; ‘છોકરાઓ’ પુંલિંગ, બહુવચન છે; ‘ગુજરાતી’ સ્લીલિંગ, એકવચન છે, ‘સાથે’ નામયોગી છે; પણ ‘નાના’ શું છે ? વાક્યમાંથી આ શબ્દ કાઢી નાંખો તો ? ‘ઘરમાં છોકરાઓ સાથે ગુજરાતીમાં બોલો.’ ‘નાના’ શબ્દથી શો ફેર પડ્યો ? તમે કહેશો કે ‘નાના છોકરાઓ’ની વાત છે. બરાબર. એટલેકે ‘નાના’ શબ્દથી ‘છોકરાઓ’ના અર્થને વધુ સ્પષ્ટ કર્યો. આ કાર્ય કરનાર ઘટકને ‘વિશેષણ’ કહે છે.

વિશેષણના પ્રકાર :

નીચેનો ફકરો વાંચો :

આ વખાર જગ્હાશાની છે, પણ વખારમાંનું બધું અનાજ એનાં ભૂખે મરતાં ગરીબ ભાઈભાંદુંઓનું છે. એના એક દાણા પર પણ જગ્હાશાનો હક નથી !

અહીં ક્યાં ક્યાં વિશેષણો વાપરવામાં આવ્યાં છે ? આ, બધું, ગરીબ, એક વગેરે. બરાબર ? હવે આ વિશેષણો શું દર્શાવે છે તે સમજુએ.

‘આ’ – સાર્વનામિક વિશેષણ

બધું અનાજ – ‘બધું’ જથ્થાવાચક

એક – સંખ્યા

ગરીબ – ‘ગુણ’ દર્શાવે.

વિશેષણોના આવા વિવિધ કાર્યને આધારે તેમના પ્રકાર કરી શકાય :

૧ ગુણવાચક વિશેષણ :

સુંદર, ખરાબ, ચોખ્યું, ઊંચું, કાળું, સર્ફાં, જાડું, મોહું, ઘરડું, કંદું, તીવ્ર, સમજુ, લોભી, કૂર, દયાળું, મુખ્ય, શોખીન, ડાહું, વિશાળ, સાંકું, અજાણ્યું, પરિચિત વગેરે

૨ સંખ્યાવાચક વિશેષણ :

ક. સાઈ – પૂર્ણ સંખ્યાવાચક : એક, બે, પાંત્રીસ, નેવ્યાશી વગેરે

ખ. કંપિક સંખ્યાવાચક - પહેલું, બીજું, આઠમું વગેરે

ગ. સંખ્યાંશવાચક - પા, અઠું, પોણું, સવા વગેરે.

૩ જથ્થાવાચક વિશેષણ :

બહુ, ધણુ, થોહું, ઓદ્ધું, વધારે (બહુ કામ, ધણી પ્રવૃત્તિ...)

૪ માત્રાસૂચક :

આદ્ધું, ઘેરું, સાવ, તદ્દન વગેરે

૫ સાર્વનામિક વિશેષજ્ઞા :

મારું, તારું, આપણું, તેનું, તેમનું, આટલું, આવરું.

વિશેષજ્ઞાના આ પ્રકારોનો જ્યાલ આવ્યો ?

નીચેનાં વાક્યો-પંક્તિઓમાંથી વિશેષજ્ઞ તારવી શકો ?

1. કતાર સાવ ધીમી ગતિએ આગળ વધતી.
2. સખત પરિશ્રમને કારણે હું વર્ગમાં ટોચે પહોંચ્યો ગઈ.
3. એનો ગભરુ જીવ રડી ઉઠ્યો
4. ગણ દવલી કે વહાલી ટ્રેન
5. તે હરિ હીડ અણવાણે પાગે રે.

ચાલો, વિશેષજ્ઞ તારવીએ :

1. સાવ, ધીમી
2. સખત
3. ગભરુ
4. દવલી, વહાલી
5. અણવાણે (અડવાણે)

હવે પ્રકારોને આધારે પણ ઓળખી શકશો ને ! નીચેનાં વાક્યોમાં ગુણવાચક વિશેષજ્ઞ છે. તે શોધી યાદી કરો :

1. ત્હે કોમળ હઈએ રે; મુને નવ ગણશો જુદો.
2. ઠોઠ નિશાળિયાને / રોજ ભૂરી બેંચ પર ઉભા રહેવાની કરે છે સજા.
3. ગુજરાતમાં જગડુશા જેવા ઉદાર શ્રેષ્ઠીઓ છે.
4. પાણીએ અમારે ત્યાં સામાજિક સંબંધને જોડીને રાખ્યા છે.
5. ભલો મહાદેવ રડતો ગયો.

ઉપરનાં વાક્યોનાં વિશેષજ્ઞ તારવી શકાય ? ચાલો, સાથે યાદી કરીએ :

૧ કોમળ, ૨ ઠોઠ, ૩ ઉદાર, ૪ સામાજિક, ૫ ભલો.

તમે આ યાદી કરી હતી ને ! આ વિશેષજ્ઞો ગુણનો નિર્દેશ કરે છે તેથી તે ગુણવાચક વિશેષજ્ઞ છે.

ચાલો, હવે નીચેનાં વાક્યો વાંચો. તેમાંના વિશેષજ્ઞોની યાદી કરો. અને જુઓ તો, તમે એ વિશેષજ્ઞનો પ્રકાર ઓળખી શકો છો ?

1. હવે તો એક આશા જગડુશાની રહી છે.
2. પાટણમાં આવી લગભગ ચાલીસેક વખારો છે.
3. જે ચૌદ લોકનો મહારાજ રે, મહેતા માટે થયા બજાજ રે.
4. ઊંઘણશી સૂર્યને / રોજ પોતાની એક જોરદાર છાલકથી / દરિયો / આકાશમાં મૂકી દે
5. ને ચોસામાં દરિયો ઉઠાડવાનું ભૂલી જાય તો / ઉંઘતો ય રહે આખો દિવસ !

આ વાક્યોનાં વિશેષજ્ઞની યાદી કરી ? . એક, ... ચાલીસેક, .. ચૌદ, .. એક, .. આખો. ઓળખી શક્યા ને ! હા, આ સંઘાવાચક વિશેષજ્ઞ છે.

હવે, નીચેનાં વાક્યોનાં વિશેષજ્ઞની યાદી કરો અને જુઓ, આ ક્યાં વિશેષજ્ઞો છે ?

1. વખરમાંનું બધું અનાજ અનાં ગરીબ ભાઈભાંહુઓનું છે.
2. જેસલમેર વિસ્તારમાં કેટલાંક વિશેષ બેતરો પણ છે.
3. અમારે ત્યાં સૌથી ઓછું પાણી વરસે છે.

યાદી બનાવી ? 1 બધું, 2 કેટલાંક, 3 ઓછું

ઓળખી શક્યા, આ વિશેષજ્ઞને ? આ વિશેષજ્ઞોનું કાર્ય જોશો, તો પ્રકાર તરત સમજાઈ જશે. ‘બધું’ અનાજ-નો જથ્થો દર્શાવી છે. તો ‘ઓછું’ દ્વારા પાણી-ના જથ્થાનો નિર્દેશ થયો છે. અર્થાત્ આ વિશેષજ્ઞો જથ્થાનો નિર્દેશ કરતાં દોવાથી તે જથ્થાવાચક વિશેષજ્ઞ છે.

તમે વિશેષજ્ઞના કાર્યથી જથ્થાવાચક વિશેષજ્ઞો ઓળખી શક્યા છો. હવે, નીચેનાં વાક્યોમાં વિશેષજ્ઞ કયું કાર્ય કરે છે, તે સમજી તેનો પ્રકાર જણાવી શકશો ?

1. સૂર્યને દરિયા કરતાં ય / વધારે કડક શિક્ષકની જરૂર છે.
2. દરબારમાં જાણો નિરાશાની ઘેરી છાયા ફરી વળેલી છે.
3. કતાર સાવ ધીમી ગતિએ આગળ વધતી.

વિશેષજ્ઞની યાદી બનાવીએ તો ... વધારે, .. ઘેરી, .. સાવ - વિશેષજ્ઞો છે. તેના દ્વારા શું સૂચવાય છે, તે ખ્યાલ આવે છે ? ‘કડક શિક્ષક’ અને ‘વધારે કડક શિક્ષક’ – તેમાં શો તફાવત છે ? માત્રાનો. બરાબર ? તો ‘વધારે’ દ્વારા માત્રા સૂચવાય છે. હવે તમે બાકીનાં વાક્યો ધ્યાનથી વાંચો. છાયા-ઘેરી છાયા, ધીમી ગતિ - સાવ ધીમી ગતિ - આ પદો જોતાં ખ્યાલ આવશે કે ઘેરી, સાવ વગેરે દ્વારા પણ માત્રા સૂચવાઈ છે. તેથી અહીં માત્રાસૂચક વિશેષજ્ઞ પ્રયોજનેલાં છે.

આ ઉપરાંત, સંબંધક વિશેષજ્ઞ, સાર્વનામિક વિશેષજ્ઞ આદિ પણ આ વાક્યોમાં પ્રયોજનેલાં છે. પણ તેના વિશે ભવિષ્યમાં અત્યાસ કરશો.

6. માટી

ભગીરથ પ્રહ્લાદક

જન્મ ૫-૧-૫૪



ભગીરથ રૂધનાથજી પ્રહ્લાદકનો જન્મ ગાંધીનગર જિલ્લાના કલોલ તાલુકાના નાદરી ગામે થયો. તેમણે પ્રાથમિક શિક્ષણ વતનમાં અને માધ્યમિક શિક્ષણ સોજા હાઈસ્કૂલમાં લઈ માણસા અને અમદાવાદથી ઉચ્ચ શિક્ષણ પ્રાપ્ત કર્યું. તેઓ ૧૯૭૭ થી ગુજરાતીના અધ્યાપક તરીકે ૨૦૧૬ સુધી પેટલાદ, માડવી, વિદ્યાનગર ખાતે સેવા આપી. સેવા નિવૃત્ત થયા - તેમણે કવિતા, વાર્તા, રેખાચિત્ર, લઘુકથા, નિબંધ અને વિવેચન ક્ષેત્રે કામ કર્યું છે. તેમના જાણીતા સંગ્રહોમાં ‘માનવતાના ભેરુ’, ‘મીઠા વગરનો રોટલો’, ‘અક્ષરનાં અજવાળાં’, ‘આથમતાં અજવાળાં’, ‘પ્રકૃતિ પર્વ’ અને ‘માણસાઈના ધરુ’ મુખ્ય છે. આ સંગ્રહો એકાધિક યુનિવર્સિટીમાં પાઠ્યપુસ્તકમાં સ્થાન પામ્યા છે. તેમને ‘કુમાર’ સુવર્ણયંદ્રક (૨૦૦૮) અને ગુજરાત સાહિત્ય અકાદમી અને ગુજરાતી સાહિત્યપરિષદનાં એકાધિક પારિતોષિકો પ્રાપ્ત થયાં છે. પ્રસ્તુત નિબંધ તેમના ‘પ્રકૃતિપર્વ’માંથી લેવામાં આવ્યો છે.

“માહિતીનિબંધ”ની વાત કરતાં આપણે નિબંધનાં મહત્વનાં લક્ષ્ણો જોયાં છે. તેના મુખ્ય બે પ્રકારમાં બીજો તે લલિતનિબંધ ગણાયો છે. નિબંધમાં કોઈ પણ વિષય વિશેના પોતાના વિચારોને, અર્થધટનોને, અભિપ્રાયોને સંવેદનરૂપે, ભાવાત્મક રીતે રજૂ કરવામાં આવે ત્યારે તે લલિત નિબંધ બને. તેમાં વિચારનું, માહિતીનું, વિગતનું અને ખૂદ વિષયનું મહત્વ નથી જેટલું તે વિશે લેખકે પોતે એ વિશે અનુભવેલા સંવેદનોનું, ભાવો, લાગણીઓનું છે આ કારણે લલિત નિબંધની ભાષા ભાવાત્મક અને ક્યારેક કાવ્યાત્મક બની જતી હોય છે. એમાં ઉપમાઓ, દશાંતો, અતિશક્તિઓ વગેરે પણ આવે. એમાં ‘હું’ અને એ ‘હું’ની એ વિષય વિશેની લાગણી કેન્દ્રમાં હોય. આ કારણે તેને અંગત નિબંધ ... પણ કહેવામાં આવે છે. એને લેખકના અહ્મુના રગડા તરીકે અથવા લેખકના અહ્મુના પ્રતિબિંબ તરીકે પણ ઓળખવામાં આવે છે. એમાં અંગત ગમા-અણગમા, અંગત અભિપ્રાયો, અંગત અનુભવો બધું આવી શકે. આમ છતાં તેની ભાષા અને રજૂઆત શાશ્વતારાયેલી, આલંકારિક, અસરકારક અને દિલને અડકી જનારી હોવાથી તે વાંચવો ગમે છે.

ગુજરાતી સાહિત્યમાં અંગત નિબંધ લખનારામાં ઉમાશંકર જોશી, સૂરેશ જોશી, દિગીશ મહેતા, રતિલાલ ‘અનિલ’ જાણીતા છે.

આ વિશ્વમાં જ્યારે કશું જ ન હતું ત્યારે અવકાશમાં વાયુ અને રજકણ ચક્કર ચક્કર ફરતાં હતાં. એ ગતિને કારણે અગ્નિ, તેજ પેદા થયાં. એની ગતિ ઓછી થતાં વાયુ ઠંડો થયો. પાણી બન્યું. રજકણ એકઠાં થઈ ચોંટી જતાં માટી બની. એમાંથી જ તારા, ગ્રહો, નિહારિકા સર્જયાં. આપણી સૂર્યમાળા સર્જાઈ. પૃથ્વી જન્મી. પૃથ્વી પર જીવ સૂચિ અસ્તિત્વમાં આવી. વિજ્ઞાનની આવી મહત્વની વાત આ લલિત નિબંધમાં સરળ શબ્દોમાં રજૂ કરાઈ છે. માટી સાથેનો વ્યક્તિનો સંબંધ સંવેદનપૂર્વક આલેખાયો છે. માનવજીવનમાં માટીનું મહત્વ રજૂ થયું છે. માટીમાંથી જન્મેલો માણસ આખરે માટીમાં ભળી જાય છે. કલ્યાણાંઓ અને ભાષાની લીલા પણ તમને આ નિબંધમાં જોવા મળશે.

સમજણની પાંખ ફૂટી તે પહેલાંથી મારી સાથે જોડાયેલો છું. દાંત નહોતા ફૂટયા ત્યારથી મારી ખાતાં શીઝ્યો છું. ભાંખોડિયાં ભરતાં અને પાપા પગલી ચાલતાં પણ મારીમાં જ શીઝ્યો. થોડા મોટા થયા પછી ભીની થયેલી મારીમાં પહેલાં પગલાંની હારને નિહાળવાનો આનંદ લૂંટ્યો છે. મારા ખેતરમાં પગ મેલું કે એની મારીએ વહાલથી મને ઉંચકી લીધો છે. ખેતરની ચિકણી થયેલી મારીએ મારા એના હૈયામાં ઘૂંઠણ સુધી ઉતરી ગયેલા પગને જીદથી પકડી રાખ્યા છે.

વરસાદના દિવસોમાં મારીની ગંધનો કેફ ચડતો. વરસાદ તો પછી આવતો, પણ વરસાદ આવી રહ્યો છે તેની વધાઈ ખાતી સુગંધ પહેલાં આવતી. એ ઠંડી ઠંડી તાજી તાજી મહેક આખા અસ્તિત્વને ભર્યું ભર્યું કરી મેલતી. નહાતો મારીમાં, ખાતો મારીમાં. મારીમિશ્રિત પાણીનો સ્વાદ હજુ જીબ ઉપર બેઠો છે. જ્યારે જ્યારે નવી ઢોચકીનું પાણી પીવા મળે ત્યારે એ સ્વાદ જીવતો થાય.

મારીખાણે મા સાથે મારી દેવા ગયો છું. મારીનું તગારું માથે ચડાવી કોસ-બે કોસ ચાલ્યો છું. એ મારીમાં છાણ-પાણી ભેળવી બનાવેલી ગાર ખૂંદી છે. માની સાથે એ ગારમાં ઓકળીઓ પાડી છે. રિસાઈ જતો ત્યારે આળોટ્યો છું મારીમાં. એ એના ઉપર મારી ચડાવીને થેપી છે. એ મારીનાં ઘર બનાવ્યાં છે. મારીથી ઘર શાણગાર્યો છે. મારીનાં રમકડાં બનાવ્યાં છે. મારીના મહાદેવ, મારીના નાગદેવતા, મારીનાં શીતલામાતા, મારીમાં ગોર્યમા, ચકલી, કબૂતર, મોર, પોપટ, ગાલ્લી, આઉણીઓ, વેલણ બધું મારીનું. રોટલો ય મારીનો ને કલાડી ય મારીની. સગડીય મારીની ને ચૂલો ય મારીનો. મારીની જ બધી માયા.

બાળપણમાં મારીમાં જ લીટીઓ તાજાતાં શીઝ્યો છું. ત્રિકોણ અને ચોરસ, લંબચોરસ અને વર્તુળ એવાં નામ તો શિક્ષકે શીખવ્યાં પણ તે પહેલાં એ બધાંનો પરિચય મારીએ કરાવેલો. એકડો પાડતાં શીઝ્યો તે પણ મારીમાં અને કક્કો-બારાખી ઘૂંઠ્યાં એ પણ મારીમાં.

ખાનાં પાડી ઘણી રમતો મારીમાં રમ્યો છું. મારીમાં જ ગિલ્લી-દંડા અને હુતુતુ ખેલ્યા છે. મારીમાં લાંબા કૂદકા માર્યા. મારીમાં જ હાર્યો છું અને મારીમાં જ જત્યો છું. મારીએ લાડ લડાવ્યાં છે. મારીને ખોળે ઉછયો છું.

મારીના કેટકેટલા રંગ જોયા છે ! કાળી મારી, રાતી મારી, ભૂખરી મારી ! બાપા ખેતરમાં મારીને ઉપરતળે કરતા અને બે-ત્રાણ મહિનામાં તો એ મારી લીલીછમ બનીને લહેરાઈ ઉઠતી. એ જ મારી આંબા ઉપર મહેકવા માંડતી.

પગનાં તળિયાં બળે તો ભીની મારીએ બળતરા મટારી છે. ચામડીના રોગો એણે મટાડ્યા છે. માણું દુઃખે ત્યારે તેને માથે બાંધી છે. તાવ આવે ત્યારે એને પેટે બાંધી છે. આંખ આવી હોય ત્યારે આંખે બાંધી છે.

હવે થોડું થોડું સમજાય છે કે હું પણ પેલા ઉપરવાળાનું મારીનું રમકું જ છું. કદાચ આ આખું જગત પણ....

ટિપ્પણી

મહેક - સુગંધ, સુવાસ ઢોચકી - નાની માટલી, ઘડો મારીખાણ - મારીની ખાણ તગારું - છાબડા આકારનું લોખંડનું બનેલું પાત્ર ગાર - ભીની મારી અને છાણાંનું મિશ્રણ ઓકળી - લીંપણમાં આંગળીઓથી પાડેલી ભાત

રૂઢિપ્રયોગ

ભાખોડિયાં ભરવાં - કાર્ય કે પ્રવૃત્તિનો આરંભ કરવો (શીખવું) (શીખવાની શરૂઆત કરવી)

લાડ લડાવવાં - ખૂબ વ્હાલ કરવું

કેફ ચડવો - નશો ચડવો

વધાઈ ખાવી - ખુશીના સમાચાર આપવા

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. લેખકે ક્યારથી માટી ખાવાનું શરૂ કર્યું હતું ?
2. લેખકને શાનો કેફ ચડતો હતો ?
3. વરસાદ પડે એ પહેલાં કોણ આવી પહોંચે છે ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. લેખકે માટીમાંથી કઈ કિર્દ વસ્તુઓ બનાવી હતી ?
2. લેખકને ભાષાવામાં માટી શી રીતે મદદરૂપ બની ?
3. જુદા જુદા રોગોનો ઉપયાર કરવામાં લેખકે માટીનો કેવી રીતે ઉપયોગ કર્યો હતો ?

પ્રશ્ન 3. નીચેના પ્રશ્નોના ઉત્તર આપો.

1. લેખક પોતાને ઉપરવાળાનું માટીનું રમકું શા માટે કહે છે ?
2. તમે માટીની મહેકનો અનુભવ ક્યારે ક્યારે કર્યો છે ?
3. આપણે બધા ભગવાનનાં રમકડાં છીએ એવું કહી શકાય ? શા માટે ?
4. લેખકનો માટીપ્રેમ વર્ણવો.

પ્રશ્ન 4. સમાનાર્થી શબ્દો લખો.

હૈયું, કેફ, મા, આંખ, ચામડી

પ્રશ્ન 5. વિરુદ્ધાર્થી શબ્દો લખો.

સુગંધ, બાળપણ, હાર, ભગવાન

આટલું કરો

1. માટીનું કોઈ એક રમકું બનાવીને વર્ગખંડમાં રજૂ કરો.
2. વર્ષાંગતુના પહેલા વરસાદ વખતે તમને થતી ‘માટીની મહેક’નો અનુભવ લખી વર્ગખંડમાં વાંચી સંભળાવો.



વ्याकरण

विरामचिन्हो

૨.૪ સે.મી.ના વરસાદમાં શું ઘઉં, સરસવ, ચણા જેવા પાકો ઉત્પન્ન થઈ શકે છે ?

ઉપરનું વાક્ય વાંચો. તેમાં કયાં કયાં વિરામચિન્હો પ્રયોજયાં છે. તે જાણો છો ને ? આ એક જ વાક્યમાં પૂર્ણવિરામ, અલ્યવિરામ અને પ્રશ્નાર્થચિન્હ ત્રણ ચિન્હ પ્રયોજયાં છે. સામાન્ય રીતે પૂર્ણવિરામ વાક્યને અંતે પ્રયોજય છે. અહીં અપૂર્ણક સંખ્યા દર્શાવવા અને સેન્ટિભીટરના સંક્ષેપાક્ષર દર્શાવવા માટે આ ચિહ્નનો પ્રયોગ કરવામાં આવ્યો છે. અહીં અલ્યવિરામ, ઉદ્ગાર ચિહ્ન અને પ્રશ્નાર્થચિન્હના આવા પ્રયોગ સોદાહરણ સમજુશું.

અલ્યવિરામ વાક્યની મધ્યમાં આવતું વિરામચિન્હ છે, તો ઉદ્ગારવાચક વાક્યની વચ્ચમાં અથવા વાક્યાંતે આવે છે. પ્રશ્નાર્થચિન્હ વાક્યાંતે પ્રયોજય છે. તમે આ ચિહ્નોના પ્રયોગથી પરિચિત છો. આ ત્રણોય ચિહ્નોના પ્રયોગને આધારે આ ચિહ્ન પ્રયોગને વધુ સમજુએ :

અલ્યવિરામ :

નીચેનાં વાક્યો વાંચો :

- સિંધ, મેવડ, માળવા, કાશી અને ઠેઠ કંદહાર લગી આજે લોકો ભૂખે મરે છે.
- બિહાર, પંજાબ અને મધ્યપ્રદેશના માલવાથી લોકો આવ્યા છે.
- ચક્કાલી, કબૂતર, મોર, પોપટ, ગાલ્લી, આડણી, વેલણ બધું માટીનું.

ઉપરનાં વાક્યોમાં તમે જોઈ શકો છો કે જ્યારે એકથી વધારે બાબતોનો નિર્દેશ કરવાનો હોય ત્યારે તેમને અલગ દર્શાવવા માટે અલ્યવિરામ પ્રયોજય છે. જેમકે, વાક્ય 1 અને 2 માં એકથી વધુ પ્રદેશનો, વાક્ય 3 માં એકથી વધુ રમકડાંનો નિર્દેશ થયો છે. તેમને અલગ તારવવા માટે અલ્યવિરામ પ્રયોજયું છે.

હવે નીચેનાં વાક્યો વાંચો :

- પણ તું દૂધ પી, તને મીંહ લાગશે.
- ઓળખતાં આવડે તો જવેરાત, નહીં તો પથ્થર.
- કોઈનું ભલું ના કરી શકો તો કાંઈ નહીં, પણ કોઈનું બૂરું ન કરશો !

ઉપરનાં વાક્યોમાં તમે જોઈ શકો છો કે ગૌણ વાક્યોને જોડવા માટે પણ અલ્યવિરામ પ્રયોજય છે. કાવ્યપંક્તિઓમાં પણ ચરણને જુદાં તારવવા માટે અલ્યવિરામ પ્રયોજય છે. નીચેની પંક્તિઓમાં અલ્યવિરામનો આ પ્રયોગ જોઈ શકશો :

- એક મૂરખને એવી ટેવ, પથ્થર એટલા પૂજે દેવ;
- થયા શેઠ તે સારંગપાણિ રે, સાથે લક્ષ્મી થયાં શેઠાણી રે.
- સાંજ ઢળી ને ચાલી ટ્રેન / સ્ટેશન ખાલી, ખાલી ટ્રેન

અહીં, ચરણને અંતે અથવા અંતરા કે શેરની પ્રથમ પંક્તિને અંતે અલ્યવિરામ પ્રયોજયું છે, તે તમે જોઈ શકો છો. અહીં તમે એ પણ જોઈ શકો છો કે અલ્યવિરામ વાક્યમાં વચ્ચે, પદાંતે કે પંક્તિના ચરણાંતે પ્રયોજય છે.

ઉદ્ગારચિહ્ન :

સામાન્ય રીતે ઉદ્ગારચિહ્ન વાક્યને અંતે પ્રયોજય છે. જ્યારે વાક્યમાં કોઈ આશ્ર્ય, આનંદ, આધાત, હુંખ વગેરે જેવા ભાવ દર્શાવવા હોય ત્યારે તે દર્શાવવા વાક્યાંતે ઉદ્ગારચિહ્ન પ્રયોજય છે. નીચેનાં વાક્યો વાંચો :

1. ‘કૂલોમાં રમતું આ નગર ફરી મળે, ન મળે !’
2. ગુજરાતમાં આજે ત્રણ વરસથી કારમો દુકાણ ચાલે છે !
3. પરખાયાં મારાં તળ-શિખર / ખૂબ મળી મતવાલી ટ્રેન !

(ઉપરનાં વાક્યોમાં તમે જોઈ શકો છો કે વક્તાનું હુંખ, આધાત જેવા ભાવ દર્શાવાયા છે. તેથી વાક્યાંતે ઉદ્ગારચિહ્ન પ્રયોજયું છે. હવે નીચેનાં વાક્યો વાંચો :

1. જહાંપનાહ ! મને થોડો સમય આપો.
2. પિતાજી ! આપ નિશ્ચિત થઈ જાવ
3. બેટા ! એમ સાકર નહીં દેખાય.

અહીં તમે જોઈ શકો છો કે સંબોધન કરવાનું હોય ત્યારે જેને સંબોધન કરવામાં આવ્યું હોય, તે પછી ઉદ્ગારચિહ્ન પ્રયોજય છે.

પ્રશ્નાર્થચિહ્ન :

સામાન્ય રીતે જ્યારે કોઈ માહિતી મેળવવી હોય કે માહિતીની ચોક્સાઈ કરવી હોય ત્યારે પ્રશ્નાર્થ વાક્યરૂપે પૂછાય છે. આવા વાક્યાંતે પ્રશ્નાર્થચિહ્ન પ્રયોજય છે. આ પ્રયોગ તમે નીચેનાં વાક્યોમાં જોઈ શકશો.

1. કેમ ભાઈ મોડો પડ્યો ?
2. તું શું કરે છે ? શું શોધે છે ?
3. તે જોશીજી, આ વર્ષેય વરસાદ નથી કે શું ?

યોગ્ય સ્થાને જો વિરામચિહ્નો યોગ્ય રીતે પ્રયોજ શકાય તો અર્થ વધુ સચોટ રીતે અભિવ્યક્ત થઈ શકે, તે તમે ઉપરનાં ઉદાહરણો દ્વારા સમજી શક્યાં હશો. આમ તો આ વિરામચિહ્નો અન્ય અર્થોમાં પણ પ્રયોજય છે. અને લખાણમાં આથી વધુ વિરામચિહ્નો પણ પ્રયોજતાં હોય છે. પણ તેનો અત્યાસ આવનાર સમયમાં...

7. એમ કરું તો હું માણસ શાનો ?



મોહનલલાલ પટેલ

જન્મ : ૩૦-૪-૧૯૨૭

મોહનલલાલ પટેલનો જન્મ પાટણમાં થયો હતો. તેમના માતા જેઠીબેન, પિતા બાબાઈદાસ અને પત્ની હીરાબેન (લગ્ન ૧૯૪૫, કહોડા - સિદ્ધપુર) હતાં. તેમને કુલ ચાર સંતાન. તેમણે ૧૯૪૭માં મેટ્રિક, ૧૯૪૭માં ઈતિહાસ અને અર્થશાસ્ત્ર સાથે મુંબઈ યુનિ.માંથી બી.એ. ૧૯૫૫ ગુજરાત યુનિ.માંથી બી.એડ અને ૧૯૬૧માં ગુજરાતી અને સંસ્કૃત વિષયો સાથે એમ.એ. કરેલ. વ્યવસાયે અમદાવાદની આર્ટ્સ કોલેજમાં અધ્યાપન કર્ય છોડી કરીની શાળામાં પુનરાગમન. ઉમાશંકર જોશી સાથે ગાઢ મૈત્રી અને ભોગાભાઈ પટેલ એમના શિષ્ય હતા. ગુજરાતી સાહિત્યમાં લઘુકથાના પ્રખર પુરસ્કર્તા. સર્વપ્રથમ ટૂંકી વાર્તા 'બહાદર' ૧૯૪૮, સપેન્ભરના 'નવચેતન'માં પ્રકાશિત થઈ. ભારત ઉપરાંત અમેરિકા, કેનેડામાં ઘણી વખત પ્રવાસ કર્યો છે. ચિત્રકળા, શાસ્ત્રીય વાદ્યસંગીતના શોખીન. તેમની મુખ્ય રચનાઓમાં નવલકથા - હેતનાં પારખાં, અંતિમ દીપ, સાંજ ઢેણે, પંખી કોઈ ઘટામાં, ભાસ-આભાસ, વાર્તાસંગ્રહ - રસ્તા, મોટી વહુ, પ્રત્યાલેખન, કોસરોડ, લઘુકથા સંગ્રહ - ઝાકળમાં સૂરજ ઊગે, વિવેચન - ટૂંકી વાર્તા - મીમાંસા. તેમને ૧૯૮૪માં શ્રેષ્ઠ શિક્ષક તરીકેનો ગુજરાત રાજ્યનો એવોડ મળેલો.

બહુ મોટી બસો-પાંચસો પાનાંની તે નવલકથા, તેથી નાની સો-દોઢસો પાનાંની તે લઘુનવલ, પાંચ-દસ પાનાંની તે ટૂંકી વાર્તા અને માંડ એકાદભેપાનાની તે લઘુકથા એવી સાદી સમજ છે. પણ લઘુકથા એ ટૂંકીવાતનું લઘુ સ્વરૂપ છે, અનું માની શકાય નહીં. એ એક સ્વતંત્ર સાહિત્યપ્રકાર છે. એનો કલાધાર અથવા કલાસ્વરૂપની વિશેષતાઓ તારવી-સમજ શકાય છે.

ટૂંકીવાર્તામાં કોઈ રહસ્યમય, બોધદાયક, રસ પડે એવો જીવનપ્રસંગ કલ્યાણાના રંગે રંગાઈ અસરકારક રીતે આવે છે. લઘુકથામાં આવો પ્રસંગ હોય તો ય એમાંની એક પરિસ્થિતિ ઉપર જ લેખક કેન્દ્રિત થવા માગે છે. વાચકને પરિસ્થિતિમાંથી જીવનનો ચમત્કાર, જીવનનું રહસ્ય પોતાના અનુભવમાં આવેલી એવી જ પરિસ્થિતિ સાથે સરખાવવાનો લેખકનો આશય હોય છે. જીવનની ઘટમાળમાંથી ઉપાડી લીધેલા અથવા ચીધેલા કોઈએક મણકાનું મૂલ્ય કેટલું બધું છે તે લેખક દર્શાવે છે. જીવનની સમગ્ર સંવેદનાના અર્કનું એ એક માત્ર બિન્દુ જ હોય છે. તેને ચાખતાં જ વાચકનું હૃદય રણજાહી ઊઠે, ઝંકૂત થઈ જાય. પોતાના એવા જ કોઈ અનુભવ સાથે તેનું અનુસંધાન સધ્યાતાં તેના હૃદય-મન ઉપર ઊંડી અસર થાય. ટૂંકા કે રમ્જ કરતાં એ જુદી છે કારણ કે એમાં તર્કની, કટાક્ષની, મનોરંજનની વાત નથી, માત્ર માનવસંવેદન, ઊર્મિ, લાગણીને સ્પર્શ કરવાની વાત હોય છે.

ગુજરાતી સાહિત્યમાં શ્રી મોહનલલાલ પટેલ ઉપરાંત શ્રી ઈશ્વરમાઈ પરમાર લઘુકથાના જાણીતા લેખક છે.

ગારીબ માણસ પણ માણસાઈ બતાવી શકે છે. પ્રસંગને લેખકે પોતાની રીતે રજૂ કરીને લઘુકથાની ચોટ આપી છે. એક નાનકડો પ્રસંગ અથવા એક સામાન્ય પરિસ્થિતિ કઈ રીતે લઘુકથાનો કલાત્મક ઘાટ ધારણ કરે તે અહીં દેખાય છે. રિક્ષાવાળાએ પેલાં બહેનને તો રસ્તો બતાવ્યો જ પણ લેખકને અને આપણાને સૌને રસ્તો બતાવ્યો એ પણ સમજો.

મારા બંગલાની સામે એક રિક્ષા આવીને અટકી. રિક્ષામાંથી કોણ ઉત્તરે છે એ જોવા મેં એ તરફ ધ્યાન કેન્દ્રિત કર્યું. રિક્ષામાં પ્રૌઢ વયની એક મહિલા બેઠેલી હતી. એ પોતે રિક્ષામાંથી ઉત્તરી નહીં. પણ રિક્ષાવાળો મારી પાસે આવ્યો એણે પૂછ્યું : ‘અહીં ડો. મહેતા ક્યાં રહે છે ?’

‘ખબર નથી ભાઈ, બીજા કોઈને પૂછો’ મેં જવાબ આપ્યો.

રિક્ષાવાળો બોલ્યો, ‘સોસાયટીમાં અહીં કલાકથી આ બહેનને ફેરવું છું. કોઈ ડો. મહેતાની ભાળ આપતું નથી. મહેતા આ સોસાયટીમાં જ રહે છે. ડોક્ટર જેવા માણસને કોઈ જ ન ઓળખતું હોય એ કેવું ?’

‘અહીં તો પચાસ ઉપરાંત ડોક્ટર રહે છે.

તમારી પાસે પૂરું સરનામું છે ?’ મેં એને કહ્યું.

‘બંગલા નંબર, લેન નંબર...’

આ સંવાદ ચાલતો હતો એ વખતે પેલી મહિલા મારી પાસે આવી. કાગળના એક ટુકડામાં લખેલું સરનામું એણે મારી સામે ધર્યું. સરનામામાં માત્ર ડો. મહેતા, સત્યાગ્રહ છાવણી, સેટેલાઈટ રોડ એટલું લખેલું.

સત્યાગ્રહ છાવણી એટલે સેટેલાઈટ રોડ પર ભાવનિર્જર મંદિરથી માંડીને ગાંધીનગર-સરખેજ હાઈવે સુધીનો વિસ્તાર. એમાં સાડા પાંચસો કરતાં વધારે સંખ્યામાં પ્લોટ છે.

રિક્ષાવાળાએ કહ્યું : ‘આપ ડો. મહેતાની ભાળ મેળવવામાં મદદ કરો.’

મેં કહ્યું : ‘ડો. મહેતાની ભાળ બાબતમાં હું પણ તમારા જેવો અજ્ઞાણ્યો છું.’

‘બહેન દૂરથી આવ્યાં છે, એકલાં છે, મુંજાય છે. હું તો મારી રીતે એમને ફેરવી ચૂક્યો. તમે કંઈ મદદ કરો.’

રિક્ષાવાળાની સહાનુભૂતિ સમજ શકાય એવી હતી. મેં કહ્યું, ‘ચાલો, હું તમારી સાથે આવું છું.’

હું રિક્ષામાં બેઠો. સોસાયટીના ડોક્ટરો એક બીજાને જાણતા હોય એ ઘ્યાલથી મેં રિક્ષા ૨૧મી લેનમાં એક ડોક્ટરના બંગલા આગળ લેવડાવી, એ ડોક્ટર, ડોક્ટર મહેતાને જાણતા નહોતા. બે ત્રણ જુદી જુદી લેનોમાં રિક્ષા ફેરવ્યા પછી, પૂછ્યપરછ કરતાં કરતાં ડો. મહેતાની ભાળ સોસાયટીના પણ્ણી છેડા તરફ એક છેવાડાના બંગલામાં મળી.

રિક્ષાવાળાએ પેલી સ્થી પાસેથી ભાડાના રૂપ રૂપિયા લીધા. આ સ્ત્રી ગીતામંદિરના બસસ્ટેશનનેથી રિક્ષામાં બેઠી હતી. હું ઘણીવાર એ બસ સ્ટેશનથી રિક્ષામાં સત્યાગ્રહ છાવણી સુધી આવ્યો છું. આટલા અંતરનું ભાડું રૂપ રૂપિયા થાય છે. રિક્ષાવાળો કોઈક વાર ૫૦ રૂપિયા માગે છે. આ રિક્ષાએ ભાડાના રૂપ રૂપિયા લીધા તેની મને નવાઈ લાગી.

પૈસા લીધા પછી રિક્ષાવાળાએ મને કહ્યું : ‘રિક્ષામાં બેસી જાઓ સાહેબ, હું તમને તમારા બંગલે ઉતારી ને પછી જઈશ.’

‘હું ચાલીને જઈશ’ મેં કહ્યું : ‘તમે અહીંથી સીધા નીકળી જાઓ.’

‘એમ હોય કંઈ ? તમે રિક્ષામાં બેસી જાઓ, સાહેબ.’

રિક્ષામાં બેઠા પછી રસ્તે જતાં મેં રિક્ષાવાળાને પૂછ્યું : ‘તમે પેલાં બહેનને ગીતામંદિરના સ્ટેન્ડથી અહીં સુધી લાવ્યાં. સોસાયટીમાં પણ ઘણાં ફેરવ્યાં અને ભાડું માત્ર રૂપ રૂપિયા લીધું. એમ કેમ ? રૂપ રૂપિયા તો ગીતામંદિરના સ્ટેન્ડથી સોસાયટી સુધીના જ થઈ જાય. એ પછી પણ તમારું મીટર તો કામ કરતું રહ્યું હશે ને ?’

‘હું ય માણસ છું. સાહેબ’, રિક્ષાવાળો બોલ્યો : ‘બસ સ્ટેન્ડથી સોસાયટી સુધીનું જ ભાડું લીધું. પછી જે રિક્ષા ફેરવવી પડી એની વાત જુદી હતી. રસ્તો શોધતા કોઈ માનવીને આપણે રસ્તો બતાવીએ

એનું કઈ વળતર લઈએ છીએ? હું બહેનને રસ્તો શોધવામાં મદદ કરતો હતો. એ બહેન એકલાં હતાં, મૂંજાયેલાં હતાં એ સ્થિતિનો લાભ લઉં? એમ કરું તો હું માણસ શાનો?’

રિક્ષામાંથી ઉત્તર્યા પછી મેં મિનિમમ ચાર્જ ના સાત રૂપિયા રિક્ષાવાળા તરફ ધરતાં કહ્યું : ‘આ લઈ લો.’

રિક્ષાવાળો હસ્યો. એણે બે હાથ જોડ્યા. મારો ધરેલો હાથ ધરેલો જ રહ્યો અને એણે રિક્ષા મારી મૂકી.

ટિપ્પણી

પ્રૌઢ - પુખ્ત (ત્રીસથી પંચાવન વર્ષની ઉમરની વ્યક્તિ) **ભાળ** - ખબર છેવાડા - છેલ્લા

રૂઢિપ્રયોગ

ભાળ આપવી - સરનામું (પત્તો) બતાવવું રિક્ષા મારી મુકવી - રિક્ષા દોડાવી જવી

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. રિક્ષામાં કોણ બેઠેલું હતું? તેમની પાસે પૂરું સરનામું હતું? પૂરું સરનામું કેવું હોય?
2. રિક્ષાવાળો કોનું ઘર શોધી રહ્યો હતો?
3. રિક્ષાવાળને કઈ બાબતની નવાઈ લાગે છે?
4. બહેનને ઉત્તાર્યા પછી રિક્ષાવાળો શું કહે છે?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. લેખકને વિનંતી કરતાં રિક્ષાવાળો શું કહે છે?
2. આખરે ડો. મહેતાનું ઘર કેવી રીતે મળ્યું? પચાસ ઉપરાંત ડોક્ટરો રહેતા હોય તેવી સોસાયટી કેવી ગણાય?
3. પિસ્તાળીસ રૂપિયા ભાડું સાંભળીને લેખકને કેમ આશ્રય થયું?
4. રીક્ષામાં બેઠા પછી લેખક-રિક્ષાવાળા વચ્ચે થયેલો સંવાદ રજૂ કરો.

પ્રશ્ન 3. નીચેના પ્રશ્નોના ઉત્તર લખો.

1. તમે ભૂલા પડ્યા હો ત્યારે તમને કેવી મૂંજવણ થાય છે તેનું આલેખન કરો.
2. રિક્ષાવાળની કઈ બાબત તમને ગમી? શા માટે? ‘સ્થિતિનો લાભ લેવો’ એટલે શું?
3. આપણે શા માટે બીજાને મદદ કરવી જોઈએ?

પ્રશ્ન 4. સમાનાર્થી શબ્દ લખો.

મહિલા, મદદ, ઘર, મહેરભાની

પ્રશ્ન 5. વિરુદ્ધાર્થી શબ્દ લખો.

જવાબ, અજાણ્યું, લાભ

આટલું કરો.

1. માનવતા રજૂ કરતો કોઈ પ્રેરક પ્રસંગ પ્રાર્થનાસભામાં રજૂ કરો.
2. આ ગંધને નાટ્ય સ્વરૂપે વર્ગમાં ભજવો.
3. તમે કોઈને મદદ કરી હોય તે પ્રસંગ તમારા મિત્રને કહો.



વ्याकरण

સંધિ

તમે જાણો છો કે જ્યારે બે શબ્દ પાસે આવે તારે પહેલા શબ્દના છેલ્લા અક્ષર અને બીજા શબ્દના પ્રથમ અક્ષરમાં ઉચ્ચારણ સંદર્ભે પરિવર્તન – તે સંધિ. એટલે કે સંધિ એ ‘બોલવા’ – નો વિષય છે.

આપણે પુનરાવર્તન કરીએ ? નીચેનાં વાક્યો વાંચો, આ વાક્યોમાં સંધિ છે. તમે ઓળખી શકશો ?

1. મેં અને તારી બાએ સ્વેચ્છાએ ગરીબી સ્વીકારી.
2. રિક્ષાવાળાની સહાનુભૂતિ સમજી શકાય એવી હતી.
3. ગાંધીજીએ સૌ પ્રથમ સત્યાગ્રહના હથિયારનો ઉપયોગ કર્યો.
4. એ જ મને કહેતો હતો કે વિદ્યાધિકારીના હેડકલાર્ક છે.
5. સામે જ નગાધિરાજ હિમાલય તેની અનુપમ સુંદરતા સાથે ઊભો હતો.

ઉપરના વાક્યોમાંથી નીચેના શબ્દો જુઓ.

1. સ્વેચ્છા, 2. સહાનુભૂતિ, 3. સત્યાગ્રહ, 4. વિદ્યાધિકારી, 5. નગાધિરાજ, હિમાલય,

અનુપમ

1. સ્વેચ્છા - સ્વ + ઈચ્છા
2. સહાનુભૂતિ - સહ + અનુભૂતિ
3. સત્યાગ્રહ - સત્ય + આગ્રહ
4. વિદ્યાધિકારી - વિદ્યા + અધિકારી
5. નગાધિરાજ - નગ + અધિરાજ
હિમાલય - હિમ + આલય
અનુપમ - અન + ઉપમ

ચાલો તો કેટલીક સંધિ જોઈએ. તમે ધ્યાનપૂર્વક વાંચીને વિગ્રહ સમજો. તેના દ્વારા તમારી ભાષાસર્જતા કેળવો.


કૃષ્ણાર્જુન	કૃષ્ણ	+	અર્જુન	ગુણાધીશ	ગુણ	+	અધીશ
ન્યાયાધીશ	ન્યાય	+	અધીશ	દેશાભિમાન	દેશ	+	અભિમાન
રામાયણ	રામ	+	અયન	રામાવતાર	રામ	+	અવતાર
લક્ષ્માધિપતિ	લક્ષ	+	અધિપતિ	શૈતાંબર	શૈત	+	અંબર
દેવાલય	દેવ	+	આલય	સ્વાર્થ	સ્વ	+	અર્થ
ઉપાહાર	ઉપ	+	આહાર	કાર્યાલય	કાર્ય	+	આલય
ગજાજન	ગજ	+	આનન	ગોળાકાર	ગોળ	+	આકાર
જીવાત્મા	જીવ	+	આત્મા	નિત્યાનંદ	નિત્ય	+	આનંદ
પરમાત્મા	પરમ	+	આત્મા	પ્રારંભ	પ્ર	+	આરંભ
રસાત્મા	રસ	+	આત્મા	વાતાવરણ	વાત	+	આવરણ
નાસ્તિક	ન	+	આસ્તિક	સિંહાસન	સિંહ	+	આસન
સ્વાધીન	સ્વ	+	આધીન	હતાશા	હત	+	આશા

હખવિશ	હ્ર્ષ	+	આવેશ	પુસ્તકાલય	પુસ્તક	+	આલય
શાળોપયોગી	શાળા	+	ઉપયોગી	મદોન્મત	મદ	+	ઉન્મત
અથેતિ	અથ	+	ઈતિ	નેતિ	ન	+	ઈતિ
રમેશ	રમા	+	ઈશ	યોગેશ	યોગ	+	ઈશ
સુરેન્દ્ર	સુર	+	ઈન્દ્ર	પુત્રૈષણા	પુત્ર	+	અષણા
દિગંબર	દિક	+	અંબર	સંરક્ષણ	સમ્	+	રક્ષણ
વિદ્યાલય	વિદ્યા	+	આલય	બ્રહ્માનંદ	બ્રહ્મા	+	આનંદ
આજ્ઞાધીન	આજ્ઞા	+	અધીન	ભાષાંતર	ભાષા	+	અંતર
વિદ્યાર્થી	વિદ્યા	+	અર્થી	ચિંતાજિ	ચિંતા	+	અજિન
યથેષ્ટ	યથા	+	ઈષ્ટ	અગ્ન્યાસ્ત્ર	અજિન	+	અસ્ત્ર
અત્યંત	અતિ	+	અંત	પર્યટન	પરિ	+	અટન
વ્યતિરેક	વિ	+	અતિરેક	પરીક્ષા	પરિ	+	ઈક્ષા
ગિરીશ	ગિરિ	+	ઈશ	પૃથ્વી	પૂર્થુ	+	ઈ
સિંધૂર્ભી	સિંહુ	+	ગ્રાર્ભ	સૂક્ષ્મિ	સુ	+	ગ્રાક્ષિ
અન્વેષણ	અનુ	+	અષણ	પરમેશ્વર	પરમ	+	ઈશ્વર
માત્રપણ	માતૃ	+	અર્પણ	માત્રથે	માતૃ	+	અર્થે
પિત્રાદેશ	પિતૃ	+	આદેશ	સદ્ધભાવના	સત્ત	+	ભાવના
જગાદીશ	જગત	+	ઈશ	સદ્ગતિ	સત્ત	+	ગતિ
વિદ્યુલ્લેખા	વિદ્યુત	+	લેખા	તલ્લીન	તત્ત	+	લીન
જગત્તાયક	જગત	+	નાયક	ચિન્મય	ચિત્ત	+	મય
તન્મય	તત્ત	+	મય	સન્મતિ	સત્ત	+	મતિ
વાડમય	વાડ્ર	+	મય	ઉચ્ચારણ	ઉત્ત	+	ચારણ
સજજન	સત્ત	+	જન	ઉચ્છવાસ	ઉત્ત	+	શાસ
ઉદ્ધાર	ઉત્ત	+	ધાર	ઉચ્છૃંખલ	ઉત્ત	+	શૃંખલ
સંવિષ્ટેદ	સંવિ	+	છેદ	આશ્રાદન	આ	+	દ્રાદન
અનુષ્ટેદ	અનુ	+	છેદ	સંચય	સમ્	+	ચય
સંકલ્ય	સમ્	+	કલ્ય	સંબંધ	સમ્	+	બંધ
સંપૂર્ણ	સમ્	+	પૂર્ણ	સંમતિ	સમ્	+	મતિ
હુર્જન	હુ:	+	જન	હુશ્વક	હુ:	+	ચક
હુર્ઘં	હુ:	+	ગંધ	નિર્દ્ય	નિ:	+	દ્ય
ધનુર્ધર	ધનુ:	+	ધર	ધનુર્વિધા	ધનુ:	+	વિધા
હુરાગ્રહ	હુ:	+	આગ્રહ	હુરાચાર	હુ:	+	આચાર
નિરાકાર	નિ:	+	આકાર	નિશ્ચિંત	નિ:	+	નિત
હુષ્ણાળ	હુ:	+	કાળ	નિષ્કૃત	નિ:	+	કૃત

નિ:શબ્દ	નિ:	+	શબ્દ	ચતુર્ભોણ	ચતુ:	+	ક્રોણ
ચતુર્ધાદ	ચતુ:	+	પાદ	ધનુષ્ઠકાર	ધનુ:	+	ટેકાર
પુનરુદ્વાર	પુન:	+	ઉદ્વાર	નિસ્તેજ	નિ:	+	તેજ
અધોગતિ	અધ:	+	ગતિ	નીરવ	નિ:	+	રવ
નીરસ	નિ:	+	રસ	નીરોગી	નિ:	+	રોગી
મનોહર	મન:	+	હર	શિરોમણિ	શિર:	+	મણિ
સરોજ	સર:	+	જ	નાવિક	નૌ	+	ઈક
પવન	પો	+	અન	પાવક	પો	+	અક

આ સંધિ તો વાંચો જ. પણ સાથોસાથ પાઠના આરંભે કેટલાંક વાક્યોમાં આપ્યાં છે તેમ તમારા પાઠ્યપુસ્તકમાંથી પણ સંધિશબ્દો શોધવા અને તેનો વિગ્રહ કરવો તે સંધિના દઢીકરણ માટેનો સચોટ ઉપયોગ છે.

૮. યુવાનો, પાણીપુરી જાપટો !



બ્રહ્મ ત્રિપાઠી

જન્મ : ૨૭-૧૧-૧૯૨૮

હાસ્યનિબધકાર, નાટકકાર, જન્મ નડિયાદમાં. ૧૯૪૪માં મેટ્રિક. ૧૯૪૮માં બી.કોમ. ૧૯૫૨માં એમ.કોમ. ૧૯૫૩માં એલએલ.બી., ૧૯૫૭થી એચ.એલ.કોલેજ ઓફ કોમર્સમાં વાણિજ્યના અધ્યાપક. ૧૯૮૮થી 'ગુજરાત સમાચાર'ની આંતરરાષ્ટ્રીય આવૃત્તિના પરામર્શક તંત્રી. ૧૯૫૧માં કુમાર ચંદ્રક મળેલ. મનુષ્યની અને મનુષ્યના સમાજની આંતરભાવ્ય વિસંગતિઓને અને તેની નિર્ભળતાઓને આધા કટાક અને જાગ્રા વિનોદથી ઝડપતી આ લેખકની મર્મદ્રષ્ટિ હાસ્યનિબંધના હળવા સ્વરૂપને ગંભીરપણે પ્રયોજે છે. આથી જ 'સચરાચર'માં (૧૯૫૫)માં

વિષય અને વસ્તુના વૈવિધ સાથે તાજળી છે. 'સોમવારની સવારે' (૧૯૬૬)માં લેખકની વર્તમાન પ્રસંગો પરતવેની પ્રતિક્ષિયા અને સામાજિક સભાનતા ભળેલી છે. ડાયરીપત્રો, સંવાદો જેવા વિવિધ તરીકાઓનો આશ્રય પણ લેવાયો છે. 'વૈકુંઠ નથી જાવું' (૧૯૮૩) નામના એમના લલિતનિબંધોના સંગ્રહમાં અંગતતા અને હળવાશનું વિશિષ્ટ સંવેદન રચાયું છે. 'હોળી' કે 'વૈકુંઠ નથી જાવું' જેવા નિબંધો નોંધપાત્ર છે. 'દ્રોષાચાર્યનું સિંહાસન !' (૧૯૮૫)માં શિક્ષણજગતના એમના સંચિત અનુભવો મૂઢુ હાસ્યથી તીવ્ર કટાક દ્વારા નિબંધિકાઓના સ્વરૂપમાં મુકાયા છે.

'લલિતનિબંધ'ની વાત કરતાં આપણે તેને અંગત નિબંધ તરીકે પણ ઓળખાવ્યો હતો. એમાં અંગત અભિપ્રાયો, ગમા-આણગમા, અંગત અનુભવો આવે. એ ઉપરાંત તેની ભાષા ચમત્કરિયાની હોય. આવા 'લલિતનિબંધ' અથવા 'અંગત નિબંધ'નો લખનાર 'હું' એટલે કે લેખક પોતાના અભિપ્રાયો, અંગત ગમા-આણગમા, અંગત માન્યતાઓ કટાકદ્વારે, જે હોવું જોઈએ તેનાથી હોયું હોવું જોઈએ એવું પૂરવાર કરતાં કરતાં રજૂ કરે. વાચકને હસાવતાં હસાવતાં તેની (એટલે કે વાચકની) મુર્ખિમીનું ભાન કરાવે ત્યારે તે હાસ્ય નિબંધ બને. આમ હાસ્યનિબંધ એ લલિતનિબંધનો એક પેટાપ્રકાર ગણાય. એને ઘણા હળવોનિબંધ અથવા કટાક્ષિકા તરીકે પણ ઓળખાવે છે. આવા પ્રકારના નિબંધ દ્વારા લેખક ઘડીવાર તો પોતાની અને એ રીતે માણસમાત્રની મુર્ખિમી ઉપર હસતો હોય છે. એની કૂટેવો, ખોટી માન્યતાઓ, અભિમાન, કુરિવાજે, સમાજ વિરોધી વર્તન વગેરે વિશે એ હસતાં હસાવતાં વાચકને સભાન કરે છે. હાસ્યનિબંધો મનોરંજન ઉપરાંત મોટેભાગે સમાજસુધારાનું અથવા વ્યક્તિ સુધારાનું કામ કરે છે.

ગુજરાતી સાહિત્યમાં રમણભાઈ નિલકંઠ, જ્યોતીન્દ્ર દવે, ચિનુભાઈ પટવા જાણીતા હાસ્યનિબંધકારો છે.

આ હાસ્યલેખમાં આપણી કુટેવો ઉપર કટાક કરવામાં આવ્યો છે. ભારતનાં શહેરોમાં જ નહીં, ગામડાંઓ પણ લારીમાંથી, ખૂમચામાંથી ખુલ્લો ખોરાક ખાવાની ફેશન ચાલે છે. હવે તો નાનાં નગરોમાં પણ ખાઉધરગલી અથવા ખાઉબજાર હોય છે. ચોખ્ખાઈની વાતો કરનારાઓ માટે આ લપડાક છે.

આજે મારે યુવાનોને સંભોધન કરવું છે !

ભારત દેશના વીર યુવાનો ! ગુજરાતના થનગનતા કિશોરો, તરુણો, નવયુવાનો !... તમે બહાદુર છો, સાહસિક છો, સિંહણના સંતાન છો. બેક્ટેરિયાથી ડરશો નહીં !

ખુલ્લી રાખેલી ધૂળ-વિભૂષિત માખી-સ્પર્શિત પાણીપુરી જાપટો યુવાનો ! સડેલા બટાટાનાં ખોરા તેલમાં તળેલા પણ રંગે રાતામાતા સુગંધ મહોરતા સમોસા પર તૂટી પડો ! વીર યુવાનો ! આપણા બાપાઓ પણ ચાર દિવસના વાસી તીખા તમતમતાં તૈલમરચાં ખાવિત ભજિયાં આમ જ આરોગતા ! આપણા પૂજ્ય પિતાશ્રીઓના નામને રોશન કરો યુવાનો ! ડોક્ટરોની ચેતવણીઓથી ડરશો નહીં !

મુનિસિપલ હેલ્થ ખાતું ડરપોક છે. એના ઓફિસરો બીક્ષણ બિલાડી છે. એના ઈન્સ્પેક્ટરો ભીરુ છે, ગભરુ છે, ચિકનહાર્ટેડ છે !

બેક્ટેરિયાથી વળી ડરવાનું શું ? મારું વાલું આવનું અમથું બેક્ટેરિયું નરી આંખે તો દેખાય પણ નહીં, એની તે વળી બીક શી ? બેક્ટેરિયા પોતે જ ડરપોક છે. એટલે તો પ્રગટ થઈને આપણી સામે આવતું નથી. પાણીપુરીમાં, ભેળપુરીમાં, ચણાપુરીમાં, ભોંયભીતર ભરાઈ રહે છે. એ બેક્ટેરિયાનાં ડરપોક બચ્ચાંઓ.

બહાર આવો અય બેક્ટેરિયાઓ, તમારી તાકાત હોય તો ! પ્રગટ થાઓ તમારી માઓ શેર સુંઠ ખાધી હોય તો !

બહાર નહીં આવે, પ્રગટ નહીં થાય એ કુદ્ર જંતુડાં !

એનાથી વળી આપણે મરદ માણસોએ ડરવાનું શું ?

અરે મહિલાઓ-યુવતીઓ, આપણી બાયુંબેન્યું પણ ડરતી નથી... એ વિરાંગનાઓ તમારે પડખે રહી, શું પાણીપુરી હોય કે શું પાઉંભાજી હોય, એનો ખાતમો બોલાવવા રહે ચડી જ હોય છે રણચંડીઓ !

એ બહાદુર બેનો કોલેરા, ટાઈઝોઇડ, કોલાઈટિસથી નથી ડરતી તો તમે મરદમૂઢાળા ડરવાના ?

હમણાં... હમણાંથી આપણે ત્યાં ભારત દેશમાં બેક્ટેરિયાઓથી ડરવાની ફેશન આવી છે, પોચા પામર અમેરિકનો પાસેથી એ લોકોએ બેક્ટેરિયા... બેક્ટેરિયાની ઈન્ટરનેશનલ બૂમો પાડીને આપણા ભોળા ભારતીય ભાઈઓને ભરમાવી દીધા છે. આપણામાંનાં એવાં ઘણાં છે કે જે આ વિધમ્બાઓના પ્રચારથી ગંભરાઈને જાહેરમાં બણબણતી માખીઓના નૃત્ય કર્યે સુગંધી પુષ્પો જેવી શોભતી પાણીપુરીને સ્પર્શી પણ શકતાં નથી. અરે, એવી પાણીપુરીનો ખૂબમચ્ચો જોઈને ધૂજ ઉઠતા સજજનો મેં જોયા છે. શુદ્ધ અમેરિકનો તો ખરા જ, આપણા મા-ભારતીના પુત્રોને પણ !

મારો એક ભિત્ર આમ ભારતીય, પણ અમેરિકાથી અહીં ફરવા આવેલો. મેં એમને પૂછ્યું, “તારી મહેમાનગતી બરાબરની કરવી છે મારે ! પાણીપુરી ખાઈશ ?”

“ના !” એણે કહ્યું.

“જાપટને યાર ! સેવપુરી ?”

“ના ! ના !”

“ભાજ્યાઉ ? ફેન્ટેસ્ટિક છે, હો !”

“ઓહ નો !”

ફેન્ટેસ્ટિક શબ્દ પણ આ ફફડાટિયા ભાઈઓને આકર્ષી શકતો નથી.. તમે કલ્પી શકશો અમેરિકન અને પણ્ણિમના બધા જ દેશોના શોખણાખોર ડોક્ટરોએ આ લોકોનાં બ્રેન્સને કેવાં વોશ કરી દીધાં છે.

“સેન્ડ વીચ ?” હું હવે તેસ્પરેટ થઈને વીચ શબ્દ પર ભાર મૂકીને, વીચ એટલે ડાક્ષણ એ જાણું છું તેથી જ, એમને ભડકાવવા જ, પૂછું છું ! હવે આ બચાડાઓ આપણો ખોરાક માખી શકવાના નથી એ હું સમજુ ગયો છું. હવે હું માત્ર ટીખળ કરવા જ પૂછું છું.

“સેન્ડ.. વીચ્ય ?”

“એમાં પોટેટો હોય ?”

“ચટણી હોય ! ચટણી સેન્ડ..વિચ્ય !”

“તાજુ કે વાસી ?” એ પૂછે છે.

“એ હું ના જાણું. અમે તાજુવાસીની ભાષા નથી સમજતા.” મેં કહું, “અમે તો ખાનદાનીની ભાષા સમજુએ. આ ચટણી ઉંચા ખાનદાનની છે. ચટણી ઉમેરીને એને મંગળ-બુધે એમ ને એમ જ વેચતા રહીને જે વધું તેમાં શુરૂવારે થોડી નવી અને થોડીક સોમવારવાળી (વાસણમાં ધોવાઈ જવાની જેણે ના પાડી એવી) ચટણી ઉમેરીને... આજે કયો વાર થયો ? રવિવારને ? બસ તો પૂરા સાત સાત દિવસની ખાનદાન વંશપરંપરાની આ ચટણી... શો એનો રંગ ? શી એની સુગંધ ? શો એનો સ્વાદ ? ઓહ યમ યમ યમ યમ...” મેં એને લલચાવવા કહું.

એમના પગ ઢીલા પડી ગયા. કપાળે પરસેવો થવા માંડ્યો. મને કહે, “રિક્ષા ?” મેં કહું, “રિક્ષા નહીં, ચટણી સેન્ડવિચ્ય...”

“ખ્લીજ, ખ્લીજ રિક્ષા બોલાવો ને !” એ ઢીલા અવાજે ગણગણ્યો. એમને ખાઉબજારમાંથી ઉઠાવી રિક્ષામાં બેસાડીને હું ઘેર લઈ ગયો. ઘેર જઈ ઉકાળીને ઢંડા કરેલા પાણીથી એ નાલ્યા પદ્ધી જ જરાક સ્વસ્થ થયા.

હું ખૂબ નિરાશ થઈ ગયો. આ અમેરિકાવાસી ગુજરાતી મિત્રોએ મને અમેરિકામાં શહેરેશહેરમાં ગામેગામમાં ખૂબ ખવડાવ્યું-પીવડાવ્યું અને આજે ? આજે... આજે... મારા ભારત દેશમાં મારા ખાઉબજારમાં મારી પ્રિય રેંકડી પાસે ઊભા રહીને નંગ પાંચ પાણીપુરી પણ ચાખવા તૈયાર નથી. આપણે એમને માત્ર ઉકાળેલું પાણી (ઢંડુ પાડીને) પાઈને જ સંતોષ માનવાનો ?

આપણું હુદય ભાંગી ન જાય ?

પણ હે ભારતના મારા યુવાન ભાઈઓ અને બેનો... ભલે આ આપણા મૂળ ભારતીય ભાઈબેનોએ આપણી સંસ્કૃતિને છેહ દઈને પાશ્ચાત્ય મૂલ્યો અપનાવી લીધાં હોય, પણ તમે, તમે મારા ભારતવાસી બંધુઓ, તમે ડરપોક ન બનશો.

જાપટો ! મંડી જ પડો ! જમાવી જ દો.. ખુલ્લા મેદાનમાં ખુલ્લા ખૂમચામાં રાખેલી મનોહર વાનગીઓ પર તૂટી જ પડો !.. આ તો અનંત યુદ્ધ છે ભારતીય યુવાનો અને ભારતીય બેકટેરિયા વચ્ચેનું ! આપણામાંના પાંચપંદર વીરગતિને પામીશું તોય કર્યાં પરવાહ ?

સામા લાખ્યો બેકટેરિયાનો પણ સંહાર થશે જ ને ?

મારાથી હવે રહેવાતું નથી.. મને શહેરની બજારેબજારની પાણીપુરીઓ પોકારી રહી છે કે, અય બકુલ ત્રિપાઠી ! તમે ક્યાં છો ? ક્યાં છો ? અમે તમારી મીઠીમધુરી ખટમધુરી તીખીમધુરી પ્રતિક્ષા કરી રહ્યાં છીએ.. હું મારા અમેરિકાથી આવેલા ડરપોક મિત્રને ગેસ્ટરુમમાં ઓઢાડી પોડાડી ઢબૂડીને નીકળી પહુંછું... રણમેદાને !... હમ લડેંગે. મરતે મરતે નહીં, લડાઈ મરનેવાલી, અય ! જાન જાયે તો જાયે પર પાણીપુરી.. હો... જાયે !

જયહિંદ !

ટિપ્પણી

વિભૂષિત - શાશગારેલું અહીં ચોટેલું **ખાવિત** - સરસ રીતે ખીલેલું **ભીરુ** - ડરપોક **ગાભરું** - ડરપોક **ખોરા** - તેલની વાસ આવે તેવું બેસ્વાદવાળું **કુદ્ર** - તુચ્છ **બાયુંબેન્યું** - બાઈઓ, બેનો ખૂબ્યો - વેચવાની વસ્તુઓ ભરવાનો છીછરો થાળ **ફફડાટિયા** - ગાભરું મનમાં બીક રાખનારાં **બ્રેન્સ** - બ્રેઇન(અંગ્રેજ શબ્દ) મગજ **ટીખણ** - મશકરી **રેંકડી** - હાથલારી પ્રતીક્ષા - રાહ

રૂઢિપ્રયોગ

ની માઝે સેર સૂંઠ ખાવી - હિંમત હોવી, બહાદૂરી હોવી
રણ ચડવું - લડાઈ કરવા નીકળવું
પગ ઢીલા પડવા - હિંમત હારી જવી
કપાળે પરસેવો વળવો - ગભરાઈ જવું
હદ્ય ભાંગી જવું - દુંખ થવું
છેછ દેવો - દગ્ગો દેવો, વિશ્વાસધાત કરવો

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. લેખક કોનાથી ડરવાની ના પાડે છે ?
2. લેખક કેવી પાણીપુરી જાપટવાની સલાહ આપે છે ?
3. આપણા બાપદાદા પણ કેવાં ભજ્યાં આરોગતા હતા ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. લેખક મહિલાઓને શા માટે 'વિરાંગના' શબ્દથી નવાજે છે ?
2. લેખક બેકટેરિયાથી ડરવાની શા માટે ના પાડે છે ?
3. ભારતીયો કયા કારણથી બેકટેરિયાથી ડરવા લાગ્યા છે ?
4. વિદેશી લોકો શા માટે પાણીપુરી કે સેન્ડવીચ નથી ખાતા ?
5. વિદેશી મિત્રોને શા માટે પરસેવો વળી જાય છે ?

પ્રશ્ન 3. નીચેના પ્રશ્નોના ઉત્તર આપો.

1. ધૂળ - વિભૂષિત, માખી-સ્પર્શિત, પાણીપુરી, ચિકનહાર્ટેડ - એ ચાર સમાસ ઓળખાવો.
2. નિબંધમાં વપરાયેલા અંગ્રેજ શબ્દોની યાદી બનાવો.
3. નિબંધમાં પ્રશ્નવાચક વાક્યો કેટલાં છે ? તેમની યાદી બનાવો. તેમાંથી માહિતી માગનારાં વાક્યો કયાં છે ?

પ્રશ્ન 4. સમાનાર્થી શબ્દ લખો.

તાકાત, પુત્ર, મહેમાનગતિ, કપાળ

પ્રશ્ન 5. વિરુદ્ધાર્થી શબ્દ લખો.

યુવાન, બહાદુર, પ્રગટ, ભોળું, સજજન

આટલું કરો

1. ‘આહાર અને આરોગ્ય’ વિશે કોઈ ડૉક્ટરનું વ્યાખ્યાન આયોજિત કરવા માટે શિક્ષકને વિનંતી કરો.
2. રોડ પર વેચાતી ખાણીપીણીની વાનગીમાં જોવા મળતી ગંદકી વિશે વર્ગમાં વાત કરો.
3. ગાંધીજી દ્વારા લિખિત ‘આરોગ્યની ચાવી’ પુસ્તક મેળવીને વાંચો



વ्याकरण

समास

મિત્રો, ગયા વર્ષે નવમા ધોરણમાં તમે સમાસ વિશે અભ્યાસ કર્યો હતો. તમે શીખ્યા હતા કે બિનજરૂરી પુનરાવર્તન ટાળવા, લાઘવ સાધવા જે પ્રયુક્તિ યોજાય છે તે સમાસ છે. જ્યારે ભાષાવ્યવહારમાં સમાસ પ્રયોજાય ત્યારે તેનું અર્થધટન મહત્વનું હોય છે. એટલે કે સમાસને સમજવા માટે ઉપરથી - બહારથી અર્થનું આરોપણ નથી કરવાનું હોતું. પણ તેની રચના વખતે જે વિગતો ટાળવામાં આવી હોય તે અર્થ સમજવાનો હોય છે. આ ‘નહીં મૂકાયેલી’ વીગતોને ફરીથી મૂકવાની કિયાને ‘સમાસવિગ્રહ’ કહે છે. સમાસને સમજવા માટે, ઓળખવા માટે વિગ્રહ અનિવાર્ય બાબત છે.

તમે સમાસના વિવિધ પ્રકાર વિશે અભ્યાસ કર્યો હતો. તમને આ સમાસ યાદ છે? ચાલો, નીચે કેટલાંક વાક્યો આપ્યાં છે. તેમાંથી સામાસિક શબ્દ ઓળખો.

1. ઘટદર્શને ખોલ્યો ન લાધે રે, જેને ઉમિયાપતિ આરાધે રે.
2. ખુલ્લા ખુમચામાં રાખેલી મનોહર વાનગીઓ પર તૂટી જ પડો.
3. આજની આ ગળાકાપ હરિઝાઈના જમાનામાં પણ સામુહિક બેતી થાય છે.
4. મેં અને તારી બાએ સ્વેચ્છાએ ગરીબી સ્વીકારી.
5. નિકોણ અને ચોરસ, લંબચોરસ અને વર્તુળ એવાં નામ તો શિક્ષકે શીખવ્યાં.

સામસિક શબ્દ શોધવાના છે. શોધી શક્યા છો? ચાલો, જોઈએ 1. ઉમિયાપતિ, 2. મનોહર, 3. ગળાકાપ, 4. સ્વેચ્છા, 5. નિકોણ, લંબચોરસ.

તમે સમાસના વિવિધ પ્રકારનો પણ અભ્યાસ કર્યો છે. નીચેનાં વાક્યોમાં સમાસ દર્શાવવામાં આવ્યા છે. તમે તેનો વિગ્રહ કરી શક્શો?

તમે આગળના વર્ષો દરમિયાન સમાસ અને તેના વિવિધ પ્રકારનો અભ્યાસ કર્યો છે. તમને યાદ હશે કે જ્યારે સમાન વ્યાકરણી મોભો ધરાવતાં બે પદ જોડાય અને તેનો ‘અને’, ‘કે’, ‘અથવા’ થી વિગ્રહ થાય ત્યારે તેને ‘દ્વાંદ્વ’ સમાસ કહે છે. નીચે આપેલાં વાક્યોમાં દ્વાંદ્વ સમાસ છે. તેને ઓળખીને જુદા તારવો.

1. મૂઢી ધાન સારુ માબાપ છોકરાને વેચે છે!
2. જે રાજના દિલમાં રૈયતનાં સુખદુઃખનો આવો ખ્યાલ છે તેને અનાજ જરૂર મળી રહેશે....
3. વખરમાંનું બધું અનાજ અનાં ગરીબ ભાઈભાંદુંઓનું છે....
4. સૂર્ય ઘઉંયણા મોલ પર સોનુ છાંટવા લાગ્યો
5. આપણામાંથી પાંચપંદર વીરગતિને પામીશું તો ય ક્યાં પરવાહ?

દ્વાંદ્વ સમાસ તો તરત ખ્યાલ આવી ગયો હશે. 1. માબાપ - મા અને બાપ, 2. સુખદુઃખ - સુખ અને દુઃખ, 3. ભાઈભાંદું - ભાઈ અને ભાંદું, 4. ઘઉંયણા - ઘઉં અને યણા, 5. પાંચપંદર - પાંચ અને પંદર

તત્પુરુષ સમાસ યાદ છે ને! જે સમાસનું પૂર્વપદ ઉત્તરપદ સાથે વિભક્તિથી જોડાયેલું હોય તેને તત્પુરુષ સમાસ કહે છે. વિભક્તિના પ્રત્યયો જાણતા જ હશો છતાં નીચેના કોઠા દ્વારા ફરી એકવાર યાદ કરી લઈએ?

વિભક્તિ	સંબંધ	વિભક્તિપ્રત્યય
દ્વિતીયા	કર્મ	શૂન્ય, -ને
તૃતીયા	કરણ (સાધન)	-થી, વડે
ચતુર્થી	તાદર્થ્ય (તે માટે)	માટે
પંચમી	અપાદાન (છુટા પડવું)	-થી, થકી, -એ
ષષ્ઠી	સંબંધ	-ન- (ઓ, ઈ, ઉ, આ...)
સમમી	અધિકરણ (સ્થાન)	-માં, -એ, પર

જ્યારે સમાસનો યોગ્ય અર્થ મેળવવા માટે વિગ્રહ કરતી વખતે ઉપર આપેલ વિભક્તિપ્રત્યય પ્રયોજવામાં આવે ત્યારે તેને તત્પુરુષ સમાસ કહે છે. નીચે કેટલાંક વાક્યોમાં તત્પુરુષ સમાસ છે. તેમને ઓળખી તેમનો યોગ્ય વિગ્રહ કરો.

1. વાધો શોભે કેસરછાંટે રે, બાંધી પાઘડી અવળે પાટે રે
2. રહી મનુજસમૂહે રે વદન કરમાઈ ગયું.
3. સામે જ નગાધિરાજ હિમાલય તેની અનુપમ સુંદરતા સાથે ઊભો હતો.
4. ખેતરશેઢેથી પસાર થતી પગદંડી પર પગલાં પાડતાં.
5. કો' ન જાણે ત્રિભુવનભૂપ રે, વહાલે લીધું વાણિયાનું રૂપ રે.

ચાલો, ઉપરનાં વાક્યોમાંથી તત્પુરુષ સમાસ તારવીએ અને તેનો વિગ્રહ કરીએ.

1. કેસરછાંટે - કેસરના છાંટે
2. મનુજસમૂહ - મનુજ - મનુષ્યનો સમૂહ
3. નગાધિરાજ - નગ (પરવત)નો અધિરાજ, હિમાલય - હિમનો આલય
4. ખેતરશેઢો - ખેતરનો શેઢો
5. ત્રિભુવનભૂપ - ત્રિભુવનનો ભૂપ.

નીચે કેટલાક સમાસ આપ્યા છે. તમે તેનો વિગ્રહ કરી શકશો ?

દ્યાપાત્ર	લાગણીવશ	યજ્ઞવેદી	ધનાઢ્ય	વરમાળા
ચિંતામુક્ત	અરણ્યવાસ	વિચારમળ	મદોન્મત	સજાપાત્ર

9. વેલી ઓફ ફિલાવર્સ

બેલા ઠાકર

જન્મ : ૨૬-૪-૧૯૬૩



બેલા ઠાકર વ્યવસાયે પત્રકાર છે. તેમનો જન્મ અમદાવાદમાં ૨૬ એપ્રિલ, ૧૯૬૩ના રોજ થયો. પિતા : મહેશ ઠાકર. માતા : જ્યવિદ્યાબેન. તેમણે ગુજરાત યુનિવર્સિટીમાંથી ગુજરાતી સાહિત્યમાં તેમ જ તેવલપમેન્ટ કોમ્પ્યુનિકેશનમાં અનુસ્નાતકની ડિગ્રી પ્રાપ્ત કરી છે. પત્રકાર તરીકેની પચ્ચીસ વર્ષની સુદીર્ઘ કારકિર્દી દરમિયાન તેઓ વિવિધ અખભારોમાં કામ કરી ચૂક્યાં છે. તેમણે મહિલાઓના પ્રશ્નો અને સમસ્યાઓ પર વિશેષ ખેડાણ કર્યું છે અને આ વિષય પર ઘણા લેખો લખ્યાં છે. તેમને પ્રવાસનો ખૂબ જ શોખ છે. તેમણે દેશ-વિદેશમાં અનેક પ્રવાસ કર્યા છે અને વિવિધ ગુજરાતી સામયિકો તથા અખભારોમાં તેમના પ્રવાસલેખો પ્રકાશિત થયા છે. તેમણે પાંચ પુસ્તકો લખ્યાં છે, જેમાં ‘નારી પ્રતિભાઓ’, ‘સાંઘત સમયમાં નારી’, ‘સંતાન ઘડતરના પડકારો’ વગેરે મુજબ છે. તેમના પુસ્તક ‘નારી પ્રતિભાઓ’ને ગુજરાતી સાહિત્ય પરિષદ તથા ગુજરાત સાહિત્ય અકાદમી તરફથી પારિતોષિક અનાયાત કરવામાં આવ્યું છે.

‘લલિતનિબંધ’ની જેમ પ્રવાસનિબંધ પણ અંગત નિબંધ હોય છે. પ્રવાસ નિબંધને લલિતનિબંધનો પેટાપ્રકાર પણ ગણી શકાય. અંગત નિબંધ જ્યારે પ્રવાસનિબંધરૂપે આવે ત્યારે લેખક પોતે કરેલા પ્રવાસને પોતાની નજરે રજૂ કરે છે. એમાં એનાં અંગત નિરીક્ષણો, પોતાના અનુભવો એ અનુભવો ઉપરના અભિપ્રાયો કાવ્યમય અથવા શાશગારાયેલી અસરકારક ભાષામાં રજૂ થાય છે. એમાં પ્રવાસ કેન્દ્રમાં હોય છે એટલો જ લેખક પણ કેન્દ્રમાં હોય છે. આ કારણે લેખકે પોતે વાંચેલી કવિતાઓ, નવલકથાઓ, વાતાઓ, અન્ય લેખકોનાં આ જ પ્રવાસ વિશેનાં વર્ણનો વગેરે પણ યાદ આવે. તે એમાં અવતરણોરૂપે રજૂ પણ કરે. આ કારણે પોતે જેનાથી પરિચિત નથી એવો વાચક એ બધું વાંચતાં રોમાંચ પણ અનુભવે અથવા ક્યારેક કંટાળો પણ અનુભવે. પ્રવાસનિબંધો ઘણીવાર માહિતીપ્રધાન નિબંધ પણ બની જતા હોય છે. સામાન્ય રીતે એવા માહિતીપ્રધાન પ્રવાસનિબંધોને સાહિત્યિક નિબંધો ગણવામાં આવતા નથી. આ જ કારણે વિદ્યાર્થીઓએ લખેલા પ્રવાસનિબંધો માહિતીપ્રધાન નિબંધ બની જતાં સાહિત્યિક નિબંધ બનતા નથી.

ગુજરાતી સાહિત્યમાં શ્રી કાકાસાહેબ કાલેલકર, શ્રી ભોગાભાઈ પટેલ અને શ્રીમતી પ્રીતિ સેનગુપ્તા પ્રવાસનિબંધો માટે જાણાતાં છે.

પ્રવાસનિબંધ સરળ ભાષામાં છતાં ચોકસાઈથી કઈ રીતે લખી શકાય તેનો આ નમૂનો છે. સમજવા અધરા પડે તેવા શબ્દો કે વાક્યો વાપર્યા વિના પણ પોતાનાં સંવેદનો અને આનંદને કઈ રીતે રજૂ કરી શકાય તે આ નિબંધ વાંચતાં સમજશે. આશરે સાતસો - સાડા સાતસો જેટલા શબ્દોમાં, પંદર પરિચ્છેદમાં લખાયેલો આ એક પ્રમાણમાં ટૂંકો પ્રવાસનિબંધ છે. પ્રવાસ માટેનું કારણ અને નિમિત્ત પહેલા બે પરિચ્છેદમાં છે. પછીના ત્રણ પરિચ્છેદમાં પ્રવાસ કઈ રીતે કર્યો તેનું વર્ણન છે. આ પાંચે પરિચ્છેદ પ્રવાસવર્ણન માટેની ભૂમિકાની સમજૂતી આપે છે. બીજી રીતે જોઈએ તો ચોથા પરિચ્છેદથી ખરેખરા પ્રવાસસ્થળનો પરિચય થાય છે. છઢા પરિચ્છેદથી તો પ્રવાસસ્થળનું સીધું વર્ણન થાય છે. આ વર્ણનમાં

પોતાના ઉપર થયેલી અસર, એ અસરને કારણે આવેલા વિચાર, અનુભવેલી લાગણીઓની સાથે એ સ્થળના સૌન્દર્યનો અને ઈતિહાસનો પરિચય અપાયો છે. છેલ્લા ત્રણ પરિચ્છેદમાં આ પ્રવાસથી પોતાને જે અંગત લાભ થયો તેની વાત છે અને એ રીતે તેનું સમાપન છે. પ્રવાસવર્ણનિનો આવો ઢાંચો અથવા આકાર ‘પ્રવાસનિબંધ’ તરીકે નમૂનારૂપ ગણાય.

બન્યું એવું કે ઈ.સ. ૧૯૭૧માં વર્ષાત્મકતું દરમિયાન હેંક સ્મિથ નામના એક બોટનિસ્ટ, પર્વતારોહક હિમાલયમાં રસ્તો ભૂલ્યા. કામેત શિખર પરથી પાછા ફરતાં અજાણી ખીણમાં જઈ ચડ્યા. વિવિધ જાતિનાં અધધ ફૂલો ખીલ્યાં હતાં. પગ મૂકવાની જગ્યા નહોતી. તે તો આભા બની ગયા. પાછા ફરી ‘વેલી ઓફ ફલાવર્સ’ નામે પુસ્તક લખ્યું. દુનિયાને આ અનોખી ખીણની જાણ થઈ. ૧૯૮૨માં ભારત સરકારે આ વિસ્તારને રાષ્ટ્રીય ઉદ્ઘાટન (નેશનલ પાર્ક) જાહેર કર્યો. હવે તો યુનેસ્કોએ તેનો ‘વર્લ્ડ હેરિટેજ સાઇટ’માં સમાવેશ કર્યો છે.

જૂન ૨૦૦૮માં એક દિવસ અનાલા (અમદાવાદ નેચર લવર્સ એસોસિએશન)ના સંચાલક, મિત્ર મધુ મેનનનો ફોન આવ્યો. આ ઓગસ્ટમાં એક સુંદર સ્થળે ટ્રેકિંગમાં આવવું છે? ‘વેલી ઓફ ફલાવર્સ’? મન નાચી ઉઠ્યું. તરત જ નામ નોંધાવી દીધું.

ઓગસ્ટના બીજા અઠવાડિયામાં અમારું રૂરૂ જાણનું ગૃહ ટ્રેન દ્વારા હરિદ્વાર પહોંચ્યું. ત્યાંથી મિની બસમાં જોશીમઠ તરફ રવાના થયું. અદીસો કિલોમીટર પછી જોશીમઠ આવે. ત્યાંથી જમણી બાજુના રસ્તે બાવીસ કિલોમીટર દૂર ગોવિંદધાટ જવાય. ત્યાંથી આગળ ચૌદ કિલોમીટર દૂર ઘાંધરિયા. ચાલતા કે ઘોડા પર જ જવાય. ત્યાંથી વળી ત્રણ કિલોમીટર દૂર ‘ફલાવર્સ ઓફ વેલી’. હાથમાં લાકડી અને શરીર પર બરસાતી (રેઈનકોટ જેવો વરસાદી કોથળો) છતાં પડતાં-આખડતાં, પલળતાં, થરથરતાં છ કલાકે ઘાંધરિયા પહોંચ્યા. બાજુમાં સતત ખળખળ વહેતી જતી લક્ષ્મણગંગા ! રસ્તામાં બોર્ડ હતું : ... પણ હોશ જ કોના હતા ?

ઘાંધરિયા એટલે ‘વેલી ઓફ ફલાવર્સ’ - ‘ફૂલોની ખીણ’ જવા માટેનું બેજકેમ્પ. અહીં કોઈ ઘર નથી. હોટલ્સ પણ ગણીગાંઠી-ઓછી. એક મોટું ગુરુદ્વાર છે, જે ‘ગોવિંદધામ’ તરીકે ઓળખાય છે. શીખોનું મોટું તીર્થધામ.

ઘાંધરિયાથી ફૂલોની ખીણ તરફ જવાના રસ્તે અદ્ભુત સૌંદર્ય વેરાયેલું છે. રસ્તાની આસપાસ મનમોહક રાખ્ય ફૂલો અને ઉપર હેમકુંડ સરોવરમાંથી ધોધરૂપે વહી આવતી લક્ષ્મણગંગા !

ખીણમાં દાખલ થતાં જ ખળખળ નિનાદ કાને પડ્યો. એ હતી પથરો અને ખડકો વચ્ચેથી વહી જતી પુષ્પાવતી નદી. ચારે બાજુ લીલાછમ પહાડો પરથી વહી આવતાં રમતિયાળ ઝરણાં. વચ્ચે વચ્ચે આકાશમાં દેખાતાં ઢુના પોલ જેવાં વાદળાં.

સામે જ ખીણનું વિહંગમ દશ્ય દેખાયું. આંખો ચાર થઈ ગઈ. સમગ્ર ખીણમાં સફેદ અને ગુલાબી ફૂલોની જાજમ પથરાઈ હતી. એ જાજમ લગભગ દસ કિલોમીટર લાંબી અને બે કિલોમીટર પહોળી છે. વચ્ચે એક નાનો રસ્તો છે, ચારે બાજુ ફૂલો. જાણવા મળ્યું કે લગભગ ૩૦૦ પ્રકારનાં ફૂલો ખીલે છે. એનેમોનસ, બાલસમ, લીલી, ડેઝીસ, મેરિગોલ્ડ... ગાઈડ ફૂલોની ઓળખાણ કરાવતો જાય. અમે ફોટો પાડતાં જઈએ. કોઈ કોઈ યાદી પણ કરતા જાય. પણ ક્યાં સુધી ? કાન સાંભળતા બધ થયા. હાથ લખતાં થાક્યા. બસ, આંખો જ બધું ધરાઈને, મન ભરીને જોતી રહ્યી.

જો પૃથ્વી પર પરીઓ રહેતી હોત તો ખરેખર અહીં જ રહેતી હોત, જાણે પરીઓનું કીડાંગણ.

અહીં કેટલાંક અલભ્ય પ્રકારનાં ફૂલોની સાથે અલભ્ય જડીબુદ્ધીઓ પણ ઊગે છે. ઓળખતાં આવડે તો જવેરાત, નહીં તો પથ્થર. કહે છે કે રામ-રાવણ યુદ્ધ સમયે હનુમાનજી સંજીવની જડીબુદ્ધી લેવા અહીં જ આવેલા. આજ દ્રોષાગિરી - આ જ પર્વત ઉપર.

સાંભળ્યું હતું કે પુષ્પાવતી નદીને પેલે પાર તો આનાથી યે સુંદર પુષ્પો ખીલે છે. અને તે તરફ પ્રયાણ આદર્યું ત્યાં ઠંડો પવન ફૂંકાવા માંડ્યો. કાળાં વાદળો ઘેરાવા માંડ્યાં. વરસાદના છાંટા પણ શરૂ થયા. નાછૂટકે અમે ઘાંધરિયા તરફ પાછાં ફર્યા.

પ્રકૃતિને માતા શા માટે કહી છે તે હવે સમજાયું. પ્રકૃતિના ખોળામાં એવી જ પરમ શાંતિ અને આનંદનો અનુભવ થાય છે. જેવો માતાની ગોદમાં. મન તૃપ્ત થઈ ગયું.

સામે જ નાગાધિરાજ હિમાલય તેની અનુપમ સુંદરતા સાથે ઊભો હતો. કુદરતનાં અને જીવનનાં કંઈ કેટલાંયે રહસ્યો તેની ગોદમાં ગોપિત છે. તે રહસ્યોને પામવા સંતો, ઋષિઓ આ કેડીઓ ખૂંઢી વયા છે. કેટલાક ત્યાં સુધી પહોંચ્યા છે, જ્યાં આપણે નથી પહોંચ્યી શક્યા.

પાછા ફરતાં પાછી વળી વળીને એ ફૂલોને નીરખતી રહી. આંખોમાં અને મનમાં ઉતારતી રહી. એની સ્વર્ગાર્થ સુગંધને ઊડા શાસ લઈને ફેફસાંમાં ભરતી રહી. કોને ખબર, ‘ફૂલોમાં રમતું આ નગર ફરી મળે, ન મળે !’

ટિપ્પણી

હોંશ - ઉત્સાહ હોશ - ભાન નિનાદ - અવાજ રૂનાંપોલ - રૂનો જથ્થો વિહંગમ - પંખી અલભ્ય
- મળવું મુશ્કેલ પ્રયાણ - ની તરફ જવું આદર્યું - શરૂ કર્યું ગોપિત - દ્ધુપાયેલું

રૂઢિપ્રયોગ

આભા બની જવું - આશ્રયચક્તિ થઈ જવું

આંખો ચાર થઈ જવી - આશ્રય પામવું

મન તૃપ્ત થવું - સંતોષ થવો

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. ફેંક સિંથે શા માટે પુસ્તક લખ્યું ?
2. ભારત સરકાર અને યુનેસ્કોએ ‘વેલી ઓફ ફ્લાવર્સ’ માટે શું કર્યું ?
3. ‘વેલી ઓફ ફ્લાવર્સ’ સાથે કઈ પ્રાચીન કથા જોડાયેલી છે ?
4. ‘વેલી ઓફ ફ્લાવર્સ’માં કયાં કયાં ફૂલો જોવા મળે છે ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. પ્રકૃતિને શા માટે માતા ગણવામાં આવી છે ?
2. વેલીમાં દાખલ થતી વેળાએ લેખકને શી અનુભૂતિ થાય છે ?
3. વેલીથી પાછા ફર્યા પછી પણ લેખકને શું વિચાર આવે છે ?

પ્રશ્ન 3. નીચેના પ્રશ્નોના ઉત્તર આપો.

1. પાઠમાંથી ‘વેલી ઓફ ફલાવર્સ’ના પ્રવાસમાર્ગનું વર્ણન કરો.
2. ‘વેલી ઓફ ફલાવર્સ’ને જેતાં જ લેખકને કેવી અનુભૂતિ થાય છે ?
3. લેખક શામાટે ‘વેલી ઓફ ફલાવર્સ’ને પરીઓનું કિડાંગણ કહે છે ?
4. તમને કયું કૂલ ગમે ? શા માટે ? જણાવો.

પ્રશ્ન 4. સમાનાર્થી શબ્દ લખો.

કૂલ, પર્વત, શરીર, ઘર

પ્રશ્ન 5. વિરુદ્ધાર્થી શબ્દ લખો.

પૃથ્વી, પહોળું, સુંદર, સ્વર্গ

આટલું કરો

1. તમારા પ્રવાસનું વર્ણન કરતો અહેવાલ તૈયાર કરી પ્રાર્થના સભામાં વાંચી સંભળાવો.
2. પ્રાકૃતિક સ્થળની મુલાકાત લઈ તેનું વર્ણન કરતો પત્ર તમારા મિત્રને લખો.
3. તમને ગમતા કૂલ વિશે કવિતા લખી શિક્ષકને બતાવો.



વ्याकरण

समास

મध्यમપदलोपी समास :

જ્યારે માત્ર વિભક્તિપ્રત્યય જ ઉમેરાય ત્યારે તે તત્પુરુષ સમાસ છે. પરંતુ ક્યારેક યોગ્ય અર્થધટન મેળવવા માટે માત્ર વિભક્તિપ્રત્યય ન ઉમેરતાં અન્ય શબ્દ કે પદ ઉમેરવાં પડે છે. અર્થાત્ આ સમાસની રચના કરવા માટે વચ્ચેના પદનો લોપ કરવો પડે છે. તેથી તેને મધ્યમપદલોપી સમાસ કહે છે જેમકે, ટપાલપેટી

આ શબ્દ સાંભળતાં તમે ખરેખર શું સમજો છો ?

ટપાલ અને પેટી ? પેટીમાં ટપાલ ? કદાચ ‘ટપાલ માટેની પેટી’ એવો વિગ્રહ સાચો લાગે. પણ જો તમે ‘ટપાલ નાંખવા માટેની પેટી’ એવો વિગ્રહ કરો તો - વધુ સમજાય છે ?

નીચેનું વાક્ય વાંચો :

અ. ચેન્નાઈનું વિમાનમથક પાણીમાં ડૂબી જાય છે.

તેના બદલે જો આમ કહીએ તો -

બ. ચેન્નાઈનું વિમાનના ઉડવા-ઉત્તરવાનું મથક - સ્થાન પાણીમાં ડૂબી જાય છે.

આ વાક્યો સમજવામાં શો ફેર પડ્યો ? દેખીતી રીતે લાગશે કે બને વાક્યોના અર્થ તો સરખા જ છે. વાક્ય અ.માં ટૂંકામાં ખબર પડી જાય છે અને વાક્ય બ. માં લાંબુલાબું લઘ્યું છે. ખરેખર, સમાસ ટૂંકામાં વિગત આપે છે, તે વાત સાચી છે. તો વાક્ય બ. માં શું થયું ? તમે જોઈ શકો છો કે વાક્ય અ.માં ‘વિમાનમથક’ કહેતાં જ મનમાં જે અર્થ સમજાય છે, તે મેળવવા માટે વાક્ય બ. માં પદ ઉમેર્યાં છે. વાક્ય બ માં અપાયેલ વિગત તે ખરેખર તો આપણને સમજાતી વિગત છે. અર્થાત્ જે સમાસની રચના વખતે તેનાં વચ્ચેના પદોનો લોપ થાય તેવા આ સમાસને મધ્યમપદલોપી સમાસ કહેવાય છે. અન્ય ઉદાહરણ જોવાથી આ સમાસ વધુ સ્પષ્ટ થશે.

કલ્પવૃક્ષ : કલ્પના - ઈચ્છા મુજબનું આપનાર વૃક્ષ

આવકવેરો - આવક ઉપર ભરવો પડતો વેરો

સિંહાસન - સિંહ આકારનું આસન

હાથરૂમાલ - હાથમાં રાખવાનો રૂમાલ

ધારાસલ્લા - ધારા - કાયદા ઘડવા માટેની સભા

તમને મધ્યમપદલોપી સમાસ સમજાયો ? ચાલો, ખાતરી કરીએ. નીચે કેટલાંક વાક્યો આપ્યાં છે. તેમાં મધ્યમપદલોપી સમાસ છે. તેને ઓળખો અને તેનો યોગ્ય વિગ્રહ કરો.

1. રાજા જગુશાનો હાથ પકડી રાજગાઢી તરફ દોડી જાય છે.
2. દરેકે દરેક વખારની અંદર ભીતપત્ર પર તાંબાપતરામાં લેખ લખાવીને જડાવેલો છે.
3. કલેક્ટરે જળસ્થોતો પર કલમ ૧૪૪ લગાવી છે.
4. શેરડીની ખેતી કરીને ભૂજળ બધું જ ખેંચી લીધું છે.
5. જાણો પરીઓનું કીડાંગાણ.

આ વાક્યોમાં રહેલા સામસ ઓળખી શક્યા ? જુદા તારવ્યા ? ચાલો, સાથે જોઈએ.. 1. રાજગાઢી, 2. ભીતપત્ર, 3. જળસ્થોત, 4. ભૂજળ, 5. કીડાંગાણ

હવે, તમે વિચારો કે આ સમાસના યોગ્ય અર્થ મેળવવા કેવી રીતે વિગ્રહ કરશો ? ચાલો, વિગ્રહ કરીએ.

રાજગાઢી - રાજાને બેસવા માટેની વિશેષ ગાઢી

ભીતપત્ર - ભીત પર લગાવેલ કે લખાવેલ પત્ર

જળસ્નોત - જળ મેળવવા માટેના સ્નોત

ભૂજળ - જમીનમાં રહેલું પાણી

કીડાંગણ - કીડા કરવા માટેનું આંગણું

દ્વિગુ સમાસ :

જ્યારે સમાસનું પહેલું પદ સંઘાવાચક વિશેષણ હોય અને બીજું પદ તેનું વિશેષ્ય - સંશા હોય ત્યારે તે દ્વિગુ સામસ તરીકે ઓળખાય છે. નીચે આપેલા સમાસ જુઓ :

આ સમાસની વિશેષતા એ છે કે તે હંમેશા સમૂહનો નિર્દેશ કરે છે અને એકવચનમાં પ્રયોજાય છે.

જેમકે, ‘ચોમાસું’ - ચાર માસનો સમૂહ - કેરળમાં ચોમાસું બેહું.

અન્ય ઉદાહરણ જોતાં આ સમાસ વધુ સ્પષ્ટ થશે.

પંચામૃત - ધી, દૂધ, દહી આદિ પાંચ અમૃતનો સમૂહ

ત્રિભૂવન - ગ્રાણ ભુવનનો સમૂહ

ત્રિલોક - ગ્રાણ લોકનો સમૂહ

પંચવટી - પાંચ વડનો સમૂહ

ષટ્કોણ - ષટ્કોણનો સમૂહ

સમાહ - સમ (સાત) અનુ (દિવસ)નો સમૂહ

નવરાત્રિ - નવ રાત્રિનો સમૂહ

તમને દ્વાર્દ્ધ, તત્પુરુષ, મધ્યપદલોપી તથા દ્વિગુ સમાસ પણ સમજીઈ ગયા હશે.

નીચે કેટલાક મધ્યમપદલોપી અને દ્વિગુ સમાસ આપ્યા છે. તેનો વિગ્રહ કરો અને તેને આધારે પ્રકાર ઓળખાવો.

સમર્પિ, ધરજમાઈ, ટિકિટબારી, ત્રિકોણ, પંચેન્દ્રિય

લોકગીત, સમપદી, વરાળયંત્ર, શતાબ્દી, આમંત્રણપત્રિકા

10. ખૂલતાં હદય, ખીલતાં ફૂલો

સામાન્ય રીતે ‘અનુવાદ’ને સાહિત્યસ્વરૂપ ગજવામાં આવતો નથી. પરંતુ ‘અનુવાદ’એ જેટલું ‘વિજ્ઞાન’ છે એટલા જ પ્રમાણમાં ‘કલા’ પણ છે. ઘણા તો અનુવાદને પુનઃસર્જન અથવા અનુસર્જન તરીકે (એટલે કે અનુવાદ કે ફરીથી એ જ અનુભવનું સર્જન ભાષામાં કર્યું છે) ઓળખાવે છે.

‘અનુવાદ’ એક ભાષામાંથી અની એ વાતને બીજી ભાષામાં રજૂ કરવાની કામગીરી એ વાત સાચી. જે વાત એક ભાષામાં રજૂ થઈ હોય તે ભાષાના શબ્દોના અર્થસંદર્ભો, વાક્ય સંદર્ભો અને જીવનસંદર્ભોને. બીજી ભાષામાં ઉતારવા એ કંઈ ઓછું કલાત્મક કામ નથી. પોતાની ભાષામાં જ એકના એક શબ્દનો બરાબર બંધબેસતો સમાનાર્થી બીજો શબ્દ શોધવો અત્યંત મુશ્કેલ અને કદાચ અશક્ય જેવું કામ છે. અનુવાદ માટે ગુજરાતી ભાષામાં બીજા સમાનાર્થી શબ્દો તરજુમો અને ભાષાંતર છે જ. પણ ‘તરજુમો’ નો માત્ર શાન્દિક સમાનાતવાણું તેના મૂળ ભાવ કે છટા વિનાનું એવો અર્થ તો પાછો કોશમાં જ છે. ‘અનુવાદ’ તેના મૂળ ભાવ કે છટા વિના કેવી રીતે થઈ શકે ?

એટલે શબ્દશઃ અનુવાદ કે ભાવાનુવાદ બનેની વચ્ચે ‘અનુવાદ’ પોતે એક સાહિત્યિક પ્રવૃત્તિ છે. કેટલાક તેને એક હદયને અન્ય શરીરમાં પ્રત્યારોપણ કરવાની પ્રક્રિયા સાથે ... સરખાવે છે. તમે વાંચો કે અહીં આપેલા અનુવાદમાં (એટલે કે ‘ખૂલતાં હદય, ખીલતાં ફૂલો’ પાઠમાં) અનુવાદકનું હદય પ્રવેશ્યું છે કે નહીં ?

ગુજરાતીમાં અંગ્રેજી, હિન્દી, બંગાળી, મરાಠી, તામિલ, તેલુગુ, કન્નડ, મલયાલમ વગેરે ભાષાઓની અનેક સાહિત્યકૃતિઓના અનુવાદ થયેલા છે.

વૃક્ષપ્રેમી જાપાનીઓ આપણે માટે હદયસ્પર્શી સંદેશો આપે છે. જલદ આંદોલનો કર્યા વિના કે જેરદાર પ્રચાર કર્યા વિના પર્યાવરણને કઈ રીતે બચાવી શકાય તેનો આ હદયસ્પર્શી કિસ્સો છે. ‘અપારે જગવિસ્તારે નથી એક જ માનવી, પશુ છે, પંખી છે, પુષ્પો, વનોની છે વનસ્પતિ’ એ વિશ્વશાંતિનો સંદેશો આમાં સમાયેલો છે.

જાપાનનું એક મોટું શહેર કુકુઓકા. ત્યાંનો એક ભીડભાડવાળો રસ્તો પહોળો કરવાની જરૂર પડી. આને માટે રસ્તાની ધારે ઊભેલાં સંગંગ યેરી વૃક્ષો કાપવાં પડે તેમ હતું.

એક વૃક્ષ કપાતું હતું. તેની કળીઓ ખીલુંખીલું થતી હતી. અન્ય વૃક્ષોની જેમ એ પણ પચાસેક વરસ જૂનું હતું.

વૃક્ષ કપાતું જોઈ ત્યાંથી પસાર થતો એક યુવાન થોભી ગયો. તેની ખીલું-ખીલું થતી કળીઓ જોઈ રહ્યો. તેની આંખમાં આંસુ આવ્યાં. થોડું વિચારી તેણે તેની પાસેનાં પેન અને કાગળ કાઢ્યાં. કાગળ પર લખ્યું,

“શહેરના રખેવાળ માનનીય મેયર શ્રી,
રસ્તો પહોળો કરવો અત્યંત જરૂરી છે.

પણ આ ફૂલો પર દયા કરજો.

તેમને ખીલવા માટે પંદર દિવસની મુદ્દત આપવા દયા કરજો,
જેથી તેઓ પણ આ વસંતને છેલ્લીવાર માણી લે.”

તેણે એ કાગળને બાજુના વૃક્ષ પર લટકાવી દીધો. આંસુ લૂછ્યાં. તેને આંસુ લૂછતો, કાગળને

વૃક્ષ પર લટકાવતો જોઈ અનેક રાહદારીઓ પણ થોભી ગયાં. તેમણે પણ પોતાની લાગણી બતાવતા પત્રો અનેક વૃક્ષો પર લટકાવી દીધા.

આ બધું જોઈ રહેલા વૃક્ષ કાપનારા અટકી ગયા. શહેરમાં આ સમચાર ચારે બાજુ ફેલાઈ ગયા. બીજે હિવસે સવારે ત્યાંથી પસાર થતા રાહદારીઓએ એક મોટું બોર્ડ જોયું. તેના ઉપર લખેલું હતું.
“વહાલાં શહેરીજનો,
જે હંદય ફૂલોને માટે આંસુ સારે છે તે જીવતાં ઉમદા હંદયને નમન. આ મૂઢુ ભાવના સર્વત્ર વ્યાપ્ત રહો. વૃક્ષો કાપવાનું મુલતવી રખાયું છે.”

- તમારો મેયર

આનંદથી જૂમી ઉઠેલાં શહેરીજનોએ મેયરને ધન્યવાદ આપતાં કાવ્યોથી વૃક્ષોની ડાળીઓ ભરી દીધી.

પછી તો ચેરી વૃક્ષો ખીચ્યાં. જાણે નીલ આકાશ નીચેનાં વૃક્ષો પર ગુલાબી પરીઓ હસતી હતી. વસંત વીતતાં સત્તાવાળાઓને પણ સમજાયું કે વૃક્ષો કાપવા કરતાં સમાંતર બીજો રસ્તો બનાવવો એ વધુ શાણપણાભર્યું છે. હજુય એ ચેરી વૃક્ષો દર વસંતે ખીલીને પેલા ભાવુક યુવાનનાં ગીતો ગાય છે.
(‘રીડર્સ ડાયજેસ્ટ’ ઓક્ટોબર, ૧૯૮૫ - અંગ્રેજ પરથી.)

ટિપ્પણી

ધારે - કિનારે રખેવાળ - રક્ષણ કરનાર, ચોકીદાર રાહદારી - મુસાફર, પથિક મૂઢુ - કોમળ શાણપણ ભર્યું - ડહાપણ ભર્યું

રૂઢિપ્રયોગ

જૂમી ઉઠવું - ખુશ થવું, આનંદિત થઈ જવું

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

1. ચેરીનાં વૃક્ષો કાપવાની જરૂર શા માટે ઊભી થઈ ?
2. કઠિયારાઓ જે વૃક્ષ કાપી રહ્યા હતા તે કેવું હતું ?
3. કપાતા વૃક્ષને જોઈને યુવાનને કેવી લાગણી થાય છે ?
4. અંતે સત્તાવાળાઓને કયું સત્ય સમજાયું ?

પ્રશ્ન 2. નીચેના પ્રશ્નોના ઉત્તર ટૂંકમાં આપો.

1. કપાતા વૃક્ષને જોઈને દ્રવી ઉઠેલા યુવાને શું કર્યું ? તેણે વિરોધ માટે ઉપવાસ-ધરણાં કર્યાં હોત તો ?
2. વૃક્ષો કાપનારા શા માટે અટકી ગયા ?
3. લોકોના પત્રોનું કેવું પરિણામ આવ્યું ?
4. લોકો શા માટે મેયરને ધન્યવાદ આપે છે ?

પ્રશ્ન 3. નીચેના પ્રશ્નોના ઉત્તર આપો.

1. લીલુંઘમ વૃક્ષ જોઈને તમારા મન પર શી અસર થાય છે તેનું વર્ણન કરો.
2. વૃક્ષો તમને કયાં અને કેવી રીતે ઉપયોગી થાય છે તે જણાવો.
3. વૃક્ષો બચાવવા માટે શું શું કરી શકાય તે માટેના તમારા વિચારો લખો.

પ્રશ્ન 4. સમાનાર્�ી શબ્દ લખો.

વૃક્ષ, આંખ, રાહદારી, ફૂલ, આકાશ

પ્રશ્ન 5. વિરુદ્ધાર્થી શબ્દ લખો.

જૂનું, પછોળું, વસંત, દિવસ

આટળું કરો

1. શાળામાં વૃક્ષારોપણ કાર્યક્રમનું આયોજન કરો.
2. વૃક્ષોનું મહત્વ દર્શાવતા સુવિચારો બ્લેકબોર્ડ પર લખો.
3. તમારા મિત્રને વૃક્ષનું મહત્વ દર્શાવતો પત્ર લખો.

●

વ्याकरण

निबंध

મિત્રો, તમે નિબંધ લખો જ છો. અહીં આપણે થોડી નોંધપાત્ર બાબતો જોઈશું જે તમારા નિબંધને અભિવ્યક્તિક્રમ અને વધુ ચુસ્ત બનાવી શકે.

- તમે પહેલાં નક્કી કરો કે તમે ક્યા પ્રકારનો નિબંધ વધુ સારી રીતે લખી શકો. તમને ઘ્યાલ તો છે જ કે નિબંધ વિવિધ પ્રકારના હોય છે. પ્રકૃતિવિષયક, માહિતીપ્રધાન, ઘટનાપ્રધાન, ચિંતનપ્રધાન, આત્મકથા, પ્રવાસનિબંધ જેવા નિબંધો લખવાના થતા હોય છે.

- તમે જે નિબંધ લખવા માંગો છો તેમાં કઈ કઈ વિગતો આવી શકે, તે વિચારો અને નોંધો. તેના મુદ્દા તારચો. આ મુદ્દાની કાચી યાદી બનાવો. ત્યાર બાદ મુદ્દાની કમિક્ટા નક્કી કરો. કયો મુદ્દો પહેલાં લેવાથી તમારો નિબંધ વધુ ચુસ્ત બનશે અને લખાણ વધુ પ્રવાહી લાગશે.

- તમે સમાજાર્થી, વિદુક્ષાર્થી, રૂઢિપ્રયોગ, કહેવત, દૂહાગો વગેરેનો અભ્યાસ કર્યો છે. તેનો ઉપયોગ કરો અને તમારા લખાણને વધુ સચોટ અને અસરકારક બનાવો.

- પસંદ કરેલા નિબંધ અનુસાર તમારી ભાષા હોવી જોઈએ.

● જો તમે પ્રકૃતિવર્ણનાનો વિષય પસંદ કર્યો હોય તો તેમાં પ્રકૃતિનું દર્શય નજર સામે ઊંભું થઈ જાય તેવું, સૂક્ષ્મ વિગતો સાથે વર્ણન કરવું જોઈએ. પ્રકૃતિના રમ્ય - રૌદ્ર રૂપની વાત કરતી વખતે તેને માનવસ્વભાવની સંકુલતા સાથે પણ સાંકળી શકાય. પ્રકૃતિ મન-હદ્દયને સ્પર્શતી હોય છે. તેથી તેમાં પ્રયોજાયેલાં ભાવવાચક, ઉદ્ગારવાચક વાક્યો પણ નિબંધને વધુ હદ્યસ્પર્શ બનાવી શકે.

● જો તમે માહિતીપ્રધાન નિબંધ લખવા માગતા હોવ તો તમારી પાસે મુદ્દાઓને અનુરૂપ માહિતી હોવી જોઈએ. જરૂરી પરિભાષા, તેના લાભ-ગેરલાભ અંગે અથવા પક્ષ-વિપક્ષ અંગેની માહિતી, તેના કારણો, ઉપાયો વગેરે જેવી વિગતો સમાવી લેવી જોઈએ.

● ઘટનાપ્રધાન નિબંધ લખવા માગતા હોવ તો એ ઘટનાનું તમારે મન શું મહત્વ છે, વ્યક્તિગત અથવા સામાજિક સંદર્ભમાં એ ઘટના વિશેષ છે? તમારા મનમાં રોપાયેલી ઘટના વાંચનારના મનમાં રોપાય તેવું વર્ણન ઘટનાપ્રધાન નિબંધને આસ્વાધ બનાવી શકે.

● જો ચિંતનાત્મક નિબંધ લખવો હોય તો શીર્ષકના શબ્દોને ખોલીને ઉદાહરણ - દાખાંત દ્વારા તેની પરિભાષાને સ્પષ્ટ કરીને તાર્કિક કમિક્ટાથી બધી વિગતો ચુસ્ત રીતે મુકાવી જોઈએ. પ્રકૃતિવિષયક કે ઘટનાપ્રધાન નિબંધમાં થોડો સ્વૈરવિહાર થઈ શકે. પણ ચિંતનાત્મક નિબંધમાં સ્વૈરવિહાર તેની નબળી બાજુ બને.

● જો તમારે આત્મકથનાત્મક નિબંધ લખવો હોય તો તમે વિચારી જુઓ કે તમને કેવી વાત સાંભળવામાં રસ પડી શકે? કોઈ પોતાની આત્મકથા કહે તો કોણ સાંભળે, ક્યારે સાંભળે? તેથી આ પ્રકારના નિબંધમાં બોલચાલની લઢણ નિબંધને આકર્ષક બનાવી શકે. વળી જે પોતાના જીવનના અંતિમ તબક્કામાં હોય, તે પોતાના જીવનના સારરૂપ કોઈ સંદેશ આપે, તેથી કોઈ પણ આત્મકથા જે જીવનસંદેશ આપતી હોય તો તેનું મહત્વ હોય.

- આમ, નિબંધને યોગ્ય ભાષા, રૂઢિપ્રયોગ - કહેવત - અલંકાર આદિના ઉપયોગથી ઉપસતી આકર્ષક શૈલી, તાર્કિકા, પ્રવાહિતા વગેરે તમારા નિબંધને વધુ આસ્વાધ બનાવી શકે.

નિબંધનું માળખું :

નિબંધના લખાણને મુખ્ય ત્રણ ભાગમાં વહેંચી શકાય : (૧) આરંભ (૨) વિષયવસ્તુ (૩) સમાપન.

- આરંભ : નિબંધનો આરંભ વિષયનો પ્રવેશ કરાવનાર હોવો જોઈએ. કાવ્યપંક્તિ, સુભાષિત કે

પ્રસંગથી થતો આરંભ આકર્ષક લાગે છે.

- વિષયવસ્તુ : નિબંધનો આ ભાગ મહત્વનો છે. તેમાં મહત્વના મુદ્દાઓ સ્પષ્ટ રીતે, તકબદ્ધ રીતે મુકાયેલા હોવા જોઈએ.

- સમાપન : આખા નિબંધના અંતે વિગતના સારદૃપ ફકરો આવવો જોઈએ. એમાંય જો સૂત્રાત્મક રીતે મૂડી શકાય તો અંત વધુ આકર્ષક અને સચોટ બને.

નીચે નિબંધનાં કેટલાંક શીર્ષક આપ્યાં છે તમે એ નિબંધ વિશે વિચારી જુઓ.

1. જીવનમાં રમત-ગમતનું મહત્વ
2. મૈત્રીની મહેક
3. સિદ્ધિ એને વરે જે પરસેવે ન્હાય
4. પરિશ્રમ એ જ પારસમણી
5. ખબર છે એટલી કે માતની હાકલ પડી છે.
6. પાણી બચાવો - પ્રાણી બચાવો
7. મારો પ્રિય સર્જક
8. દીકરી, ઘરની દીવડી
9. આજનો વિદ્યાર્થી - વિદ્યાર્થી કે પરીક્ષાર્થી
10. મારું પ્રિય પુસ્તક
11. વૃક્ષ વાવો, પર્યાવરણ બચાવો
12. માતૃભાષાનું મહત્વ
13. યાદગાર પ્રવાસ
14. આધુનિક સાધનો - શાપ કે આશીર્વાદ
15. મારો પ્રિય તહેવાર

11. આત્મહત્યા એ ઉપાય નથી

ડૉ. અશોક પટેલ

જન્મ : ૧૫-૦૭-૧૯૬૩



ડૉ. અશોક પટેલનો જન્મ અમદાવાદ જિલ્લાના બાન્યાઈ ગામે થયો હતો. તેઓ પિતાશ્રી ધનંજ્યભાઈ અને માતાજી સૂરજભેનના એક માત્ર સંતાન છે. પિતા વ્યવસાયે શિક્ષક હતા. પિતાની વારંવાર બદલી થવાથી ડૉ. અશોકભાઈનું શાળાકીય શિક્ષણ ઘણાં ગામમાં થયું છે. તેમણે પી.ટી.સી., એમ.એ., એમ.એડ, પીએચ.ડી.નો અભ્યાસ કરેલ છે. તેમણે ૧૪ વર્ષ પ્રાથમિક શાળામાં શિક્ષક તરીકે સેવા આપેલ છે, અને ૧૯૮૭ પછી બીએડ કોલેજમાં અધ્યાપક તરીકે ફરજ બજાવે છે. તેમણે શિક્ષણની તાલીમ લેતા તાલીમાર્થાઓ માટે અનેક પુસ્તકો લખ્યા છે. તેઓ ગુજરાતી દૈનિક સમાચાર પત્રોના કટાર લેખક છે. તેમણે શિક્ષણ વિષયક અનેક લેખો લખેલા છે. તેઓ અત્યારે ગુજરાતમાં શાળા-કોલેજ અને સમાજમાં શૈક્ષણિક જગ્યાતી લાવવાનું પ્રશંસનીય કાર્ય કરે છે. ગુજરાત રાજ્યમાં તેમના વિચારો અને કાર્યોનો શૈક્ષણિક પ્રભાવ ખૂબ જ પડ્યો છે.

નાનપણમાં તમે રામલીલા, શેરીનાટક, ભવાઈ અથવા નાટક જોયાં હશે. અણી-ત્રાણ હજાર વર્ષથી નાટકો લખાય - ભજવાય છે. એ ભજવાય છે તેથી એ દશ્ય-શાય્યકલા ગણાય. નાટકમાં અનેક અંકો-દશ્યો હોય. તે લાંબું હોય. ક્યારેક તો અડ્વીરાત સુધી ચાલે. પણ ભાગદોઝના યુગમાં સમય કોણે છે? તેથી એકાંકી લખાય છે. તેમાં વાતાની જેમ એક રહસ્યમય, બોધદાયક રસ પડે તેવા જીવનપ્રસંગને પાત્રોના સંવાદો રૂપે રજૂ કરવામાં આવે છે. એમાં લેખક પડદા પાછળ હોય છે. તખ્તા ઉપર લેખક વતી પાત્રો આવે છે. પાત્રો પોતાના સંવાદો થકી પ્રસંગને રજૂ કરે છે. એ સંવાદો-પ્રસંગો લેખકના વિચારને, ભાવને, જીવનદર્શનને ચોટદાર રીતે રજૂ કરે છે. ક્યારેક તેમાં કાવ્યપંક્તિઓ, ગજલના શેર વગેરે પણ રજૂ થાય છે. એકાંકીનું સૌથી મહત્વનું લક્ષણ તેની અભિનયક્ષમતા અથવા અભિનેયતા ગણાય છે. લેખકે પ્રસંગોને અનુરૂપ સંવાદો એ રીતે ગોઠવેલા હોય છે કે સ્ટેજ ઉપરનાં પાત્રો એ સંવાદોને બોલતી વખતે વાચિક એટલે ભાષા-વાણીના અભિનયને ઉત્તમ રીતે રજૂ કરી શકે. સાથેસાથે હલનચલનના અને મોં તથા આંખોના ભાવોને રજૂ કરી શકે.

ગુજરાતી સાહિત્યમાં બટુભાઈ ઉમરવાડિયાથી લઈ ચંદ્રવદન મહેતા, જ્યંતિ દલાલ, જશવંત ઠાકર, લાભશંકર ઠાકર વગેરે જાણીતા એકાંકીકાર છે.

આ એકાંકીમાં સફળતા અને નિષ્ફળતા એક જ સિક્કાની બે બાજુઓ છે તે વાત સરસ રીતે સમજાવાઈ છે.

કેટલાંક વિદ્યાર્થીઓ અભ્યાસ દરમિયાન સાંદું પરિણામ નહીં આવવાને કારણે અથવા તો સાંદું પરિણામ નહીં આવે તેવા ડરને કારણે આપધાત કરે છે. આવા વિદ્યાર્થીઓનું આ પગલું અત્યંત ભૂલભરેલું અને ખોટું છે, તેમ લેખક ભારપૂરક જણાવે છે. જીવનમાં સફળતા અને નિષ્ફળતા મળતી જ રહે. લેખકના મતે નિષ્ફળતા મળવી એ ગુનો નથી, પરંતુ નિષ્ફળતાને કારણે નાસીપાસ થયું એ ગુનો છે. આ કૃતિ દ્વારા લેખક વિદ્યાર્થીઓમાં રહેલો ભય દૂર કરીને, તેમનામાં આત્મવિશ્વાસ વધારવાનો પ્રયત્ન કરે છે.

- પાત્રો : સુનીલ, દાદા, મીનાબેન (મમ્મી), રમણભાઈ (પપ્પા), પ્રવીષભાઈ (પડોશી), સવિતાબેન (માસી).
 (સુનીલ તેના ઓરડામાં કશુંક વિચાર કરતો અને ગુમસૂમ બેઠો છે, દાદા ઓરડામાં પ્રવેશ કરે છે)
- દાદા : સુનીલ, કેમ ગુમસૂમ બેઠો છે ? શું વિચારે છે ?
- સુનીલ : કશું જ નહીં દાદા, બસ એમ જ બેઠો છું.
- દાદા : જો સુનીલ ખોટું ના બોલીશ. તું મારાથી કશુંક છૂપાવી રહ્યો છે. બોલ શું વાત છે ?
- સુનીલ : કહ્યુંને દાદા, કશું જ નથી. મને એકલો છોડી દો.
- દાદા : જો સુનીલ, હું તને બે દિવસથી જોઉં છું. તું નથી સરખી રીતે ઘરમાં કોઈની સાથે વાત કરતો. નથી તું ટી.વી. જોતો કે નથી તું બહાર તારા મિત્રો સાથે બહાર જતો. ટૂંકમાં, તું કોઈ મુશ્કેલીમાં છે અને તું કશુંક અમારાથી છૂપાવી રહ્યો છે. જો બેટા, હું તો તારા મિત્ર જેવો છું. જો તારે મારાથી કશુંય છૂપાવવું ના જોઈએ. જે હોય તે મને જણાવી દે. હું તને મદદ કરીશ. બોલ બેટા શું છે ?
- સુનીલ : દાદા, મારી પરીક્ષાનું કાલે પરિણામ છે અને મને ડર છે કે હું નાપાશ થઈશ. જેથી મારો મૂડ બે દિવસથી નથી અને મને મનમાં ખોટા વિચારો આવે છે.
- દાદા : અરે, હજુ પરિણામ તો આવવા દે. અત્યારથી શા માટે ડર રાખે છે ? અને હા, કયા ખોટા વિચારો આવે છે.
- સુનીલ : દાદા, હું નાપાશ જ થઈશ, અને મને મમ્મી પપ્પા લડશે. જેથી એવા વિચારો આવે છે કે હું ઘર છોડીને જતો રહું અથવા તો આત્મહત્યા કરી લાઉં.
- દાદા : અરે ગાંડા ! તેં કહ્યું છે કે મને ખોટા વિચારો આવે છે. એટલે કે, તું માને જ છે કે તને જે વિચારો આવે છે તે ખોટા જ છે. તો આવા ખોટા વિચારો શા માટે કરે છે ? અને તું સાચો જ છે કે તને આવેલા એ વિચારો ખોટા જ છે. એટલે એવું વિચારવાનું બંધ કર અને બીજું તને જે ગમતું હોય તે કર.
- સુનીલ : દાદા, કાલે રીજલ્ટ આવશે અને હું નાપાશ થઈશ તો ?
- દાદા : જો સુનીલ, તે પરીક્ષા આપી છે. અને પરીક્ષાનું પરિણામ પાસ થઈએ અથવા તો નાપાશ થઈએ. એ બેમાંથી એક જ આવવાનું છે. આમ, પરીક્ષા આપી હોય તો નાપસ પણ થવાય, અને નાપાશ થવું એ ગૂનો નથી, પણ નાસીપાસ થવું એ ગૂનો છે. માટે નાસીપાસ ના થઈશ. નાસીપાસ થયેલ વ્યક્તિને ખોટા વિચારો આવે. આ વિચારો તેને ખોટા માર્ગ લઈ જાય. પ્રગતિને અવરોધે. માટે બેટા નાસીપાસ ના થઈશ અને ખોટા વિચારો પણ ના કરીશ.
- સુનીલ : પણ દાદા, હું નાપાશ થઈશ તો મમ્મી-પપ્પા મને લડશે, મને જેમ તેમ ખરાબ બોલશે.
- દાદા : જો તારા મમ્મી-પપ્પા તને લડશે નહિ. એની જવાબદારી મારી. હું એમને વાત કરું છું જ. જી તારા મમ્મી-પપ્પાને બોલાવી લાવ. (સુનીલ મમ્મી-પપ્પાને બોલાવવા જાય છે, તેમને બોલાવીને આવે છે, બધા સાથે પ્રવેશ કરે છે.)

- રમણભાઈ : બોલો બાપુજી શું કામ હતું ? સુનીલ બોલાવવા આવ્યો હતો કે દાદા બોલાવે છે.
- દાદા : હા, બેસો. જુઓ. તમને ખ્યાલ હશે જ કે કાલે સુનીલની પરીક્ષાનું પરિણામ છે. ધારો કે, સુનીલ નાપાસ થાય તો તમે બંને સુનીલને લડશો ?
- રમણભાઈ : જૂઓ દાદા. સુનીલ નાપાસ થાય તો અમને ગમે તો નહિ જ ને ? એને થોડું કહેવું તો પડે ને ?
- દાદા : તમે એને કશુંક કહીને કોઈ માર્ગદર્શન આપો તેનો મને વાંધો નથી. પણ તમે એને લડશો તો મને નહિ ગમે અને હું બંનેને એ નહિ કરવા દઉં. પરીક્ષા આપી છે તો નાપાસ પણ થવાય.
- મીનાબેન : હા, દાદા હું પણ માનું જ છું કે, પરીક્ષા આપી છે તો નાપાસ પણ થવાય. અને ધારો કે, સુનીલ નાપાસ થયો તો એવું પણ નથી ને કે સુનીલ એકલો જ નાપાસ થયો છે. એના જેવા બીજા હજારો છોકરાઓ નાપાસ થયા હશે.
- રમણભાઈ : પણ સુનીલ, આવું બને અને અમે તને કોઈ સલાહ આપીએ એનો અર્થ એવો નથી કે અમે તને લડી રહ્યાં છીએ. અમારી મા-બાપ તરીકે ફરજ છે કે, તારાથી કોઈ ભૂલ થઈ હોય તો અમારે એ તરફ તારું ધ્યાન દોરવું જોઈએ. એનો અર્થ એવો નથી કે અમે તને ધમકાવીએ છીએ કે લડીએ છીએ. અમારી ફરજ તને માર્ગદર્શન આપવાની છે અને તારી ફરજ તે માર્ગદર્શન પ્રમાણે આગળ વધવાની છે. એટલે આવું કશુંક બને તો તેને હકારાત્મક રીતે લેવું જોઈએ.
- દાદા : જોયું સુનીલ ! તું કેવું માનતો હતો કે, મમ્મી-પપ્પા લડશો. જોયુને તું ખોટું વિચારતો હતો. મમ્મી-પપ્પા કશુંક કહે તો તે તારા ભલા માટે જ હશે એમ માનવાનું. મનમાંથી આત્મહત્ત્યા કરવાના કે ઘર છોડી ભાગી જવાના વિચારો બંધ કરીને સ્વસ્થ થઈ જા.
- મીનાબેન : સુનીલ બેટા ! શું તું આત્મહત્ત્યા કરવાનું વિચારતો હતો ? ઘર છોડીને ભાગી જવાનું વિચારતો હતો ? બેટા અમે તને કઈ બાબતમાં દુઃકી કર્યો છે ? અમે પેટે પાટા બાંધીને તને આગળ લાવવા પ્રયત્ન કરીએ છીએ. બેટા, એનું ફળ તું અમને આ રીતે આપીશ ?
- રમણભાઈ : સુનીલ, બેટા એટલું તો વિચાર કે આપણે બધા ઘરમાં કેટલી શાંતિથી અને મજાથી રહ્યીએ છીએ. તને ઉછેરવામાં તારી મમ્મીએ રાતોની રાતો ઉજાગરા કર્યો છે. તને મોટો કરવા માટે અમે ઘણા દુઃખ પણ સહન કર્યો છે. તારા માટે અમે ટાઢ કે તડકો જોયો નથી. અમારી તારી પાસે ઘણી અપેક્ષાઓ હોય. પણ બેટા, તું આત્મહત્ત્યા કરીને અમને દુઃખી કરવા માંગે છે ? તું આવું કરીશ તો અમે કેટલાં દુઃખી થઈશું એનો વિચાર કર્યો ? શું તું તારા મા-બાપ અને દાદાને દુઃખી કરવા માંગે છે ? અમે તારી પાછળ કરેલા પ્રયત્નોને તું વેડફી દેવા માંગે છે ? બેટા ? આત્મહત્ત્યા એ કોઈ પણ સમસ્યાનો ઉપાય નથી અને નથી.
- દાદા : નિષ્ફળતા મળતાં અથવા દુઃખ પડતાં નિરાશ થઈ આત્મહત્ત્યા કરવી એ તો મા-બાપ પરિવાર સમાજનું જ નહીં પણ ઈશ્વરનુંય ધોર અપમાન છે. આપણને સૌને કોઈ ઉપયોગી કામગીરી કરવા માટે જ તેણે આ પૂર્ખી ઉપર મોકલ્યા છે. તે ઉપયોગી કામગીરી પૂરી

- થયા પછી એ જ આપણને પાછાં બોલાવી લે છે. આપણે ઈશ્વરે આપેલી અણમોલ જિંદગીને એમ જાતે કરી ફેંકી દઈ શકીએ જ નહીં.
- સુનીલ** : પણ્ણા, તમે અને મમ્મી તો હવે મને નહિ લડો. પણ આપણા પડોશીઓ અને સગાં મને કઈ દસ્તિએ જોશે? એ મારા માટે શું વિચારશે? બધા કહેશે કે જો, પેલો સુનીલ તોબા જેવો છે. નાપાસ થયો.
- દાદા** : જો બેટા, એ પણ તું ખોટું વિચારએ છે. કોઈ તારા માટે આવું વિચારવાનું નથી અને તને કશું કહેવાનું પણ નથી. જો તારે ખાતરી કરવી હોય તો આપણા પડોશી પ્રવીષભાઈ અને તારા સગાં એવા તારા માસી સવિતાબેનને આપણે બોલાવીએ અને એમની સાથે ચર્ચા કરીએ કે તેઓ આ બાબતે શું માને છે. રમણ, તું બાજુમાંથી પ્રવીષભાઈને બોલાવ અને વહુ બેટા તમે તમારી બેન સવિતાને ફોન કરીને બોલાવો. અહીં બાજુની સોસાયટીમાં જ છે. પાંચ મિનિટમાં આવી જશે.
- (રમણભાઈ અને મીનાબેન ઓરડાની બહાર જાય છે)
- સુનીલ** : દાદા, આ લોકોને ના બોલાવ્યા હોત તો? આવીને મન હલકો પાડશે. મારા માટે ખરેખર હલકું વિચારશે.
- દાદા** : સુનીલ, બેટા મેં અગાઉ કહું ને? કે તું ખોટું વિચારે છે. તમે છોકરાઓ ખોટું વિચારો છો અને એ ખોટા વિચારને કારણે ક્યારેક ખોટાં પગલાં ભરો છો. હકીકતમાં આવી કોઈ ચિંતા કે મૂંજુવણ હોય તો વડીલો સાથે ચર્ચા કરી લેવી જોઈએ. (પ્રવીષભાઈ અને રમણભાઈ ઘરમાં પ્રવેશ કરે છે.)
- પ્રવીષભાઈ** : કેમ છો દાદા, કેમ છે સુનીલ? અરે! કાલે તો તારી પરીક્ષાનું પરિણામ છે ને? બોલ કેટલા ટકા આવશે?
- રમણભાઈ** : પ્રવીષભાઈ, અમારે એની જ ચર્ચા ચાલતી હતી. સુનીલને એમ છે કે હું કદાચ નાપાસ થઈશ. જેથી પડોશીઓ મારા માટે ખરાબ વિચારશે. બોલો, તમે શું માનો છો?
- પ્રવીષભાઈ** : અરે ગાંડા! અમારે તારા માટે શા માટે ખરાબ વિચારવું પડે? અમે નહિ દુનિયાની સૌ વ્યક્તિ માને છે કે, પરીક્ષામાં પાસ પણ થવાય અને નાપાસ પણ થવાય. તું નાપાસ થઈશ એટલે હલકો નથી પડી જવાનો. આ દુનિયામાં એવાં અનેક ઉદાહરણો છે કે, જે શરૂઆતમાં નિષ્ફળ ગયા હોય અને પછીથી સફળ થયા હોય. તું આ પરીક્ષામાં નાપાસ થાય પણ પછી શી ખાતરી કે તું સફળ નહિ થાય?
- રમણભાઈ** : હું પણ એમ જ માનું દું. પરીક્ષાના પરિણામની સારી અપેક્ષા હોય. એ ના સંતોષાય તો દુઃખ થાય તે સ્વાભાવિક છે, આવું બને ત્યારે જ ક્યારેક ભય, ચિંતા, શંકા વગેરે પણ ઉદભવે. આમ છતાં તમે તમારી જાતને લઘુતાથી જૂઓ તે સારી બાબત નથી.
- દાદા** : હા ભાઈ! કોઈપણ વ્યક્તિ કોઈપણ કામ હાથ પર લે ત્યારે તે કામની સાથે સફળતા અથવા તો નિષ્ફળતા સંકળાયેલ જ હોય છે. જે પણ પરિણામ આવે તેનો સ્વીકાર કરવો તે ડાઢ્યા માણસની નિશાની છે. (મીનાબેન અને સવિતાબેન ઓરડામાં પ્રવેશ કરે છે)
- રમણભાઈ** : આવો સવિતાબેન. બેસો.

- સુનિલ** : (ગુભો થઈને તેના માસી સવિતાબેનને પગે લાગે છે)
- સવિતાબેન** : જો સુનીલ. મને તારા મમ્મીએ બધી વાત કરી કે, આવતી કાલે તારી પરીક્ષાનું પરિણામ છે. જેના કારણે તું ભયભીત છે અને તું ખોટા વિચારો કરે છે.
- મીનાબેન** : હા, બેન. સુનીલ હમણાં બે દિવસથી તો અમારી સાથે સરખી વાત પણ કરતો નથી. ઘરમાં એના રૂમમાં જ પૂરાઈ રહે છે અને ખોટા ખરાબ વિચારો કરે છે.
- સવિતાબેન** : જો સુનીલ, તું જે પણ વિચારે છે એ ખોટું છે. મમ્મીએ કહ્યું કે તને આત્મહત્ત્યા કરવા સુધીના વિચારો આવે છે. અરે ગાંડા, તેને ક્યાં કોઈ ખરાબ કે આપણી આબરૂ જાય તેવું અસામાંજિક કામ કર્યું છે. તારા મનમાં જે ખોટા વિચારો આવે છે તે લાગણી કે આવેગમાં આવેલા વિચારો છે. હકીકતમાં સ્વસ્થ થઈને શાંત મનથી વડીલોની સાથે ચર્ચા કરીને વિચારવું જોઈએ. ખોટા વિચારોના અંતે તમે જે પણ નિર્ણય લેશો તે નિર્ણય પણ ખોટો જ હશે. જે તને અને અમને બધાને નુકસાન કરશે. માટે બેટા, આવું ના વિચારાય.
- દાદા** : હા, પરીક્ષામાં ઓછું પરિણામ આવે કે નાપાસ થાવ તેનો અર્થ એ નથી કે તમે ડફોળ છો, તમારામાં બુદ્ધિ નથી, તમે પ્રામાણિક નથી, તમે મહેનત નહોતી કરી વગેરે માનવાનું કોઈ કારણ નથી.
- રમણભાઈ** : માણસનું પણ એવું છે. એનામાં બધા સદ્ગુણો જ સદ્ગુણો હોય એવું બને નહીં. એનામાં બધી જ વાતની આવડત હોય એવું પણ બને નહીં. કોઈ એક વાતમાં હોશિયાર હોય ન તો કોઈ બીજી બાબતમાં હોશિયાર હોય. દરેકે પોતે કઈ બાબતમાં હોશિયાર છે તે સમજ લેવું જોઈએ. પોતાની એ હોશિયારીને વધારતા રહેવી જોઈએ.
- પ્રવીષભાઈ** : અને બીજી વાત કે, તમે ભલે પરીક્ષામાં નાપાસ થયા. કદાચ એને તમારી થોડા અંશે ખામી કહીએ તો સામે પક્ષે તમારામાં એવી ઘણી ખૂબીઓ પણ હશે જ. જે કદાચ બીજી વ્યક્તિમાં પણ ન હોય. તું તારા મમ્મી-પપ્પાને અને દાદાને પૂછી લેજે કે, તારી એવી કઈ બાબતો છે કે જે એમને ખૂબ જ ગમે છે. જેના કારણે તેમને તારા પર ગૌરવ છે.
- મીનાબેન** : હા, પ્રવીષભાઈ. મારો સુનીલ ખૂબ જ ઝાંખો છે. તે મને મારા કામમાં ખૂબ જ મદદ કરે છે. તે તેની વસ્તુઓ યોગ્ય જગ્યાએ અને વ્યવસ્થિત મૂકે છે.
- રમણભાઈ** : અરે, સુનીલ તું તારા કામ જાતે જ કરે છે. તારે મોટા થઈને વિશિષ્ટ વ્યક્તિ બનવાની હિંદ્રા છે. આ બે બાબતોથી મને તારા માટે ગૌરવ છે.
- દાદા** : અરે, સુનીલ તું તો મારા મિત્ર સમાન છે. મારાં કેટલા બધા કામ તું કરે છે. તું મને ખૂબ જ સાચવે છે. એના ઉદાહરણ તો હું અમારા ઘરડાઓની મીટિંગમાં આપું છું.
- સવિતાબેન** : જોયું સુનીલ. હજુ તો આ લીસ્ટ લાંબુ બને. આમ તમારામાં રહેલી સારી બાબતોને યાદ કરીને અત્યારે મળેલ નિષ્ફળતાને કે તેના ભયને ભૂલવાનો પ્રયત્ન કરો. અભ્યાસમાં નાપાસ થાવ છો તેનો વાંધો નથી, પણ ખોટા વિચારો કરીને કે અખોગ્ય રસ્તા પસંદ કરીને જીવનમાં શા માટે નાપાસ થાવ છો.
- પ્રવીષભાઈ** : સુનીલ, તારે એક કામ કરવા જેવું છે. મહાન વ્યક્તિઓ જેમ કે, ગાંધીજી, ધીરુભાઈ

અંબાજી, અભ્રાત્મ લિંકન, આઈન્સ્ટાઇન વગેરેનાં જીવનચરિત્ર વાંચ. તને ખ્યાલ આવશે કે જેમાં મોટભાગના વ્યક્તિઓ અનેકાનેક વાર તેમના જીવનમાં નિષ્ફળ ગયા હશે. પણ તેઓ જાણતા હતા કે, નિષ્ફળતા એ જ સફળતાનું પગથિયું છે. તને તો કિકેટમાં ખૂબ જ રસ છે. તું જુએ છે કે ઘણા બેલાડીઓ શૂન્ય રનમાં આઉટ થઈ જાય છે, તો શું તેઓ રમવાનું છોડી દે છે? ના, મહેનત ચાલુ જ રાખે છે અને સફળ પણ થાય છે. તારે પણ એજ કરવાનું છે.

- દાદા : સુનીલ બેટા, ટોમ વોટસને કહેલું કે, જો તમારે સફળ થવું હોય તો નિષ્ફળતાનું પ્રમાણ બનાશું કરી દો. તમે નાનપણમાં સાયકલ ચલાવતાં શીખ્યા ત્યારે કેટલીય વાર પડ્યા હશો. હાથ-પગ છોલાયા હશે, ક્યારેક માથામાં ઢીંમણું પણ થયું હશે. પણ તેથી તમે સાયકલ ચલાવતાં શીખવું છોડી દીધું ન હતું. તેથી કોઈક વળી એકપણ વાર પડ્યા વિના પણ સાયકલ ચલાવતાં શીખી જાય એવું બને. સામાન્ય રીતે એકાદ વાર પડવાનું તો બને જ.
- રમણભાઈ : નિષ્ફળતા મળે તે ખરાબ બાબત નથી, પણ નિષ્ફળતાનો સ્વીકાર ના કરવો અને નિષ્ફળતા મળવા પાછળના કારણો ન શોધવા તે ખરાબ બાબત છે. નિષ્ફળતા પછી તમે પસંદ કરેલ માર્ગ જ તમારા ભવિષ્યને અને સમાજમાં તમારું ચારિત્ર્ય નક્કી કરે છે. માટે જ નિષ્ફળતા પછી શું કરવું તે ખૂબ સમજી વિચારી શાંત મગજે નિર્ણય લેવો.
- સવિતાબેન : ઉત્તાવળમાં લીધેલ નિર્ણય ખોટો પડવાની શક્યા વધારી દે છે. નિષ્ફળતા મળે તો તેના કારણો શોધો, પ્રગતિ માટે પ્રયત્ન કરો, તમારી જાત પર વિશ્વાસ કરો અને સમયની રાહ જૂઓ.
- પ્રવિષ્ણભાઈ : જીવનનું પણ એવું છે. જીવનમાં સફળતા અને નિષ્ફળતા, સુખ અને દુઃખ આવ્યા જ કરે છે. દિવસનું મજાનું અજવાણું છે તો રાતનું અંધારું પણ છે. પણ રાતના અંધારાથી આપણો ડરતા નથી, નાસીપાસ થતા નથી કારણ કે ખબર છે કે વળી સવાર પડવાની જ છે, અજવાણું થવાનું જ છે.
- મીનાબેન : સફળ થવા માટેના જરૂરી ગુણો આપણામાં હોય છે, પરંતુ તેની જાણ આપણને હોતી નથી. તે ગુણો ઓળખી કાઢી ચોક્કસ દિશામાં પ્રયત્નો કરવાથી સફળતા આપણને શોધતી આવશે. ભૂલ થાય તે ભૂલ નથી, પરંતુ ભૂલ થયા પછી ભૂલ સુધારવી નહિ તે ભૂલ છે.
- મીનાબેન : સુનીલ, જીવનમાં આગળ વધવા પોતાના વિચારોને હકારાત્મક બનાવવા જોઈએ. પાણીથી ભરેલા અડધા ગ્લાસમાં અડધો ખાલી છે તેમ વિચારવાને બદલે અડધો ગ્લાસ ભરેલો છે તેમ વિચારો. સાથે પોતાની જાત પર વિશ્વાસ રાખી હિંમતથી કામ લો, અને એવું કરી બતાવો કે જેથી તમારા માટે તમારા વાલી અને સમાજ ગૌરવ અનુભવે.
- દાદા : સુનીલ, એક વાત સમજી લે કે શાંત દરિયો ક્યારેય સારો ખલાસી બનાવી શકતો નથી. નિષ્ફળતા અને સફળતા એક સિક્કાની બે બાજુ છે. સિક્કો ઉછળતા જેમ કોઈ એક બાજુ ઉપર રહે છે. તેમ કોઈ પ્રયાસ કે કાર્ય કરતા સફળતા કે નિષ્ફળતા બેમાંથી એક જ વાત બનવાની છે.

- પ્રવીષભાઈ :** સાંદુરમણભાઈ હું રજા લઉં. મારે બહાર જવાનું છે. સુનીલ છેલ્લે એક વાત કહેતો જાઉં છું કે, નિષ્ફળતામાંથી પણ શીખવા મળે છે. એ રીતે જોતાં નિષ્ફળતા પણ ફાયદાકારક છે. નિષ્ફળતાથી ભયભીત થયા વગર, લઘુતાગ્રંથિ રાખ્યા વગર સાંદુરવિચારો અને સાંદુર કરો. બસ ત્યારે આવજે. (પ્રવીષભાઈ જાય છે.)
- સવિતાબેન :** લો બેન ત્યારે હું પણ જાઉં છું. મારે રસોઈ કરવાની બાકી છે. (સવિતાબેન પણ જાય છે.)
- રમણભાઈ :** બોલ સુનીલ હવે તને તારી જાત પર વિશ્વાસ બેઠોને ? તું પણ મોટો થઈને કશુક તો બની શકીશ. ભણવામાં ઓછા ટકા આવે એટલે આપણે નિષ્ફળ ગયા, જીવનમાં કશું જ નહિ કરી શકીએ એવું નહિ માનવાનું. જે ગમતું હોય, જેમાં રસ હોય તે કામ શરૂ કરી દો, જીવનમાં સફળતા મળશે જ.
- દાદા :** હા, સુનીલ તારા પપ્પાની વાત સાચી છે. તને જે ગમતું હોય, જેમાં રસ હોય તે કામમાં આગળ વધ, અમે તારી સાથે જ છીએ. ચોક્કસ માર્ગ કે લક્ષ્ય પસંદ કરી લે, જરૂર પડે અમારી સલાહ લેજે. અમારી શુભેચ્છા તારી સાથે જ છે. ચાલ હસતો હસતો ટી.વી. જોવા બેસ કે મિત્રને મળી આવ. બોલ શું કરવું છે ?
- સુનીલ :** દાદા અને મમ્મી-પપ્પા, ખરેખર હું માનસિક રીતે કંટાળી ગયો હતો. ખોટા વિચારો આવતા હતા. પણ મને તમે સમજાયું તે સમજમાં આવી ગયું છે. હવે હું ચોક્કસ માનું છું કે, આત્મહત્યા એ કોઈપણ કારણનો ઉપાય નથી. હવે હું નાપાસ થઈશ તો પણ માનસિક તાણમાં આવ્યા સિવાય યોગ્ય અને સારો નિર્ણય લઈશ. જેના માટે તમને મારા પર ગૌરવ થશે.

ટિપ્પણી

ગૂમસૂમ - ઉદાસ આત્મહત્યા - આપધાત રીજલ્ટ - પરિણામ નાસીપાસ - નિરાશ ડોબા જેવો - બેંસ જેવો અપેક્ષા - આશા ડફોન - ઠોઠ લીસ્ટ - યાદી લઘુતાગ્રંથિ - પોતાનામાં કશી આવડત નથી એવી માન્યતા લક્ષ્ય - ધ્યેય

રૂઢિપ્રયોગ

ટાઇ કે તડકો ન જોવો - સમય કે સગવડ-અગવડ જોયા વિના કામ કરવું
હકારાત્મક રીતે લેવું - કોઈ પણ બાબતની સારી બાજુ જોવી
પેટે પાટા બાંધવા - થોડું ઓદ્ધું ખાઈને અથવા થોડી મુશ્કેલી વેઠીને કામ કરવું

સ્વાધ્યાય

પ્રશ્ન 1. નીચેના પ્રશ્નોના એક-બે વાક્યમાં ઉત્તર આપો.

- સુનિલને ક્યા પ્રકારના ખોટા વિચાર આવે છે ? શા માટે ?
- સુનિલના દાદાજી તને પોતાનો મિત્ર શા માટે ગણે છે ?
- સુનિલ નાપાસ થાય તે રમણભાઈ અને મીનાબેનને શા માટે ન ગમે ?
- સુનિલને પડોશીઓ અને સગાં શા માટે ડોબા જેવો ગણે ?

5. સુનિલ ખરેખર ખોટું વિચારતો હતો તેવું શા ઉપરથી કહી શકાય ?

પ્રશ્ન 2. નીચેના પ્રશ્નોના ઉત્તર પાંચ-દસ વાક્યોમાં આપો.

1. સુનિલ ઘર છોડીને ભાગી ગયો હોત તો તેનું શું થાત ?

2. મા-બાપ પોતાનાં સંતાનો પાસે કઈ કઈ અપેક્ષાઓ રાખે છે ? તમને એ વધુ પડતી લાગે છે ?

3. કોઈ ચિંતા કે મૂંજવણ હોય તો વડીલો સાથે શા માટે તેની ચર્ચા કરી લેવી જોઈએ ?

4. સુનિલમાં કયા કયા સદ્ગુણ છે જે બધાં બાળકોમાં હોવાં જોઈએ ?

5. મહાન વ્યક્તિઓનાં જીવનચરિત્ર વાંચવાથી કેવા લાભ થાય ?

6. સુનિલે અંતે શો નિર્ણય કર્યો ? શા માટે ? એ નિર્ણય તમને શા માટે ગમ્યો ?

પ્રશ્ન 3. નીચેના વાક્યો ઉદાહરણ સાથે સમજાવો.

1. ભૂલ થાય તે ભૂલ નથી, પરંતુ ભૂલ થયા પછી ભૂલ સુધારવી નહિ તે ભૂલ છે.

2. પાણીથી ભરેલા અડધા ગ્લાસને અડધો ખાલી છે તેમ વિચારવાને બદલે અડધો ગ્લાસ ભરેલો છે તેમ વિચારો.

3. શાંત દરિયો કયારેય સારો ખલાસી બનાવી શકતો નથી.

આટલું કરો

1. આ એકાંકી વર્ગમાં ભજવો.

2. ગયા વરસે (એટલે કે તમારી પહેલાં ભણી ગયેલા વિદ્યાર્થીઓમાંથી) દસમાની પરીક્ષામાં બેઠેલા કુલ વિદ્યાર્થીઓમાંથી કેટલા નાપાસ થયા તેનો આંકડો જાણો. એમાંથી કેટલાયે આત્મહત્યા કરી તેનો આંકડો પણ શક્ય હોય તો જાણો.



વ्याकरण

અહેવાલલેખન

અહેવાલ એટલે વૃત્તાંત, નિવેદન, કોઈ પ્રસંગ, ઘટના કે કાર્યક્રમની હકીકત જ્ઞાવવી, તેનું વર્ણન કરવું. અહેવાલ વાંચવાથી સંસ્થાને અથવા અન્ય લોકોને જે - તે કાર્યક્રમ, પ્રસંગ કે ઘટના વિશેની સાચી અને મહત્વની વિગતો મળી શકે. આ અહેવાલ કેવી રીતે લખાય તે સમજું.

● અહેવાલ સંપૂર્ણપણે તટસ્થ આલેખન હોય છે. તેમાં અહેવાલ લખનારના દિષ્ટકોણ, અભિપ્રાય કે મંત્રબ્યને કોઈ અવકાશ હોતો નથી.

- અહેવાલમાં કાર્યક્રમ, પ્રસંગ કે ઘટનાનું યથાતથ નિરૂપણ અપેક્ષિત છે.
- અહેવાલમાં વિગતોનું સચોટ અને ટૂંકું વર્ણન કરવામાં આવે છે.
- જે દિવસનો કાર્યક્રમ હોય તેનાં તારીખ, દિવસ અને સમયગાળો ચોક્સાઈપૂર્વક નોંધવાં.
- પ્રસંગ, ઘટના કે કાર્યક્રમની વિગતોની કભિક નોંધ લેવી.

- અગત્યની વિગતો ચૂકી ન જવાય તેની કાળજી રાખવી અનિવાર્ય છે.
- જે કોઈ મુખ્ય વક્તા હોય તેમના વાખ્યાનમાં જ્ઞાવાયેલી મહત્વની, સારરૂપ વિગત અવતરણરૂપે લઈ શકાય.

● અહેવાલની ભાષા અન્ય સાહિત્યસ્વરૂપો કરતાં અલગ હોય છે. તે ખાસ ધ્યાન રાખવું.
- પરિચિત શાખાઓ ધરાવતી સાદી અને સરળ ભાષા હોવી જોઈએ.
- આલંકારિક ભાષાનો ઉપયોગ ટાળવો જોઈએ.

- આવશ્યકતા અનુસાર બે કે ગ્રાફ ફક્રામાં આખો અહેવાલ સમાઈ જવો જોઈએ.
- બિનજરૂરી લંબાણ, પુનરાવર્તન અહેવાલને શિથિલ પાડી શકે.
- સામાન્ય રીતે અખબાર કે સામયિકમાં અહેવાલ પર હેડલાઈન હોય છે. પરંતુ અહીં તમારે સચોટ શીર્ષક પ્રયોજનું.

તમારી શાળામાં કોઈ કાર્યક્રમ થાય કે તમે ક્યાંક પ્રવાસે ગયા હોવ તો તમે તેનો અહેવાલ લખી શકો ?

- તમે જોયેલા જીવલેણ અક્રમાતનો અહેવાલ લખો.
- તમારી સંસ્થાના નિવૃત્ત થતા શિક્ષકના વિદાય સમારંભનો અહેવાલ લખો.
- તમારી શાળાએ જરૂરિયાતમંદ વિદ્યાર્થીઓ માટે શરૂ કરેલ પુસ્તકબેન્કના ઉદ્ઘાટન પ્રસંગનો અહેવાલ લખો.
- તમારી સંસ્થામાં યોજાયેલ 'સ્વચ્છતા અભિયાન'નો અહેવાલ લખો.
- તમારી સંસ્થાના દસ્મા ધોરણના વિદ્યાર્થીઓના વિદાય સમારંભનો અહેવાલ લખો.
- તમારી સંસ્થામાં યોજાયેલ રમતોત્સવનો અહેવાલ તૈયાર કરો.
- તમારી શાળામાં યોજાયેલ 'શિક્ષકદિન'ની ઉજવણીનો અહેવાલ લખો.
- તમારી સંસ્થામાં સ્વાંતત્ત્વાદિનની ઉજવણીનો અહેવાલ તૈયાર કરો.
- તમારી સંસ્થામાં રેડકોસ સાથે મળીને યોજાયેલ રક્તદાનશિબિરનો અહેવાલ લખો.
- તમારી સંસ્થામાં યોજાયેલ પુસ્તકપ્રદર્શનનો અહેવાલ તૈયાર કરીને તમારી સંસ્થાના સંચાલકમંડળને મોકલો.
- તમારી સંસ્થામાં યોજાયેલ વૃક્ષારોપણ કાર્યક્રમનો અહેવાલ લખો.